
ଅରଣ୍ୟାନୀର ଅଭୟ କୋଳରେ ପ୍ରତିପାଳିତ ମୂକ ପ୍ରାଣୀଙଗତ ସହିତ 
ଯେ ପରିଟିତ ସେ ଜାଣେ କେତେ ମନୋମୁସ୍ପକର ସେହି ପରିବେଶ, କେତେ 
ନିର୍ଭରଶୀଳ ସେମାନଙ୍କର ପାରସ୍ତରିକ ନିବିଡ଼ ସମ୍ପର୍କ ଓ କେତେ କମନୀୟ 
ସେମାନଙ୍କର ଆକର୍ଷଣ ! ୫୦୦ ନିୟୁତ ବର୍ଷ ପୂର୍ବେ ରୂପୃଷ୍ଠରେ ଜୀବନର 
ଯେଉଁ ପ୍ରଥମ ଉନ୍ମେଷ ହୋଇଥ୍‌ଲା, ଆମେ ସଭିଏଁ କ୍ରମାନ୍ରୟରେ ସେହି 
ବିବର୍ଗନର ବିଭିନ୍ନ ସ୍ତର ଭିତରୂ ଉଦ୍‌ଭୂତ। ତେଣୁ ଆମେ ଏବଂ ସମଗ୍ର 
ପ୍ରାଣୀଜଗତ ଏବଂ ଉତ୍ତିଦଚଗତ ପରସ୍ପର ସହିତ ଓତପ୍ରୋତ ଭାବେ ଜଡ଼ିତ । 


ସୃଷ୍ଟିର ସେହି ଅନବଦ୍ୟ ଅଙ୍ଗଗୁଡ଼ିକ ସହିତ ଆମ ପିଲାମାନେ ପରିଚିତ 
ହେବା ନିତାନ୍ତ ଆବଶ୍ଯକ । ସେମାନେ କେବଳ ଆମ ପରିବାର ବା ଆମ 


ଦେଶର ଭବିଷ୍ଯତ ନୃହନ୍ତିଃ ସେମାନେ ସମଗ୍ର ମାନବଜାତିର ଭବିଷ୍ଯତ ! 
ସେହି ଅତି ଆଦରର ଆମ ଭବିଷ୍ୟତ ନାଗରିକମାନଙ୍କ ମନରେ ଏହି ପୂସ୍ତିକା 
ସାହାଯ୍ୟରେ କିଛି ସଚେତନତା ସୃଷ୍ଟି କରିପାରିଲେ ମୋର ଶ୍ରମ ସାର୍ଥକ 
ମନେକରିବି । 


ବହିଟିର ପ୍ରକାଶକ ଓ ମୁଦ୍ରକ ବହିଟିକୁ ନିର୍ଭୁଲ ଓ ସୁନ୍ଦରଭାବରେ 
ପ୍ରକାଶ କରିଥ୍‌ବାରୁ ମୁଁ ତାହାଙ୍କୁ ମୋର ଆଶୀବୀଦ ପ୍ରଦାନ କରୁଛି । 


ଅନନ୍ତ ପ୍ରେରଣାର ଉତ୍ସ ମୋର ସ୍ଵର୍ଗୀୟ ପିତାମାତାଙ୍କ ପବିତ୍ର ସୁ ତିରେ 
ଏହି ପୁସ୍ତକଟି ଉତ୍ସର୍ଗ କରୁଅଛି । 


ତା.୪.୮.୨୦୦୧ ଚୌଧୁରୀ ଗୌରହରି ମିଶ୍ର 

ସୂଚୀ 
ବଣଜଙ୍ଗଲର ଜୀବଜନ୍ତୁ ୧-୪୧ 


ହରିଣ, କୁଟୁରା, ଗୁରାଶ୍ରିୟ ସମ୍ବର, ବାରାଶିଙ୍ଗା, ନୀଳଗାର, 
ଚଉଶିଙ୍ଗା, କୃଷ୍ଣସାର ମୃଗ, ଗୟଜଳ, ଅରଣାମରଇଁଷି, ବାର୍ହା, 
ଗଧ୍‌ଆ, ବଳିଆକୂରକୂର, ବିଲୁଆ, କୋକିଶିଆଳୀ, ମହାବଳ 
ବାଘ, ଧଳା ମହାବଳ ବାଘ, କଳ। ମହାବଳ ବାଘ, 
କଲରାପତରି ଆ ବାଘ, କଳା କଲରାପତିଆ ବାଘ, ଚିତାବିରାଡି , 
ମାଛରଙ୍କ ବିରାଡ଼ି, କଟାସ, ଚିତାବାଘ, ହେଟାବାଘ, ନେଉଳ, 
ଗାଡଭାରୁ, ପାଣିଓଧ , ଭାରୁ, ଶାଳିଆପତନି, ବଡ ଶାଜିଆପତନି, 
ଡାଜିଓଧ, ଠେକୂଆ, ବଣଚୃଚୃନ୍ଦ୍ରା। ହନୁମାଙ୍କଡ, ପାତିମାଙ୍କଡ, 
ଗୋଲଞ୍ଜା ମାଙ୍କଡ, ବେଲେରା ମୂଷା, ଉଡନ୍ତା ଗୁଣ୍ଡଚିମୂଷା, 
ତିନିଆଙ୍ଗୁଜିଆ ଗୁଶ୍ତଚି ମୂଷା, ପାଞ୍ଚଆଙ୍ଗୁଜିଆ ଗୁଣ୍ଡୁଚିମୂଷା, 
ମୂଷା, ଝିଙ୍କ, ବଜ୍ରକାପ୍ତା, ଭୂଆସୁଣୀ ମଗର, ଶିଶୂମାର, ଡ଼ଚାଙ୍ଗ 
ବା ସମୁଦ୍ର ଗାତ, ବାଦୁଡି, ଚେମେଣିଆ, ହାତୀ, ସିଂହ, ଗଣ୍ଡାର । 


ସରୀସୃପ ୪୨-୫୮ 


ଚମଡାପିଠିଆ କଇଁଚ, ସମୂଦ୍ର କଇଁଚ, ଅଭିଭରିଡ୍‌ଲି ସମୁଦ୍ର 
କଇଁଚ, ହକ୍ସବିଲ ସମୂଦଧ କଇଁଚ, ମଧୂରପାଣି କଇଁଚ, ମାଟି 
କଇଁଚ, ବଉନା କୁମ୍ଭୀର , ମଗର ବା ମାଟିଆ କୁମ୍ଭୀର, ଘଡିଆଳ, 
ଏଣ୍ଡୁଅ, ବହୁରୁପୀ ଏଣ୍ଡୁଅ, ଚମ୍ପେଇ ନେଉଳ, ଝିଟିପିଟି, 
ଶୋରିଷିଆ ଗୋଧ୍‌, ମାଟିଆ ଗୋଧ୍‌, ପାଣିଗୋଧ୍‌, ତେଲିଆ 
ସାପ, ବୋଡା ସାପ, ଅଜଗର, ଲାଭଡଙ୍କିଆ ସାପ, ଢ଼ମଣା, 
ମାଟି ବିରାଡି ସାପ, ପାଣିସାପ, ଧଣ୍ଡ ସାପ, ଚନ୍ଦନ ବୋଡା 
ସାପ, ଚିତି ସାପ, ରଣା ସାପ, ତମ୍ପ ନାଗ, ନାଗ, ଅହିରାଜ, 
ସମୁଦ୍ର ସାପ । 

ବଣଜଙ୍ଗଲର ଜୀ ବଜନ୍ତୁ 


ରିତ, ମିତ ଓ ସଚିତ୍କୁ ସାଙ୍ଗରେ ନେଇ ଜେଜେବାପା ନନ୍ଦନକାନନ ବୁଲି 
ବାହାରିଲେ । ଆଗରୁ ପିଲାମାନେ ନନ୍ଦନକାନନ ଯିବାପାଇଁ ଅଳି କରୂଥ୍‌ଲେ | 
ସେଠାରେ ଯେତେବେଳେ କିଛି ନୂଆ ଘଟଣା ଘଟେ ତାହା ଖବରକାଗଜରେ 
ବାହାରେ ¦! ସେଇଥ୍ପାଇଁ ପିଲାମାନେ ନନ୍ଦନକାନନ ଦେଖ୍ବାକୁ ଅଥୟ 
ହେଉଥାଆନ୍ତି । ଗୋଟିଏ ଗାଡ଼ିରେ ବସି ସମସ୍ତେ ବାହାରିଲୁ । ସାଥ୍‌ରେ କିଛି 
ଜଳଖ୍‌ଆ ଓ ପିଇବାପାଣି ନେବାକୁ ଭୁଲି ନ ଥାଉ । ଗାଡ଼ି ଚାଲିଥାଏ ଓ ଗପ 
ଚାଲିଥାଏ ।! ଆସ୍ତେ ଆସ୍ତେ ନନ୍ଦନକାନନ ପାଖ ହୋଇଆସିଲା । ପିଲାମାନେ 
ଅଧ୍କ ଅଧୀର ହୋଇଉଠିଲେ । ନନ୍ଦନକା ନନ ପାଖରେ ଗାଡ଼ି ରହିଲା । ଭିତରକୁ 
ଯିବାପାଇଁ ଫାଟକ ପାଖରେ ଟିକଟ କିଣାହେଲା | ସେମାନେ ଖପ୍ଖାପ୍‌ ଗାଡ଼ିରୁ 
ଓହ୍ଲାଇପଡ଼ିଲେ ଓ ଚାଲିଲେ ନନ୍ଦନକାନନ ଭିତରକୁ ! 

ନନ୍ଦନକାନନରେ ଲୋକମାନଙ୍କ ଭିଡ଼ ଜମିଆସୁଥାଏ । ଏତେ ଲୋକ ଦେଖ୍‌ 
ରିତୁ ପଚାରିଲା, “ବାପା, ଏଠାକୁ କଅଣ ବଡ଼ଲୋକମାନେ ମଧ୍ଯ ଆସିବାକୁ 
ଭଲପାଆନ୍ତି ? ମୁଁ ତ ଭାବିଥ୍ଲି କେବଳ ପିଲାମାନେ ଆସନ୍ତି ! 

ଜେଜେବାପା କହିଲେ, ˆ ତୁମପରି ପିଲାମାନଙ୍କର ଏ ନନ୍ଦନକାନନ 
ଅତି ପ୍ରିୟ । ତା' ସହିତ ଏକଥା ମଧ୍ଯ ସତ ଯେ ସବୁ ବୟସର ଲୋକମାନଙ୍କୁ 
ଏବଂ ବିଶେଷକରି ମୋ ବୟସର ଜେଜେବାପା, ଜେଜେମା'ମାନେ ମଧ ଏ 
'ଗଛଲତା ଓ ପଶୂପକ୍ଷୀମାନଙ୍କୁ ଦେଖ୍‌ବା କୁ ବହୁତ ଭଲପାଆନ୍ତି । କେତେ ପ୍ରକାରର 
ଜୀବଜନ୍ତୁ, ଚଢ଼େଇ, ନାନା ଜାତିର ଗଛଲତା , ଫୁଲ ବଗିଚା ଦେଖ୍ବାକୁ କାହାକୁ 
ଭଲ ନ ଲାଗିବ ? ଏ ସବୃ ଦେଖ୍ଲେ ମନରେ ବହୁତ ଆନନ୍ଦ ଆସେ ।” 

ପିଲାମାନେ ପ୍ରଥମେ ଭାଲୁ ରହୁଥ୍ବା ଘର ଆଡ଼କୁ ଗଲେ । କେତେ ରକମର 
ପ୍ରଶ୍ନ ପଚାରିଲେ । I 

ଜେଜେବାପା କହିଲେ, “ ‘ତୁମେ ସବୁ ଜୀବଜନ୍ଛ, ପକ୍ଷୀ ଓ ସରୀସୃପମାନଙ୍କୁ 
ଭଲକରି ଦେଖ୍ନିଅ । ତା ' ପରେ ମୁଁ ତୁମକୁ ସମସ୍ତଙ୍କ ବିଷୟରେ କିଛି ଜା ଣିବାଭଳି 
କଥା କହିଦେବି ।” 

ପିଲାମାନେ ଖୋଲା ବାଘଘର ଦେଖ୍ବା ସମୟରେ ଜେଜେବାପା କାନ୍ଷରେ 
ଥ୍ବା ଗୋଟିଏ ଖଶ୍ରିଆ ଦାଗ ଦେଖାଇଦେଇ କହିଲେ, “ ‘ଏ ଦାଗଟି ମନେ 
ରଖ୍ଥାଅ । ମୋତେ ପରେ ପଚାରିବ ଓ ମୁଁ ବୃଝାଇଦେବି ।” 

ଗୋଟିକ ପରେ ଗୋଟିଏ କରି ପିଲାମାନେ ସବୁ ବୁଲି ଦେଖୁଲେ । 
ନନ୍ଦନକାନନର ସିଂହ ସଫାରୀ ଓ ଧଳାବାଘ ସଫାରୀ ମଧ୍ଯ ବୁଲି ଦେଖୁଲେ । 
ତା'ପରେ କେବୂଲ୍‌ କାର୍‌ରେ କିଛି ସମୟ ବସି ଡାକବଙ୍ଗଳା କୁ ଫେରି ଆସିଲେ । 
ପିଲାମାନଙ୍କ ଖୁସି କହିଲେ ନ ସରେ । ଜଳଖ୍ଆ ଖାଇଲା ବେଳେ ପିଲାମାନେ 
ଆଉ ଡେରି ନ କରି ଜୀବଜନ୍ଧୁମାନଙ୍କ ବିଷୟରେ ଶୁଣିବାକୁ ଥରକୁ ଥର 
କହିଲେ । 

ଜେଜେବାପା କହିଲେ, ˆ ମୁଁ ଏବେ ତୁମେମାନେ ଏଠାରେ ଦେଖ୍ଥ୍ବା ଆମ 
ଓଡ଼ିଶାର କେତେକ ପ୍ରଧାନ ପ୍ରଧାନ ଜୀବଜନ୍ତୁଙ୍କ ବିଷୟରେ କହିବି । ଆମ ବଣ 
ଜଙ୍ଗଲରେ ଯେତିକି ଢୀବଜନ୍ଧ ଓ ପକ୍ଷୀ ଅଛନ୍ତି, ସେମାନଙ୍କ ଭିତରୁ କେତୋଟି 
ପ୍ରଧାନ ପଶୁପକ୍ଷୀଙ୍କୁ ତୁମେମାନେ ଏବେ ଏଠାରେ ଦେଖ୍ଲ । ଏମାନଙ୍କ ଛଡ଼ା 
ଆହୁରି ଅନେକ ପ୍ରକାର ଜୀବ ଓ ପକ୍ଷୀ ଜଙ୍ଗଲରେ ଅଛନ୍ତି । ସେମାନେ ଆମର 
ଅମୂଲ୍ୟ ସମ୍ପଦ । ସେମାନେ ଆମର ଅନେକ ଉପକାର କରନ୍ତି । ବଡ଼ହେଲେ 
ବହିରେ ସେମାନଙ୍କ କଥା ପଢ଼ିବ ଓ ଜଙ୍ଗଲକୁ ଯାଇ ସେମାନଙ୍କୁ ଦେଖ୍ବ । 

ବହୁ ପୂରାତନ କାଳରେ ଏହି ବଣଜଙ୍ଗଲର ଶାନ୍ତ ପରିବେଶରେ ଆମର 
ସଭ୍ୟତା ଗଢ଼ିଉଠିଥ୍‌ଲା । ଏହି ସଭ୍ୟତାର ନାମ ଥୁଲା ‘ଆରଣ୍ୟକ ସଭ୍ୟତା! । 
ବଣ ଜଙ୍ଗଲର ଆଉ ଗୋଟିଏ ନାମ ହେଉଛି ‘ଅରଣ୍ୟ । ଗଛଲତା ଓ 
ପଶୂପକ୍ଷୀମାନଙ୍କୁ ଅଭୟ ଦେବାପାଇଁ ଏଠାରେ ରଣ ବା ଯୁଦ୍ଧ କରିବା ମନାଥୁଲା । 
ତେଣୁ ଏହାକୁ ' ଅରଣ୍ୟ କୁହା ଯାଉଥଲା ! ଏବେ କେତୋଟି ଜଣାଶୁଣା ଜୀବଜନ୍ତୁଙ୍କ 
କଥା କହୁଚି ଶୁଣ । 


ହରିଣ - ତୁମେମାନେ ଏଠାରେ ହରିଣ ଗୋଠ ଦେଖ୍ଲ । ଆମ ଓଡ଼ିଶାର 
ସବୁପ୍ରକାର ଜଙ୍ଗଲରେ ଏମାନେ ଦେଖାଯାଆନ୍ତି । ଧୂସର ରଙ୍ଗର ସୁନ୍ଦର ଧଳା 
ଟୋପି ଟୋପି ଦାଗ ଯୋଗୁଁ ଏମାନେ ଅତି ସୁନ୍ଦର ଦେଖାଯାଆନ୍ତି । ସେମାନଙ୍କ 
ଶିଙ୍ଗଗୁଡ଼ିକ ବି କେତେ ସୁନ୍ଦର ! ସେମାନେ ଘାସ, ପତ୍ର, ଫଳ ମୂଳ ଖାଆନ୍ତି ଓ 
ପାଣିର ଅଭାବ ନ ଥବା ଜଙ୍ଗଲରେ ରହିବାକୁ ପସନ୍ଦ କରନ୍ତି । ହରିଣର କାନ୍ଧ 
ପର୍ଯ୍ୟନ୍ତ ଉଚ୍ଚତା ପ୍ରାୟ ୯୦ ସେ.ମି. ଭିତରେ ହେବ । 

ପ୍ରାୟ ଦଶରୁ ତିରିଶ ପର୍ଯ୍ୟନ୍ତ ହରିଣ ଏକାଠି ଦଳବାଛି ରହନ୍ତି ଏବଂ 
ସେମାନଙ୍କ ଭିତରେ ଦୁଇ ତିନୋଟି ଅଣ୍ଡିରା ହରିଣ ଥାଆନ୍ତି । ସମୟସମୟରେ 
ବିଭିନ୍ନ ଦଳର ଥ୍ବା ଶହ ଶହ ହରିଣ ଏକାଠି ହୋଇଯାଆନ୍ତି । ସେମାନେ ସକାଳେ 
ଏବଂ ଉପରବେଳା ଚରାବୁଲା କରନ୍ତି | ଖରା ବେଳେ ଛାଇତଳେ ବିଶ୍ରାମ ନିଅନ୍ତି 
ମା'ହରିଣ ଥରକେ ଗୋଟିଏ ଛୁଆ ଦେଇଥାଏ । ମାତ୍ର ଛ'ମାସ ପରେ ଆଉ 


ଥରେ ଛୁଆ ଦେଇପାରେ | ସେମାନେ ଅତି ଫେଗରେ ଡେଇଁ ଡେଇଁ ଦୌଡ଼ନ୍ତି । 
ଅଣ୍ତିରା ହରିଣଗୁଡ଼ିକର ଶିଙ୍ଗ କେନା କେନା ହୋଇ ବେଶ୍‌ ଟାଣ ଓ ଦେଖ୍ବାକୁ 
ଖୁବ୍‌ ସୁନ୍ଦର । ସେମାନେ ବଣର ଅନ୍ୟ ପଶୁ ଏବଂ ମାଙ୍କଡ଼ମାନଙ୍କ ସହ ମିଳାମିଶା 
କରିବା ଦେଖାଯାଇଥାଏ । 

ହରିଣ ପ୍ରାୟ ଗ୍ରାମାଞ୍ଚଳ ପାଖାପାଖ୍‌ ଜଙ୍ଗଲରେ ରହିବାର ଦେଖାଯାଏ । 
ମହାବଳବା ଘ, କଲରା ପତରିଆବାଘ, ବଳିଆକୁକରର ଏବଂ କୁମ୍ଭୀର ସେମାନଙ୍କର 
ବଡ଼ ଶତୁ । ହରିଣମାନେ ଭଲ ବାରିପାରନ୍ତି, ଭଲ ଶୁଣିପାରନ୍ତି ଏବଂ ଦେଖ୍ପାରନ୍ି । 
ସେମାନେ ଦଳ ଦଳ ହୋଇ ଏକାଠି ଚରାବ୍ରଲା କରନ୍ତି ଓ କୌଣସି ବିପଦ ପ୍ରତି 
ଅତି ସତର୍କ ଥାନ୍ତି । ମଣିଷ ମଧ୍ଯ ସେମାନଙ୍କୁ ମାଂସ ଲୋଭରେ ଶିକାର କରେ । 
ମଣିଷ ଜଙ୍ଗଲ ଧ୍ଵଂସ କଲେ ହରିଣ ଭଳି ତୃଣଭୋଜୀ ଜୀବମାନଙ୍କ ସଂଖ୍ୟା 
କମିଯାଏ । ତେଣୁ ସେମାନଙ୍କ ସଂଖ୍ୟା କମିଗଲେ ସେମାନଙ୍କୁ ଖାଇ ଜୀବନ ଧାରଣ 
କରୁଥ୍ବା ବଣର ବାଘ ପ୍ରଭୃତି ହିଂସ୍ବ ଜନ୍ଧମାନେ ଗାଇଗୋରୁ ଏବଂ ମଣିଷ ଶିକାର 
କରିବାକୁ ବାଧ୍ଯ ହୁଅନ୍ତି 


କ୍ରଟୁରା - ଏମାନେ ଆମ ରାଜ୍ୟର ପ୍ରାୟ ସମସ୍ତ ପାହାଡ଼ିଆ ଘଞ୍ଚ ଜଙ୍ଗଲରେ 
ଦେଖ୍ବାକୁ ମିଳନ୍ତି । ଶିଙ୍ଗଗୁଡ଼ିକ ସାନ ସାନ ଓ ବେଶୀ କେନା ହୋଇ ନ ଥାଏ । 

କୂଟୁରାର ଦେହର ବର୍ଣ୍ଣ ନାଲିଆଁଶିଆ ଧସର | ଘାସ, ପତ୍ର ଓ ବଣର ଫଳ 
ଏମାନଙ୍କର ଖାଦ୍ୟ ଦିନବେଳେ ସେମାନେ ଚରାବ୍ରଲା କରନ୍ତି । ସାଧାରଣତଃ 
ବଷୀରତୁ ଆରମ୍ଭରେ ମାର କୁଟୁରା 
ଗୋଟିଏ ବା କେବେ କେମିତି ଦୂଇଟି 
ଛୁଆଁ ଦେଇଥାଏ । କୁଟୁରା 
ସାଧାରଣତଃ ଏକାକୀ ବା ଦୁଇଟି 
ସାଙ୍ଗ ହୋଇ ବୁଲନ୍ତି । କୁଟୁରା ତାର 
ବୋବାଳି ପାଇଁ ପ୍ରସିଦ୍ଧ ଏବଂ ଏହା 
ଦୂରରୁ ବାରି ହୋଇ ପଡ଼େ । 
କୁଟୁରାର ଉଚ୍ଚତା ୫୦ ରୁ ୭୫ 
ସେ.ମି. ଭିତରେ ରୁହେ । 


ଗୁରାଣ୍ଡି - ଏହା ଦେଖ୍ବାକୁ ଅତି ଛୋଟ ଆକାରର | ଏହାକୁ 'ମୂଷାହରିଣ' 
ବୋଲି ମଧ୍ଯ କହନ୍ତି । ଏହାର ଉଚ୍ଚତା ୨୫ ରୁ ୩୦ ସେ.ମି. ଭିତରେ ରହେ | 
ଗୁରାଣ୍ଡି ଭାରି ଲାଜକୂଳା ଜୀବଟିଏ । 
ସେ ପ୍ରାୟ ଲୁଚିଛପି ରହିବାକୁ 
ଭଲପାଏ । ଗୁରାଶ୍ତିର ଦେହର ରଙ୍ଗ 
ହଳଦିଆ ଓ ସବୁଜ଼ଆଁଶିଆ ଧୂସର । 


as ms ~~ ~~ 


ଲମ୍ବାଳିଆ ଧଳା ଗାର ଥାଏ । ତଜ 
ପେଟଟି ଧଳା ଏବଂ ବେକରେ ତିନୋଟି ଧଳା ଦାଗ ଥାଏ । ତାର ଛୋଟ ଆକୃତି, 
ଲାଜକୂଳା ପ୍ରକୃତି ଓ ଲୁଚିବା କୁ ସୁହାଇଲା ଭଳି ଦେହର ରଙ୍ଗ ଯୋଗୁଁ ସେ ସହଜରେ 
ଧରାପଡ଼େନାହିଁ । କୁକୁର ଗୋଡ଼ାଇଲେ ସେମାନେ ଗଛ ଉପରକୁ ଉଠିଯାଇ ଗଛର 
କୋରଡ଼ରେ ଲୁୂଚିଯିବାର ଦେଖାଯାଇଛି । ଗଛ କୋରଡ଼ ବା ପଥର ସଛି ଭିତରେ 
ଲୁଚିବସି ମା” ଗୁରାଣ୍ଡି ଛୁଆକୁ ଲାଳନପାଳନ କରେ । ବଷୀରତୂ ପରେ ମାଭ 
ଗୁରାଶ୍ଡି ସାଧାରଣତଃ ଦୁଇଟି ଛୁଆ ଦେଇଥାଏ । ଗୁରାଭ୍ଡିମାନେ ଶାନ୍ତ ସ୍ଵଭାବର 
ଓ ଭଲ ପୋଷାମାନନ୍ତି । ଏମାନଙ୍କ ସଂଖ୍ୟା ଖୁବ୍‌ କମ ହୋଇଗଲାଣି । 


ସମ୍ବର - ତୂମେ ପିଲାମାନେ ଏଠାରେ ସମ୍ବର ବି ଦେଖ୍‌ଲ ! ଏମାନେ 
ହରିଣଜା ତୀୟ ହେଲେବି ସମସ୍ତଙ୍କଠାରୁ ଆକାରରେ ବଡ଼ । ଉଚ୍ଚତା ୧୫୦ ସେ ମି. 

ପର୍ଯ୍ୟନ୍ତ ହୋଇପାରେ । ଦେହର ରଙ୍ଗ ଧୂସର ଓ ଲୋମ ଗୁଡ଼ିକ ଟା ଆଁଶିଆ । 
ଅଣ୍ଡିରା ସମ୍ବରର ବେକ ତଳେ କେଶଗୁଚ୍ଛୁ ବା କେଶର ଥାଏ । ଶିଙ୍ଗଗୁଡ଼ିକ ବେଶ୍‌ 
ବଡ଼ ଏବଂ ଚାଣ । ଖରା ଦିନେ ସେମାନଙ୍କ ଦେହର ରୂମ ଝଡ଼ିଯାଏ । ଆମର ସବ୍ର 
ଜଙ୍ଗଲରେ, ପାଆଡ଼ିଆ ଅଳି ଅଞ୍ଚଳ ଏବଂ 
ଚାଷ ଜମି ପାଖାପାଖ୍‌ ଏମାନେ ରହିବାକୁ 
ଭଲପାଆନ୍ତି । ଘାସ, ପତୁ ଏବଂ ବଣର 
ଫଳ ସେମାନଙ୍କର ପ୍ରଧାନ ଖାଦ୍ୟ । 
ସମ୍ବରମାନେ ନିଶାଚର । ରାତିରେ ଚରନ୍ତି 
ଏବଂ ସକାଳ ସନ୍ଧ୍ଯା ପର୍ଯ୍ୟନ୍ତ ଜଙ୍ଗଲ 
ଭିତରେ ବିଶ୍ରାମ ନିଅନ୍ତି । ସେମାନଙ୍କର 
ଦୃଷ୍ଟିଶର୍ତି ସାଧାରଣ ହେଲେ ହେଁ, ବାସନା 
ବାରିପାରିବା ଶର୍ତି ଏବଂ ଶୁଣିବା ଶକ୍ତି 
ବେଶ୍‌ ପ୍ରଖର । ପାଣିରେ ପହଁରିବାକୁ ସମ୍ବର ଭଲପାଏ । ସେମାନେ ଏକାକୀ 
ଵା ତିନି ଚାରୋଟି ହୋଇ ବୁଲନ୍ତି । ମାର ସମ୍ବର ବଷୀରତୂ ଆରମ୍ଭରେ ଛୁଆ 
ଦେବାର ଦେଖାଯାଇଥାଏ | 


ବାରା ଶିଙ୍ଗା - ଏହା ଏକ ସୁନ୍ଦର ହରିଣଚଚାତୀୟ ଢୀବ ଓ ପ୍ରାୟ ୧୩୫ 
ସେ.ମି. ପର୍ଯ୍ୟନ୍ତ ଉଚ୍ଚା ହୋଇଥାଏ | ଏହାର ଶିଙ୍ଗରେ ବହୁତ ଶାଖା ଥ୍ବାରୁ ଏହାର 
ଏପରି ନାମକରଣ ହୋଇଛି । ଏହାର ଶିଙ୍ଗରେ ସାଧାରଣତଃ ୧୦ରୁ ୧୪ଟି 
ପର୍ଯ୍ୟନ୍ତ ଶାଖା ଥାଏ ଏବଂ ଏହା ତା ମୁଣ୍ଡକୁ 
ଖୁବ୍‌ ମାନେ | ଦେହର ବର୍ଣ୍ଣ ଧୂସରରୁ 
ହଳଦିଅଶିଅଆ ଧୂସର । ଛୋଟ 
ବାରା ଶିଙ୍ଗାର ଦେହରେ ଟୋପି ଟୋପି 
ଦାଗ ଥାଏ | ବାରାଶିଙ୍ଗା ପାଣି ପାଖରେ 
ଦଳ ବାନ୍ଧି ରହେ | ଏମାନଙ୍କ ସଂଖ୍ୟାଂବହୁତ 
କମିଗଲାଣି | ବରଁମାନ ଏହା କେବଳ 
ନୂଆପଡ଼ା ଜିଲ୍ଲାର ସୁନାବେଡ଼ା 
ଅଭୟାରଣ୍ୟ ଓ ମଧ୍ୟପ୍ରଦେଶ ସୀମାବତ୍ତୀ ପଦ୍ଧପୂର ସବ୍‌ଡ଼ିଭିକନର ଜଙ୍ଗଲରେ 
ବେଳେବେଳେ ଦେଖାଯାଆନ୍ତି । 

ନୀଳଗାର - ତୁମେମାନେ ନୀଳଗାଇ ଦେଖ୍ଲ । ଏମାନଙ୍କୁ ନୀଳଗାର 
କୁହାଗଲେ ବି ଏମାନେ ଗାଇଜା ତିର ନୁହନ୍ତି । ଏଗୁଡ଼ିକ ହରିଣଜା ତୀୟ ଆଉ ଏକ 
ବଡ଼ ଜୀବ | ଉଚ୍ଚତାରେ ଏମାନେ 
୧୩୦ରୁ ୧୪୦ ସେ.ମି. ପର୍ଯ୍ୟନ୍ତ 
ବଢ଼ିଥାଆନ୍ତି । ସେମାନେ ଦେଖ୍ବାକୁ 
ବେଶ୍‌ ବଡ଼ | ଅଣ୍ଡିରା ଗୁଡ଼ିକର ଦେହର 
ରଙ୍ଗ ଗାଢ଼ନୀଳଆଁଶିଆ ଓ ଚିକ୍କଣ 
ଧୂସର । ବେକ ତଳଆଡ଼କୁ ଟା ଆଁଶିଆ 
ଲମ୍ବା ଦାଢ଼ିଥାଏ । ଘୋଡ଼ାର ଆକାର 
ସହିତ ଏହାର ସାମାନ୍ୟ ମେଳ ଥୁ୍‌ବାରୁ 
କେତେକ ସ୍ଥାନରେ ତାହାକୁ ' ଘୁଡ଼ିଙ୍ଗ 
ବୋଲି ମଧ୍ଯ କୁହାଯାଏ । ମାର ନୀଳଗାଇ ଗୁଡ଼ିକର ରଙ୍ଗ ଧସର ଓ ଚେହେରାରେ 
ଗାଇ ସହିତ ଅନଳ କିଛି ମେଳ ଅଛି । ଉଭୟଙ୍କ ବେକ ଉପରେ କେଶର ଅଛି ଏବଂ 
ଓଠ, ଗାଲ, କାନର ଭିତର ଅଂଶ ଏବଂ ଲାଙ୍ଗଳର ଭିତର ଅଂଶରେ ଧଳା ଦାଗ 
ଅଛି । ଅଣ୍ତିରା ନୀଳଗାଇର ଶିଙ୍ଗ ମଧ୍ଯ ଅଛି । ସେମାନେ ଗହଳ ବଣ ଭିତରେ 
ନ ରହି ଖୋଲା ଜଙ୍ଗଲ ଭିତରେ ରହିବାକୁ ଭଲପାଆନ୍ତି ଓ ଖୁବ୍‌ ବେଗରେ 
ଦଉଡ଼ିପାରନ୍ତି । ନୀଳଗାଇ ଗୋଟିଏ ସ୍ଥାନରେ ମନତ୍ୟାଗ କରିଥାଏ । ଏହାର 
ଶୁଣିବା ଶକ୍ତି ଏତେ ଭଲ ନ ହେଲେ ମଧ୍ଯ ଦେଖ୍ବା ଓ ବାସନା ବାରିପାରିବାର 
ଶଭ୍ତି ଅଧୁକ । ଘାସ, ପତର ଓ ଫଳମୂଳ ଏମାନଙ୍କର ପ୍ରଧାନ ଖାଦ୍ୟ । ବରକୋଳି 
ଏବଂ ମହୁଲ ଫ୍ରଲ ଏମାନଙ୍କର ପ୍ରିୟ ଖାଦ୍ୟ । ସେମାନେ ନିୟମିତ ପାଣି ପିଇବାକୁ 
ଯାଆନ୍ତିନାହିଁ, ପାଣିକଷ୍ଠ ସହିନେଇପାରନ୍ତି । ଗୋଟିଏ ଦଳରେ ଚାରିରୁ ଦଶଟି 
ପର୍ଯ୍ୟନ୍ତ ନୀଜଗାର ଥାଆନ୍ତି । ମାର ନୀଳଗାର ବର୍ଷସାରା ଛୁଆ ଦେଇଥାଏ । 
ଆମ ରାଜ୍ୟର ଅବିଭକ୍ତ ଢେଙ୍କାନାଳ, କେନ୍ଦୁଝର, ମୟୂରଭଞ୍ଜ, ସମ୍ବଲପୁର, 
ଫୁଲବାଣୀ, ପୂରୀ, ଗଞ୍ଜାମ ଏବଂ କୋରାପୁଟ ଜିଲ୍ଲା ମାନଙ୍କର ଜଙ୍ଗଲରେ 
ସାଧାରଣତଃ ଏମାନେ ଦେଖ୍ବାକୁ ମିଳନ୍ତି । 


ଚଉରଶିଙ୍ଗା - ଏ ଢାତିର ହରିଣ ଆସ୍ତେ ଆସ୍ତେ ବିରଳ ହୋଇଗଲେଣି, ଆଉ 
ବେଶୀ ସଂଖ୍ୟାରେ ଦେଖ୍ବାକୁ ମିଳୁନାହାନ୍ତି । ଆକାରରେ ସାନ ଛେଳି ଭଳି ଏବଂ 
ଉଚ୍ଚତା ୨୫ ସେ.ମି. ଭିତରେ | ଦୁଇହଳ ବା ଚାରିଗୋଟି ଶିଙ୍ଗ ଥ୍ବାରୁ ଏମାନଙ୍କୁ 

ଚଉଶିଙ୍ଗା କହାଯାଏ । ସାମନାକୁ ଥବା 

ଶିଙ୍ଗ ଦୁଇଟି ସବ୍ରବେଳେ ସାନ । ଦେହର rer 

ରଙ୍ଗ ନାଲିଆଁଶିଆ ଧୂସର ଏବଂ ସବୁ rs. 
ଗୋଡ଼ରେ ଲମ୍ବା କଳା ଦାଗ ଥାଏ । Ri 
ଏମାନେ ଖୋଲା ଜଙ୍ଗଲ ଏବଂ ଡେଙ୍ଗା ) 
ଘାସ ଥ୍ବା ଜଙ୍ଗଲି ପଡ଼ିଆରେ ରହିବାକୁ 
ଭଲପାଆନ୍ତି । ଘାସ, ପତର ଓ ଫଳ ଖାଆନ୍ତି i I 
ଏବଂ ପାଣି ଉପରେ ବେଶୀ ନିର୍ଭର କରନ୍ତି । ଏମାନେ ଛୋଟ ଛୋଟ ଦଳରେ 
ବୁଲନ୍ତି ଏବଂ ସାଧାରଣଭା ବେ ଗୋଟିଏ ସ୍ଥାନରେ ମଳତ୍ୟାଗ କରନ୍ତି । ମାର 


ଚଉଶିଙ୍ଗା ବଷୀଦିନ ପରେ ଓ ଶୀତଦିନ ଭିତରେ ଛୁଆ ଦିଏ । ଛୁଆମାନେ ଭଲ 
ପୋଷା ମାନନ୍ତି । ଏମାନଙ୍କ ସଂଖ୍ୟା ଆସ୍ତେ ଆସ୍ତେ କମିଗଲାଣି । 


et 


କୃଷ୍ଣସାରମୃଗ - ଏମାନଙ୍କୁ କେତେକ ସ୍ଥାନରେ ବାଲିହରିଣ ବା 
କଳାବାହୁଟିଆ ମଧ୍ଯ କହନ୍ତି । କୃଷ୍ଣସାର ମୃଗ ଏକ ପୂରା ଭାରତୀୟ ପ୍ରାଣୀ ଏବଂ 
ଭାରତ ଛଡ଼ା ଏମାନେ ଅନ୍ୟ 
ଆଡ଼େ ଦେଖ୍ବାକୁ ମିଳନ୍ତି ନାହିଁ । 
ଅଣ୍ଡିରା କୃଷ୍ଣସାର ମୃଗର ଉଚ୍ଚତା 
୮୦ ସେ.ମି. ପର୍ଯ୍ୟନ୍ତ 
ହୋଇଥାଏ ଏବଂ ଦେହର ରଙ୍ଗ 
ଚିକ୍ଵଣ କଳା ପାଉଁଶିଆ । 
ତିନିବର୍ଷ ବୟସରେ ଗାଢ଼ ହୁଏ । 
ମାର କୃଷ୍ଣସାରମୃଗ ଦେହର 
ରଙ୍ଗ ଧୂସର ବର୍ଣ୍ଣ । ଅଶ୍ଡିରା 
ଗୁଡ଼ିକର ଶିଙ୍ଗ କେନା ନ ହୋଇ 
ମୋଡ଼ି ମୋଡ଼ି ହୋଇଥାଏ । 
ଗୋଟିଏ ଦଳରେ ପ୍ରାୟ ୨୦ରୁ ୩୦ଟି ପର୍ଯ୍ୟନ୍ତ ମିଶି ଚରାବ୍ରଲା କରନ୍ତି । ମାଇ 
କୃଷ୍ଣସାରମୂଗ ଦଳ ପରିଚାଳନା କରେ । ଏମାନେ ଘାସ, ପତର ଏବଂ ଜମିରୁ ଶସ୍ୟ 
ଖାଆନ୍ତି । ଏମାନେ ସକାଳେ ଏବଂ ସନ୍ଧ୍ୟାରେ ଚରାବୁଲା କରନ୍ତି ଏବଂ ଖରା 
ସମୟରେ ଗଛ ଛାଇରେ ବିଶ୍ରାମ ନିଅନ୍ତି । କୃଷ୍ଣସାରମୂଗ ଜଙ୍ଗଲ ସୀମାରେ ଥବା 

ବୂଦିବ୍ରଦିକିଆ ବନଭୂମି ଏବଂ ଗା ଗହଳିର ଆମ୍ବତୋଟା ଇତ୍ୟାଦିରେ ରହିବାକୁ 
ଭଲପାଆନ୍ତି ଓ କୌଣସି କାରଣରୁ ଭୟ ପାଇଲେ ଜଙ୍ଗଲ ଭିତରକୁ ପଶିଯାଆନ୍ତି । 
ସେମାନେ ଭଲଭାବରେ ଦେଖ୍ପାରନ୍ତି ଓ ଖୁବ୍‌ ଜୋର୍‌ରେ ଦଉଡ଼ିପାରନ୍ତି ଏବଂ 
ତାହାରି ବଳରେ ଆମ୍ମରକ୍ଷା କରନ୍ତି । କୃଷ୍ଣସାରମୃଗ ବର୍ଷର ସବୁ ସମୟରେ 
ଛୁ ଆଦେଉଥ୍ଲେ ହେଁ, ମାର୍ଚ ମାସରେ ସାଧାରଣତଃ ଅଧ୍କ ଛୁଆ 
ଜନ୍ନହୋଇଥାଆନ୍ତି । କୁହାଯାଏ ଯେ ସମ୍ରାଟ ଆକବର କୃଷ୍ଣସାର ମୃଗ ଶିକାର 
ପାଇଁ ଚିତାବାଘ ପୋଷିଥ୍‌ଲେ ।! କାରଣ କେବଳ ଚିତାବାଘ ଦଉଡ଼ିବାରେ ଏମାନଙ୍କୁ 
ଟପିଯାଇପାରେ । 

ଗଞ୍ଜାମ ଜିଲ୍ଲାର ବାଲି ପଦର -ଭେଟନଇ ଅଞ୍ଚଳରେ ସେଠାକାର 
ଗ୍ରାମବାସୀମାନେ ଏମାନଙ୍କୁ ସୁରକ୍ଷା ଦେଇ ଆସୁଛନ୍ତି । ସେମାନଙ୍କର ବିଶ୍ଵାସ 
ଯେ 'ମୃଗୁଣୀସୁତି'ରେ ବର୍ଣ୍ଣିତ ଘଟଣା ଏହିଠାରେ ଘଟିଥ୍ଲା ଏବଂ ଏହି 
କଳାବାହୁଟିଆ ମାନଙ୍କ ଯୋଗୁଁ ସେମାନଙ୍କର ମଙ୍ଗଳ ହୋଇଛି । 

ପୂରୀ -କୋଣାର୍କ ବେଳାଭୂମିରେ ଥ୍ବା ଝାଉଁଜଙ୍ଗଲରେ ମଧ୍ଯ ଏମାନେ 
ଦେଖାଯାଆନ୍ତି । ସେମାନଙ୍କୁ ଶିକାରୀ ହାଚରୁ ରକ୍ଷାକରିବାକୁ ଏହି ଜଙ୍ଗଲକୁ 
ଅଭୟାରଣ୍ୟ ଘୋଷଣା କରାଯାଇଅଛି । ଏସବ୍ର ପରେ ମଧ୍ଯ ଶିକାରୀଙ୍କ ଯୋଗୁ 
ଓଡ଼ିଶାରେ ଏମାନଙ୍କ ସଂଖ୍ୟା କମିଗଲାଣି । 


ଗୟଳ - ଏହା ଏକ ବିରାଟକାୟ ଢୀବ ଓ ୧୯୫ ସେମି. ପର୍ଯ୍ୟନ୍ତ ଉଚ୍ଚ 
ହୋଇଥାଏ । ଏହାର ବିରାଟ ମୁଣ୍ଡ ଓ ଅତି ବଡ଼ ଶରୀର ଦେଖ୍ଲା ଭଳି 


ହୋଇଥାଏ | କାନ୍ଧ ଉପରର ସବଳ ମାଂସପେଶୀ ଦେଖ୍ଲେ ଆଖ୍‌ ଲାଖ୍‌ ରହେ | 
ଗୟଜର ମୋଡ଼ରେ ଧଳାଦାଗ ଥ୍ବାରୁ ତାହା ଧଳା ମୋଜା ପିନ୍ଧିଲା ଭଜି 

୯ 


ଦେଖାଯାଏ । ଶରୀରର ରଙ୍ଗ ନାଲି-ଧୂସରରୁ କଳା -ଧୂସର । ଦେଖ୍ବାକୁ ବେଶ୍‌ 
ମୋଟାମୋଟି ହେଲେ ହେଁ ଏମାନେ ବଡ଼ ଲାଜକୂଳା ଓ ଭୟାଳୁ । ସେମାନଙ୍କର 
ଶୁଂଘିବା ଶକ୍ତି ଖୁବ୍‌ ଭଲ । ଗୟଳ ଘାସ, ପତ୍ର ଓ କେତେକ ଗଛର ଛାଲି ଖାଏ । 
ଏମାନେ ବର୍ଷସାରା ଛୁଆ ଦିଅନ୍ତି ଓ ଦଳ ଦଳ ହୋଇ ସକାଳ ଓ ଉପରବେଳାର 
ଥଣ୍ଡା ସମୟରେ ଚରାବୂଲା କରନ୍ତି । ସେମାନେ ଘୋର ଜଙ୍ଗଲର ପାହାଡ଼ିଆ 
ଅଞ୍ଚଳରେ ରହିବାକୁ ଭଲପାଆନ୍ତି । ଗୟଳ ଓଡ଼ିଶାର ବଲାଙ୍ଗିର ଜିଲ୍ଲା ଛଡ଼ା ସବ୍ର 
ଜିଲ୍ଲାର ଘଞ୍ଚ ଜଙ୍ଗଲରେ ଦେଖାଯାଆନ୍ତି । ଏବେ ଏମାନଙ୍କ ସଂଖ୍ୟା ବହୁତ 
କମିଆସିଲାଣି | 

ଅରଣା ମଇଁଷି - ଜେଜେବାପା କହିଲେ, ପିଲାମାନେ ତୁମେ ଏଇ ଗୀତଟି 
ଶୁଣିଛ - ˆ ‘ଅରଣା ମଇଁଷି ରହିଛି ଅନାଇ, ମଇଁଷିର ପାଖ ନ ଯାଅ ଦନାଇ” ¬ 
ହେଲେ ଏଇ ଅରଣା ମଇଁଷି ଏବେ ଲୋପ ପାଇଯିବା ଉପରେ । ଏମାନେ 


| ' 


HasCou 


କେତେବେଳେ କେମିତି ମାଲକାନଗିରି କୋଣ୍ଡା-କାମ୍ବେରୁ ଜଙ୍ଗଲରେ ଏବଂ 
ନୂଆପଡ଼ା ଜିଲ୍ଲାର ସୁନା ବେଡ଼ା ଅଭୟାରଣ୍ୟରେ ଦେଖାଯାଆନ୍ତି । ଏମାନେ ପ୍ରାୟ 
୧୭୦ ସେ ମି. ପର୍ଯ୍ୟନ୍ତ ଉଚ୍ଚ ଏବଂ ଦେଖ୍ବାକୁ ଗୃହପାଳିତ ମରଷିମାନଙ୍କଠାରୁ 
ଆଉ ଟିକିଏ ପତଳା, ମାତ୍ର ବେଶ୍‌ ଓଜନଦାର ଏବଂ ବଡ଼ ଶିଙ୍ଗ ଥାଏ । ରଙ୍ଗ 
ସେହିଭଳି ଗାଢ଼ କଳା, ମାତ୍ର ଗୋଡ଼ର ଖୁରାଠାରୁ ଆଣ୍ୁପର୍ଯ୍ୟନ୍ତ ଧଳା | ଅରଣା 
ମଇଁଷି ଘାସ ଖାଏ ଏବଂ ସକାଳ, ସନ୍ଧ୍ୟା ଓ ରାତିରେ ଦଳଦଳ ହୋଇ ଚରାବୂଲା 

କରେ । ସେମାନେ ପାଣିରେ ବୃଡ଼ିରହିବାକୁ ଏବଂ ଦେହରେ କାଦୁଅ ବୋଳି 
ହେବାକୁ ଭଲପାଆନ୍ତି । ସେମାନଙ୍କର ଶୁଣିବା ଶର୍ତି ଏବଂ ଶୁଂଘିବା ଶକ୍ତି ଖୁବ୍‌ 
ପ୍ରଖର । ସେମାନେ ଅତି ସାହସୀ ଏବଂ ଭୟଙ୍କର ପ୍ରାଣୀ । ବାଘ ଏମାନଙ୍କର 
ପ୍ରଧାନ ଶତୁ ହେଲେହେଁ ସେମାନେ ଦଳବାଛି ବାଘକୁ ମଧ୍ୟ ଘଉଡ଼ାଇ ଦେଇ 
ପାରନ୍ତି । ସେଇଥ୍ପାଇଁ କଥାରେ ଅଛି, “ 'ମଇଷି ଶିଂଘ ଫଟା, ଯୁଝିଲା ବେଳକୁ 
ଗୋଟା ।” ' ଏହା ଦେଶର ଲୋକେ ଶିଖ୍ବା କଥା | ମାଇ ଅରଣା ମଇଁଷି 
ସାଧାରଣତଃ ମାର୍ଚ୍ଚ ମାସରୁ ମେ” ମାସ ମଧ୍ଯରେ ଛୁଆ ଦେବାର ଦେଖାଯାଏ | 
ଏମାନଙ୍କୁ ଏ ପର୍ଯ୍ୟନ୍ତ ନନ୍ଦନକା ନନକୁ ଅଣାଯାଇପାରିନାହିଁ, କାରଣ ସେମାନଙ୍କୁ 
ଧରିବା ବଡ଼ କଠିନ କାମ | ମାତ୍ର ଶିକାରୀଙ୍କ ଯୋଗୁ ଏମାନଙ୍କ ସଂଖ୍ୟା ବହୁତ 
କମିଗଲାଣି । 

ବାର୍ହା - ଏଗୁଡ଼ିକ ଦେଖ୍ବାକୁ ଆକାରରେ ଘୁଷୁରୀ ଭଳି । ମାତ୍ର ଏମାନଙ୍କ 
ଦେହର ଗଠନ ଓ ରଙ୍ଗ ସାମାନ୍ୟ ଅଲଗା ଏବଂ ଦାନ୍ତ ଯୋଗୁଁ ଏମାନେ ବାରି 


ହୋଇ ପଡ଼ନ୍ତି । ଅଭ୍ଡିରା ବାର୍ହାର ଦାନ୍ତଗୁଡ଼ିକ ଅପେକ୍ଷାକୃତ ବଡ଼ ଏବଂ ମୁହଁରୁ 
ବାହାରକୁ ବଙ୍କେଇ କରି ବାହାରିଥାଏ । ସେମାନେ କେତେକ ଗଛର କନ୍ଦା ଓ 
ମୂଳ ତାଡ଼ିକରି ଖାଇବା ସାଙ୍ଗକୁ ପୋକଜୋକ, ସାପ, ମଲାଜୀବଳଜନ୍ଧ ସବୁ କିଛି 
ଖାଇଯାଆନ୍ତି । ଭୟଭୀତ ହେଲେ ମଣିଷକୁ ମଧ୍ଯ ଆକ୍ରମଣ କରିବାକୁ ପଛାନ୍ତିନାହିଁ ॥ 
ଜଙ୍ଗଲ ପାଖ ଜମିରେ ସେମାନେ ପଶି ଫସଲ ଖାଇଯାନ୍ତି । ସେମାନଙ୍କର ବାସ୍ନା 
ବାରିପାରିବା ଶକ୍ତି ପ୍ରଖର ଏବଂ ସାହସ ଓ ବୃଦ୍ଧି ବେଶୀ । ଆମର ସମସ୍ତ ଜଙ୍ଗଲରେ 
ବାର୍‌ହା ଦେଖାଯାଆନ୍ତି ¬ ଏପରିକି ଏହି ନନ୍ଦନକାନନର ବ୍ରଦିବ୍ରଦିକିଆ ବଣୁଆ 
ଅଞ୍ଚଳରେ ଓ ରାସ୍ତାଘାଟରେ ରାତିରେ ବ୍ରଲିଲେ ତ୍ରମେ ସେମାନଙ୍କୁ ଦେଖ୍ପାରିବ | 

ଗଧ୍ଆ| - ଏମାନଙ୍କୁ ରାମଶିଆଳ ମଧ୍ଯ କୁହାଯାଏ । ଏମାନେ ପ୍ରାୟ ୬୫ରୁ 
୭୫ ସେ.ମି. ପର୍ଯ୍ୟନ୍ତ ଉଚ୍ଚ ଏବଂ ୯୦ ରୂ ୧୦୫ ସେମି. ପର୍ଯ୍ୟନ୍ତ ଲମ୍ବ ହୁଅନ୍ତି । 
ଏମାନେ ଆକାରରେ ଆଲସେସିଆନ୍‌ କୁକୁର ଭଳି ଏବଂ ଦେହର ରଙ୍ଗ ବାଲିଆ - 
ଧୂସର ଓ ସେଥ୍‌ରେ କଳା ରଙ୍ଗର ପଟି ବା ଚିହ୍ନ ଥାଏ । ଗଧ୍ଆ ଜଙ୍ଗଲର 
ପାହାଡ଼ିଆ ଅଞ୍ଚଳରେ ରହେ । 


ଏମାନେ ସାଧାରଣତଃ ମଲା ପଶୁମାନଙ୍କୁ ଖାଇ ଜୀବନଧାରଣ କରନ୍ତି ଓ 
ତାହାଦ୍ଵାରା ପରିବେଶକୁ ପରିଷ୍ଠାର ରଖ୍ବାରେ ସହାୟକ ହୁଅନ୍ତି । ଦିନବେଳେ 
ଶାଗୁଣାମାନେ ମଢ଼ ଖାଇଲା ଭଳି, ଗଧ୍ଆ ରାତିରେ ମଢ଼ ଖାଏ | ବିଲୁଆ ଓ 
ଶାଗୁଣା ମଲା ପଶୁଟିର ମାଂସ ଖାଇବା ଭଳି, ଗଧ୍ଆ ସାଧାରଣତଃ ହାଡୁଆ 
ଅଂଶ ଗୁଡ଼ିକ ଖାଇବାକୁ ପସନ୍ଦକରେ | ଯେତେବେଳେ ମହାବଳ ବାଘ ବା 
କଲରାପତରିଆ ବାଘ ଅଧା ଖାଇ ଛାଡ଼ିଯାଇଥ୍ବା ଶବ ଖାଇବାକୁ ଗଧ୍ଆ ଯାଏ, 
ସେତେବେଳେ ଦୈବାତ୍‌ ସେମାନେ ଫେରିଆସିଲେ ଗଧ୍ଆ ପାଇଁ ସମସ୍ୟା 
ହୋଇଯାଏ । ତେଣୁ ସେ ବିନା ଯୁଦ୍ଧରେ ପଳାଇଯାଏ । ପଳାଇବାକୁ ସୁବିଧା 
ନ ହେଲେ ମଲାପରି ପଡ଼ିରହେ ଓ ତା'ହେଲେ ମହାବଳ ବାଘ ତାକୁ ଛାଡ଼ି 
ଚାଲିଯାଏ । 

ଗଧ୍ଆ ବେଳେ ବେଳେ ଛେଳି, ମେଣ୍ଟା, ବାଛୁରୀ ଓ କୁକୁର ପ୍ରଭୃତିଙ୍କ 
ଆକ୍ରମଣକରି ଖାଇଥାଏ । ଆସ୍ତେ ଆସ୍ତେ ଜଙ୍ଗଲ ଧ୍ଵଂସ ପାଇଯାଇଥ୍‌ବାରୁ ଏବେ 
ସେମାନେ ଉଜ୍ବଡ଼ା ଜଙ୍ଗଲରେ ମଧ୍ଯ ରହୁଛନ୍ତି । ଯେତେବେଳେ ସେ ସବ ଦଣ 
ଆହୁରି ବେଶୀ ନଷ୍ଟହୋଇଯାଉଛି ସେମାନେ ଭୋକ ବିକଳରେ ଗାଗହଳିରେ 

ପଶି ଛୋଟ ଛୁଆ ଏବଂ ଗୃହପାଳିତ ପଶୁମାନଙ୍କୁ ଆଖ୍‌ ପିଛୁଳାକେ ନେଇ 
ମାରିଖାଇଯାଆ୍ି । 

ଗଧ୍ଆମାନେ ବଷୀରତୁ ଆରମ୍ଭରୁ ଛୁଆଦେବାପାଇଁ ପ୍ରସ୍ତୁତ ହୁଅନ୍ତି ଓ 
ଡିସେମ୍ବର ମାସ ଆଡ଼କ୍ର ଛୁଆ ଦିଅନ୍ତି । ସାଧାରଣତଃ ଏହି ସମୟରେ ଯଦି 
ସେମାନେ ବାଧା ବିପଦର ସାମନା କରନ୍ତି ତେବେ ଅଧକ ପ୍ରତିଶୋଧପରାୟଣ 
ହୋଇପଡ଼ନ୍ତି । କଟକ ଜିଲ୍ଲାର ନରସିଂହପୁର ଅଞ୍ଚଳରେ ଗତ କେତେ ବର୍ଷ ତଳେ 
ସେମାନେ କୋକୁଆଭୟ ସୃଷ୍ଠି କରିଥ୍‌ଲେ । ଗଧ୍ଆମାନେ ଅବିଭକ୍ତ କଟକ, 
ସମ୍ବଲପୂର, ଢେଙ୍କାନାଳ, ମୟୂରଭଞ୍ଜ, ସୁନ୍ଦରଗଡ଼ ଏବଂ କୋରାପୂଟ ଜିଲ୍ଲାର 
ଜଙ୍ଗଲରେ ସାଧାରଣତଃ ଦେଖାଯାଆନ୍ତି । ଏବେ ସେମାନଙ୍କର ସଂଖ୍ୟା 
କମି ଆସିଲାଣି । 

ବଳିଆକୁକୂର - ଆମର ସମୁୂଦ୍କୂଳର ହେନ୍ତାଳବନ ଏବଂ ଝାଉଁବଣକୁ 
ଛାଡ଼ିଦେଲେ ଅନ୍ୟ ସବୁ ପାଆଡ଼ିଆ ଅଞ୍ଚଳର ଜଙ୍ଗଲରେ ଏମାନେ 


ଦେଖାଯାଆନ୍ତି । ଅବଶ୍ୟ ସେମାନଙ୍କ ସଂଖ୍ୟା ମଧ୍ୟ କମିଆସିଲାଣି । ଏମାନେ 
ଦେଖ୍ବାକୁ ଗାଭଁଲି କୁକୁର ଭଳି ହେଲେ ମଧ୍ଯ ଶରୀରର ଲମ୍ବ ଗଧ୍ଆ ଭଳି । 
କାନର ଉପରିଭାଗ ଅଧ୍କ ଗୋଲାକାର ଏବଂ ଲାଙ୍ଗୁଳଟି ଅଧ୍କ ଲୋମଥାଇ 
ବହଳିଆ ଓ ମୋଟା ଦେଖାଯାଏ । ଦେହର ବର୍ଣ୍ଣ ଲାଲ ଧୂସର । ଏମାନେ ଦଳବାନ୍ଧି 
ରହନ୍ତି ଏବଂ ଜନ୍ମ ଶିକାର କରି ଖାଆନ୍ତି । ବାର୍ହା ମାଂସ ଏମାନଙ୍କର ପ୍ରିୟ ଖାଦ୍ୟ । 
ଦରକାର ପଡ଼ିଲେ ସେମାନେ ହରିଣ, ଭାଲୁ, କଲରାପତିରିଆ ବାଘ, ଏପରିକି 
ମହାବଳ ବାଘକୁ ମଧ୍ୟ ଆକ୍ରମଣ କରି ମାରିହିଅନ୍ତି । ସାଧାରଣତଃ ଏମାନେ 
ମଣିଷର କ୍ଷତି କରନ୍ତି ନାହିଁ । ମାଇ ବଳିଆକୁକ୍ରର ଶୀତଦିନେ ପଥର ଖୋଲ ଭଳି 
ନିଛାଟିଆ ସ୍ଥାନରେ ଛୁଆ ଦିଏ । 

ବିଲୁଆ - କେତେକ ଜାଗାରେ ଏମାନଙ୍କୁ ଶିଆଳ ମଧ୍ଯ କୁହାଯାଏ । ଓଡ଼ିଶାର 


ସବୂ ଜଙ୍ଗଲ ଅଞ୍ଚଳ, ଗ୍ରାମ ଏବଂ ସହର ତଳି ଅଞ୍ଚଳରେ ବ୍ରଦିବୃଦିଜିଆ ବଣରେ 
ବିଲୁଆ ଦେଖ୍ବାକୁ ମିଳେ । ଏହା ଗଧ୍ଆଠାରୁ ଆକାରରେ ସାନ ଓ ଏକ ନିଶାଚର 
ଜୀବ । ବିଲୁଆମାନେ ସାଧାରଣତଃ ବଣବ୍ରଦା, ଧୃଂସସ୍ତୃପ ଏବଂ ମାଟି ଭିତରେ 
ଥ୍ବା ଗାତରେ ରୁହନ୍ତି । ଭୋର ସମୟରୁ ଏବଂ ସନ୍ଧ୍ୟା ସମୟରେ ବିଲୁଆର 


ହୃକେ-ହୋ ଡ଼ାକ ତୃମେ ସମସ୍ତେ ଶୁଣିଥ୍‌ବ । 


ଏମାନେ ସବୁ କିଛି ଖାଇ ଦିଅନ୍ତି । ମଲା ଜୀବଜନ୍ତୁ ଏବଂ ଫଳମୂଳ ଏମାନଙ୍କର 
ପ୍ରଧାନ ଖାଦ୍ୟ । ଲୋକମାନେ ଫିଟ୍ଗିଦେଉଥ୍‌ବା ମଲା ଗୃହପାଳିତ ପ୍ରାଣୀର ଶବ 
ଆଦି ଆବର୍ଜନା କୁ ଖାଇଦେଇ ଗାଁଗହଳିର ପରିବେଶକୁ ନିର୍ମଳ ଓ ପରିଛୁନନ କରି 
ରଖ୍ବାରେ ଏମାନଙ୍କର ବିଶେଷ ଅବଦାନ ଯୋଗୁଁ ଏମାନେ ମଣିଷର ବନ୍ଧୁ । 
ଏମାନେ ଘଣ୍ଟାକେ ୪୦ କି.ମି. ବେଗରେ ଦଉଡ଼ିପାରନ୍ତି ଏବଂ ପାଚିଲା ତାଳ 
ଖାଇବାକୁ ବହୁତ ଭଲପାଆନ୍ତି । ସାଧାରଣତଃ ଏହା ବେଶ୍‌ ଚାଲାଖ ଚତୁର | ` 


କୋକିଶିଆଳୀ - ଏମାନେ ଓଡ଼ିଶାର ସବୁ ବଣୁଆ ସ୍ଥାନରେ ଦେଖ୍ବାକୁ 
ମିଳନ୍ତି । ଆକାରରେ ବିଲୁଆଠାରୁ ସାନ, ଲାଞ୍ଚଟି ବେଶ୍‌ ଲୋମଶ ଓ ମୋଟୀ 
ଏବଂ ଚେହେରାଟି ଭାରି କଉତୂକିଆ । ଏମାନେ ମାଟିତଳେ ଗାତ ଖୋଳି ତା 
ଭିତରେ ରହିବାକୁ 
ପସନ୍ଦ କରନ୍ତ । 
ଦିନସାରା ଶୋଇରହି 
ସନ୍ଧ୍ୟା ହେଲେ 
ଚରାବୁଲା କରିବାକୁ 
ବାହାରିଥାଅର୍ଚ । 

ପୋକଢୋକ, ଛୋଟ ସରୀସୃପ, ଚଢ଼େଇ, କୁକୁଡ଼ା ଏବଂ ଛୋଟ ଛୋଟ 
ପଶୁପକ୍ଷୀ ଏମାନଙ୍କର ଆହାର । ଉ୍୍ତ, ପାଣିକଖାରୁ, ବରକୋଳି ଏମାନଙ୍କର 
ପ୍ରିୟ ଖାଦ୍ୟ । ମୂଷା ଏବଂ ଜମିରେ ଥୁବା କଙ୍କଡ଼ା ପ୍ରଭୃତି ଖାଇଦେବା ଦ୍ଵାରା 
ଏମାନେ ଚାଷୀର ପ୍ରକୃତ ବନ୍ଧୁ ଭାବେ କାର୍ଯ୍ୟ କରନ୍ତି । ଭୟଭୀତ ହେଲେ ଏମାନେ 
ଖୁବ୍‌ ଜୋର୍‌ରେ ଦଉଡ଼ିପଳାନି ଏବଂ ଦଉଡ଼ିଲା ସମୟରେ ବୁଲିପଡ଼ି ହଠାତ୍‌ ଦିଗ 
ପରିବର୍ଭନ କରି ଗୋଡ଼ାଇଥ୍ବା ଜୀବକୁ ଠକିଦେଇପାରନ୍ତି । ମାଇ କୋକିଶିଆଳୀ 
ବସନ୍ତ ରତୂରେ ଛୁଆ ଦିଏ ଓ ଥରକେ ପ୍ରାୟ ଚାରିଗୋଟି ଛୁଆ ଜନ୍ମ କରିଥାଏ । 


ମହାବଳ ବାଘ - ଏହା ଅ'ମ ଜଙ୍ଗଲର ସବ୍ରଠାରୁ ସୁନ୍ଦର ଓ ବଳବାନ୍‌ 
ଚୀବ । ତାକୁ ଜଙ୍ଗଲର ରାଜା କୁହାଯାଏ । 


2A MODY 
ie A 


ri 
i 


ଏହି ସମୟରେ ରିତୁ ପଚାରିଲା, ˆ ‘ଖୋଲା ବାଘଘରର ବାହାର କାନ୍ଧରେ 
କାହିଁକି ଖଣ୍ଡିଆ ହୋଇଛି କହିବ ବୋଲି କହିଥ୍ଲ - ଏବେ କହ । 

ଜେଜେବାପା କହିଲେ - ଠିକ୍‌ ମନେପକାଇଛୁ | ଏହା ପଛରେ ଏକ ମଜା 
କାହାଣୀ ଅଛି । କେତେ ବାର୍ଷ ତଳର କଥା । ସେତେବେଳେ ନନ୍ଦନକାନନ 
ନୂଆକରି ଗଢ଼ିଉଠୁଥାଏ । ଭୁବନେଶ୍ବର ସହରରେ ମଧ୍ଯ ବହୁତ ନୂଆ ନୂଆ ଘର 
ତିଆରି ଚାଲିଥାଏ । ପାଖରେ ଚନ୍ଦକା ଜଙ୍ଗଲ | କାଠଚଟୋରମାନେ ଜଙ୍ଗଲର 
ଗଛସବୁ ହାଣିନେଇ ଜଙ୍ଗଲକ୍ର ଉଜ୍ଚାଡ଼ି ଦେବାରେ ଲାଗିଥାଆନ୍ତି । ବଣ ଯେତେ 
ପଦା ହୋଇଯାଉଥାଏ, ଜଙ୍ଗଲର ପଶୂପକ୍ଷୀମାନେ ସେହି ପରିମାଣରେ ରହିବାକୁ 
ନିରାପଦ ଜାଗା ଏବଂ ଖାଇବାକୁ ତାଙ୍କର ଖାଦ୍ୟ ପାଉନଥାନ୍ତି । ଲୋକେ ମଧ୍ଯ 
ସୁବିଧା ପାଇଲେ ଶିକାର କରି ସେମାନଙ୍କୁ ମାରିଦେଇଥାଆନ୍ତି । ଏହା ଥୁଲା ବଣର 

ପଶୁପକ୍ଷୀ ଏବଂ ଜୀବଜନ୍ତୁ ମାନଙ୍କ ପାଇଁ ଅତି ଦୃଃଖର ସମୟ । ଆସ୍ତେ ଆସ୍ତେ 
ଶିକାରୀ ମାନେ ଏମିତି ଲୁଚା ଛପାରେ ପ୍ରାୟ ସବୂ ବାଘମାନଙ୍କୁ ମାରିଦେଲେ । 

କେବଳ ମାତ୍ର ଗୋଟିଏ ମହାବଳ ବାଘୁଣୀ ସେମାନଙ୍କ କବଳରୁ ବଞ୍ଚୁଗଲା । 
ଯେତେବେଳେ ସେ ଦେଖ୍‌ଲା ଯେ, ରହିବା ପାଇଁ ଜଙ୍ଗଲରେ ଆଉ ନିରାପଦ 
ସ୍ଥାନ ନାହିଁ ସେ ରାତିରେ ଲୁଚି ପଳା ଇଯିବା ପାଇଁ ବାହାରି ତିନି ଚାରି ଥର 
ନନ୍ଦନକା ନନ ଆଡ଼େ ବୁଲି ଆସି ଠଉରାଇନେଲା । ସେତେବେଳେ 
ନନ୍ଦନକାନନରେ ଥୁବା ଜଙ୍ଗଲ ବିଭାଗ ଲୋକେ ତାକୁ ଦେଖ୍ଥ୍ବା କଥା କହୁଥୂଲେ | 
ବାଘୁଣୀ ଥରେ ଦେଖ୍ଲା ଯେ ଗୋଟିଏ ସ୍ଥାନରେ - ଏଇ ନନ୍ଦକାନନର ଗୋଟିଏ 
ଖୋଲା ଜାଗାରେ ବାଘଟିଏ ବ୍ରଲୁଛି । ସେ ଭାବିନେଲା ଏହି ଖୋଲା ଜାଗା 
ଭିତରକୁ ଡେଇଁପଡ଼ି ସେ ବାଘ ସହିତ ସାଙ୍ଗ ହୋଇ ରହିଯିବ । ମାତ୍ର ସେ ଜାଣି 
ପାରିଲା ନାହିଁ ଯେ ଏହା ଖୋଲା ଦେଖାଯାଉଥ୍‌ବା ଗୋଟିଏ ବଡ଼ ବାଘ ଘର । 
ଏଠାରେ ବାହାରେ ଥବା ଉଚ୍ଚ ସ୍ଥାନରୁ ତଳକୁ ଡେଇଁ ପଡ଼ି ଭିତରକୁ ଯାଇହେବ - 
କିନ୍ଧୁ ତା ' ଭିତରୁ ଉପରକୁ ଆସି ପଳା ଇଯିବା ଆଉ ସମ୍ଭବ ନୁହେଁ ! ଏହି ବାଘଘରଟି 
ସେହିପରି କାଇଦାରେ ତିଆରି ହୋଇଥାଏ । ଠିକ୍‌ ସେଇଦିନ ତା'ର ବାହାରପଟ 
କାନ୍ଧ୍ର ସିମେଣ୍ଟ ପଲସ୍ତରା ହୋଇଥାଏ । ସେଦିନ ଥ୍ଲା ୧୯୬୭ ମସିହାର 
ଜାନୁଆରୀ ୪ ତାରିଖ । ରାତିରେ ଯେତେବେଳେ ସବୁଆଡ଼େ ଶୂନ୍ଶାନ୍‌ ଠିକ୍‌ 
ସେତିକିବେଳକୁ ଚନ୍ଦକା ଜଙ୍ଗଲର ଶେଷ ମହାବଳବାଘୁଣୀ ତାର ନୂଆ ସାଥୀ 
ପାଖକୁ ଯିବାକୁ ମନବଳାଇ ବାହାରୁ ଏହି ସିମେଣ୍ଟ କାନ୍ଧ ବାଟଦେଇ ଭିତରକୁ 
ଡେଇଁପଡ଼ିଲା । ପୃଥ୍ବୀର ସମସ୍ତ ଚିଡ଼ିଆଖାନା ଇତିହାସରେ ଏହା ଥୁଲା ଏକ 
ବିରଳ ଘଟଣା । ଡେଇଁଲା ବେଳର ତା'ର ଗୋଡ଼ “ନଖର ଘୋସରା ଦାଗ କଞ୍ଚା 
ସିମେଣ୍ଟ ପଲସ୍ତରା ଉପରେ ରହିଗଲା ! 

ପରଦିନ ସକାଳୁ ଯେତେବେଳେ ନନ୍ଦନକାନନର କର୍ମଚାରୀମାନେ ଆଉ 
ଗୋଟିଏ ବାଘୁଣୀ ଏହି ଖୋଲା ବାଘଘରେ ପଶିଯାଇ ଗର୍ଜନ କରୁଥ୍ବାର ଦେଖ୍ଲେ 
ସେମାନଙ୍କର ଆନନ୍ଦ କହିଲେ ନସରେ । ଏହି ନଖ ଘୋସରା ଦାଗଟିକୁ ସେମାନେ 
ସେହିଦିନ ସାଇତି ରଖୁଛନ୍ତି । ସେହି ଯେଉଁ ବାଘୁଣୀଟି ଆସିଲା, ତା'ର ନାମ 
ଦିଆହେଲା “କାନନ! ? | ଏହି ଘଟଣାଟି ନନ୍ଦନକାନନ ପାଇଁ ଏକ ମନେରଖ୍ବା 
ଭଳି ଘଟଣା ହୋଇ ରହିଅଛି । 

ମହାବଳ ବାଘର ହଳଦିଆ ଧୂସର ରଙ୍ଗ ସାଙ୍ଗକୁ ଚକୋଲେଟ୍‌ ରଙ୍ଗର ପଟି 
ଯେମିତି ସୁନ୍ଦର ସେମିତି ଭୟଙ୍କର ! ଯେଉଁ ଜଙ୍ଗଲରେ ଖାଇବା ପାଇଁ ଯଥେଷ୍ଟ 

ତୃଣଭୋଜୀ ଜୀବ, ପିଇବା ପାଇଁ ପାଣି ଓ ଲୁଚିଛପି ରହିବା ପାଇଁ ଯଥେଷ୍ଟ ଛାଇ 
ଥୁବା ବୃକ୍ଷଲତା ଥାଏ ସେଠାରେ ମହାବଳ ବାଘ ରହିପାରେ । ସେ ପାଣିରେ 
ସହଜରେ ପହଁରିପାରେ ଓ ଦରକାର ପଡ଼ିଲେ ଗଛ ଚଢ଼ିପାରେ । ଖାଇବା ପାଇଁ 
ହରିଣ, ନୀଳଗାଇ, ସମ୍ବର, ବାର୍ହା, ଭାଲୁ, ଝିଙ୍କ, ମାଛ, ସରୀସୃପ, ବଣ 
କୁକୁଡ଼ା ଏବଂ ସୁବିଧା ପାଇଲେ ହାତୀ ଛୁଆକୁ ମଧ୍ଯ ଶିକାର କରି ଖାଏ । ଦରକାର 
ପଡ଼ିଲେ କଲରାପତରିଆ ବାଘ ଓ ଅନ୍ୟ ମହାବଳ ବାଘକୁ ମଧ୍ଯ ମାରି ଖାଇଦେଇ 
ପାରେ । ପାଦତଳର ନରମ ମାଂସପେଶୀ ଦେଖ୍‌ବା, ଶୁଣିବା , ବାସନା ବାରିବା 
ଏବଂ ପବନର ଦିଗ ବାରିପାରିବାର ପ୍ରଚଣ୍ଡ ଶକ୍ତି ବାଘର ଶିକାର କୌଶଳରେ 
ଖୁବ୍‌ ସହାୟକ ହୁଏ | ବିଶେଷ ଆଘ୍ରାଣ ଶକ୍ତି ଥ୍ବାରୁ ତା'ର ନାମ ହୋଇଛି ବ୍ୟାଘ୍ର । 
ବାଘ ଜଙ୍ଗଲରେ ଲୂଚିଛପି ବିନା ଶବ୍ଦରେ ଶିକାର ନିକଟକୁ ଆଗେଇଯାଏ ଓ 
ପାଖ ହୋଇଗଲେ ଝାମ୍ପଦେଇ ବେକ ଉପରେ ମାଡ଼ିବସି ଶିକାରକୁ କାବୁ କରିନିଏ । 
ତା'ପରେ ବେକ ମୋଡ଼ି ଓ ତଣ୍ଟି କଣାକରି ରକ୍ତ ପିଇଯାଏ । ତା'ପରେ ଶବଟିକୁ 
ଏକ ନିରା ପଦ ସ୍ଥାନକୁ ଘୋସାରିନେଇ ଖାଇବାର ବନ୍ଦୋବସ୍ତ କରି ଛକି ରହେ । 

ମାଇ ମହାବଳ ବାଘ ଅରକେ ଦୂଇ ତିନୋଟି ଛୁଆ ଦିଏ । ଏମାନେ ହାରାହାରି 
ପ୍ରାୟ ୨୦ ବର୍ଷ ପର୍ଯ୍ୟନ୍ତ ବଞ୍ଚନ୍ତି । ବାଘମାନେ ମଧ୍ଯ ଭଲ ପୋଷାମାନନ୍ତି । ଏକଥା 
ଏପର୍ଯ୍ୟନ୍ତ ଜଣେ ମାତ୍ର ସାହାସୀ ଲୋକ ପ୍ରମାଣ କରି ଦେଖାଇଅଛନ୍ତି । ବାଘ 
ଭଳି ଏକ ବିରାଟକାୟ ଓ ଭୀଷଣ ଜୀବର ଭୟରେ ତାଙ୍କ ପୂର୍ବରୁ ବା ପରେ 
କେହି ଏହି ପରୀକ୍ଷା କରିନାହାନ୍ତି । ସେ ଥଲେ ଓଡ଼ିଶା ବନବିଭାଗର ଜଣେ 
ବନସଂରକ୍ଷକ ଅଥଥତ୍‌ କଞ୍ଜରଭେଟର ଓ ତାଙ୍କର ନାମ ଥୁଲା ସରୋଜରାଜ 
ଚୌଧୁରୀ । ଶିମିଳିପାଳ ବ୍ୟାଘ୍ର ଯୋଜନାର କ୍ଷେତ୍ର ନିର୍ଦ୍ଦେଶକ ଥ୍ବା ସମୟରେ 
୧୯୭୪ ମସିହା ଅଜ୍ମୋବର ୫ ତାରିଖ ସକାଳୁ ଶିମିଳିପାଳ ଜଙ୍ଗଲର ୧୨ ଜଣ 
ଖଡ଼ିଆ ଆଦିବାସୀ ତାଙ୍କୁ ଆଣି ଗୋଟିଏ ବାଘଛୁଆ ଦେଇଥ୍‌ଲେ | ଖଇରୀ ନଦୀ 
କୂଳରୁ ଆଣିଥ୍‌ବାରୁ ଦୁଇମାସିଆ ଛୁଆଟିର ନାମ ଦେଇଥ୍‌ଲେ ‘ ଖଇରୀ । ସେ 
ତାକୁ ନିଜ ଝିଅ ଭଳି ଅତି ଆଦରରେ ଲାଳନପାଳନ କରିଥଲେ ଓ ଏହା ସାରା 
ବିଶ୍ବରେ ଏକ ଚମକପ୍ରଦ ଘଟଣା ଥ୍ଲା । ସେ ଯେ କେବଳ ତାକୁ ଅନ୍ତର ଦେଇ 
ଭଲପାଉଥୁଲେ ତା 'ନୁହେଁ; ଖଇରୀ ମଧ୍ଯ ତାଙ୍କୁ ଖୁବ୍‌ ଭଲପାଉଥ୍‌ଲା । ସେ ଖଇରୀ 
ଉପରେ ଉଚ୍ଟମାନର ଗବେଷଣା ଚଳା ଇଥୁଲେ ଓ ତାଙ୍କର ' ଖଇରୀ ' ବହିଟି ଏବେ 
ପ୍ରକାଶିତ ହୋଇଅଛି । ୧୯୮୧ ମସିହା ମାର୍ଟ୍ଟ ୨୮ ତାରିଖରେ ଜଳାତଙ୍କ 
ରୋଗରେ ବାଘୁଣୀ ‘ଖଇରୀ 'ର ମୃତ୍ୟୁ ହୋଇଥଲା | ବୋଧହୁଏ ଏଥୁରେ ମମୀହତ 

ହୋଇ ୧୯୮୨ ମସିହା ମଇ ମାସ ୪ ତାରିଖରେ ତା'ର ପାଳିତପିତା 
ସ୍ଵନାମଧନ୍ୟ ସରୋଜରାଜ ଚୌଧୁରୀ ଯଶିପୂରଠାରେ ଇହଧାମ ତ୍ୟାଗକଲେ | 
ଓଡ଼ିଶାରେ ୧୯୯୩ରେ ହୋଇଥ୍‌ବା ଗଣା ଅନୁଯାୟୀ ୨୬୬ ଗୋଟି ମହାବଳ 
ବାଘ ଥୁଲେ | ଦୁଃଖର କଥା ୧୯୯୮ର ଗଣନା ଅନୁସାରେ ସେମାନଙ୍କ ସଂଖ୍ୟା 
୧୯୬କୁ କମିଆସିଛି । 

ଧଳା ମହା ବଳ ବାଘ - ବାଘ ଘରଠାରୁ ଆଉ ଟିକିଏ ଆଗକୁ ଯାଇ ଗୋଟିଏ 
ବଡ଼ ଖୋଲା ସ୍ଥାନରେ ଧଳା ମହାବଳ ବାଘ ଦେଖ୍‌ ପିଲାଏ ଖୁବ୍‌ ଖୁସିହୋଇଥ୍‌ଲେ ॥ 


ସେକଥା ମନେପକାଇଦେଇ ଜେଜେବାପା କହିଲେ ¬ “ବହୁ ବର୍ଷ ଆଗେ 
ଢେଙ୍କାନାଳ ଜଙ୍ଗଲରୁ ଗୋଟିଏ ଧଳାବାଘ ଶିକାର ହୋଇଥଲା । ତା'ପରେ 

ଓଡ଼ିଶାର ଜଙ୍ଗଲରେ ଆଉ ଧଳାବାଘ ଦେଖାଯାଇନାହାନ୍ତି । ପ୍ରଥମେ ୧୯୭୯ 
ମସିହା ଡିସେମ୍ବର ମାସ ୨୯ ତାରିଖରେ ଦିଲ୍ଲୀର ଚିଡ଼ିଆଖାନାରୁ ଗୋଟିଏ ଧଳା 
ବାଘୁଣୀକୁ ନନ୍ଦନକା ନନକୁ ଅଣାଯାଇଥ୍‌ୁଲା । ଦିଲ୍ୀରେ ତା'ର ନାମ ଥ୍ଲା 
*“ଡ଼ାଏନା ”? । ନନ୍ଦନକାନନକୁ ଆସିଲା ପରେ ତାର ନାମ ଦିଆହେଲା 
“ଶୁଭ୍ରା । ଆଶ୍ଚର୍ଯ୍ୟ ଏବଂ ଆନନ୍ଦର କଥା ଯେ, ମାତ୍ର ୧୦ ଦିନ ପରେ ଅଥୀତ୍‌ 
୧୯୮୦ ମସିହା ଢାନୁଆରୀ ମାସ ୮ ତାରିଖ ଦିନ ଆମର ଏଇ ନନ୍ଦନକାନନର 
ସାଧାରଣ ରଙ୍ଗର ମହାବଳ ବାଘୁଣୀଟିଏ ତିନିଗୋଟି ଧଳା ଛୁଆ ଜନ୍ମକଲା । 
ବାପ ମହାବଳ ବାଘର ନାମ ଥୁଲା ' ପ୍ରଦୀପ ଓ ମା” ମହାବଳ ବାଘୁଣୀର ନାମ 
ଥୁଲା “ଗଙ୍ଗା” । ସେହି ଛୁଆମାନଙ୍କ ଭିତରୁ ଗୋଟିଏ ଅଣ୍ଡିରା ଓ ଦୁଇଟି ମାଇ | 
ଅଣ୍ଡିରା ଛୁଆଟିର ନାମ ଦିଆ ହେଲା “ଦେବବ୍ରତ” ଓ ମାଇ ଛୁଆ ଦୁଇଟିର ନାମ 
ହେଲା ‘ଅଳକା’ ଓ “ନନ୍ଦା? । ଏହି ନାମଗୁଡ଼ିକ ମଧ୍ଯ ତୁମଭଳି ପିଲାମାନେ 

ଦେଇଥ୍‌ଲେ । ଏବେ ସାରା ଦୁନିଆରେ ଆମ ନନ୍ଦନକାନନରେ ସବୁଠାରୁ ଅଧୁକ 
ଧଳାବାଘ ଅଛନ୍ତି । 

ମିତ୍ର ପଚାରିଲା, “' ଧଳାବାଘମାନେ କଅଣ ଆଉ ଜଙ୍ଗଲରେ ଦେଖାଯାଉ 
ନାହାର୍ି ? 

ଜେଜେବାପା କହିଲେ, ˆ ସେମାନଙ୍କର ସଫା ଧଳାରଙ୍ଗ ହିଁ ସେମାନଙ୍କର 
କାଳ ହେଲା । ଏକରେ, ସେମାନେ ସହଜରେ ଜଙ୍ଗଲ ଭିତରେ ଲୁଚିଯାଇ 
ପାରୁନାହାନ୍ତି, ତେଣୁ ଶିକାରୀମାନେ ସେମାନଙ୍କୁ ସହଜରେ ଖୋଜି ଖୋଜି 
ମାରିଦେଲେ । ଦୁଇରେ, ସେମାନେ ଲୁଚିଛପି ନିଜପାଇଁ ଜନ୍ମ ଶିକାର କରିବା 
ମଧ୍ଯ କଷ୍ଟକର ହୋଇପଡ଼ିଲା । କାରଣ ହରିଣ ଆଦି ବାଘର ଶିକାର ପଶୁମାନେ 
ସହଜରେ ସେମାନଙ୍କୁ ଦୂରରୁ ଦେଖ୍‌ ନେଇ ପଳା ଇଯାଆନ୍ତି । ଏହିସବ୍ର କାରଣରୁ 
କାଳକ୍ରମେ ଧଳାବାଘ ଜଙ୍ଗଲରୁ ଶେଷହୋ ଇଗଲେ । 

ରିତୁ କହିଲା , ବାଘ କଅଣ ମଣିଷକୁ ମାରି ଖାଇଦିଏ ? 

ଜେଜେବାପା କହିଲେ, ‹ ହଁ, ବାଘ ବଣରେ ନିରାପଦ ଜାଗା ଦେଖ୍‌ ରହେ 
ଓ କେବଳ ତା ର ଭୋକ ବେଳେ ଜୀବଜନ୍ତୁ ମାରି ଖାଏ । ଲୋକମାନେ ଜଙ୍ଗଲରୁ 
ଗଛ କାଟିନେଇ ଜଙ୍ଗଲକୁ ଉଜ୍ଚାଡ଼ି ଦେଇ ଏବଂ ଜୀ ବଜନ୍ଧମାନଙ୍କୁ ଶିକାର କରି 
ମାରିଦେବା ଫଳରେ ବାଘମାନଙ୍କୁ ଯଥେଷ୍ଟ ଆହାର ମିଳେ ନାହିଁ । ସେତେବେଳେ 
ବାଘ ଭୋ କବିକଳରେ ଛେଳି , ମେଣ୍ଢା, ଗାର ଗୋରୁ ପ୍ରଭୃତି ଗୃହପାଳିତ ପଶୁ ଓ 
ବେଳେବେଳେ ମଣିଷକୁ ମାରିଖାଇଯାଏ | ପୁଣି ବେଳେବେଳେ ମଣିଷମାନେ 
ବାଘକୁ ଶିକାର କରିବାକୁ ଚେଷ୍ଟାକରି ତାକୁ ଖଣ୍ଡିଆଖାବରା ବା ଘାଏଲା କରି 
ଦିଅନ୍ତି । ସେହି ବାଘ ରାଗରେ ହେଉ ଅଥବା ତା”ର ଜନ୍ଧ ଶିକାର କରିବା ପାଇଁ 
ଦରକାର ବଳ ହରାଇଥ୍‌ବା ଯୋଗୁ ହେଉ, ମଣିଷ ଓ ଗାଇଗୋରୁ ଆଦି ମାରି 
ଖାଇବାକୁ ଏକରକମ ବାଧ୍ଯ ହୁଏ ।” 


କଳା ମହାବଳ ବାଘ - ଆଂଶିକ ଭାବେ କଳା ମହାବଳ ବାଘଟିଏ କରଞ୍ଜିଆ 
ବନ ଡିଭିଜନର ପୋଡ଼ାଗଡ଼ ଗ୍ରାମରେ ୧୯୯୩ ମସିହା ଜୁଲାଇ ୨୧ ତାରିଖରେ 
ଶିକାର ହୋଇଥଲା । ପୂଣି ଥରେ ଶିମିଳିପାଳ ଜାତୀୟ ଉଦ୍ୟାନ ଭିତରେ 
୧୯୯୭ ମସିହାରେ ଏହିପରି ଏକ କଳାବାଘ ଦେଖ୍ବାକୁ ମିଳିଥୂଲା । ତା’ ପୂର୍ବରୁ 
ଏକଥା ଜଣାନଥ୍ଲା । ଯାହାହେଉ ଖୁବ୍‌ କମ୍‌ ସଂଖ୍ୟାରେ ହେଲେ ମଧ୍ୟ ଆମ 
ଶିମିଳିପାଳ ଜଙ୍ଗଲ ଭିତରେ କଳାଦାଘ ଅଛନ୍ତି । ସେମାନଙ୍କର ଦେହରେ ହଳଦିଆ 

ଅଂଶଠାରୁ କଳା ଅଂଶ ଅଧ୍କ । ଏଭଳି ଏକ ଜୀବ ଅଛନ୍ତି ବୋଲି ଏହା ପୂର୍ବରୁ 
ଜଣାପଡ଼ିନଥୁଲା । 


କଲରା ପତରିଅଆ। ବାଘ - କେତେକ ଅଞ୍ଚଳରେ ଏମାନଙ୍କୁ ପେଣ୍ଡରା ମଧ୍ଯ 
କୃହାଯାଏ । ଏମାନେ ବାଘଠାରୁ ଯଥେଷ୍ଟ ସାନ ହେଲେ ମଧ୍ଯ ଖୁବ୍‌ ବଳୁଆ | ଖୋଲା 


ବୂଦ୍ରବୃଦିଆ ଜଙ୍ଗଲରେ ମଧ୍ଯ କଲରାପତରିଆ ବାଘ ରହିପାରେ ଏବଂ ରାତିରେ 
ଶିକାର ନପାଇଲେ ଦିନବେଳା ମଧ୍ଯ ଶିକାର କରେ । ସେମାନେ ଭଲଭାବରେ 
ଗଛ ଚଢ଼ି ପାରନ୍ତି । ଓଡ଼ିଶାର ସବ୍ର ଜଙ୍ଗଲରେ ଏମାନେ ଦେଖାଯାଆନ୍ତି ଏବଂ 
ହରିଣ, ସମ୍ବର, କୁଟୁରା, ମାଙ୍କଡ଼, ଝିଙ୍କ ସବ୍ରକିଛି ଶିକାର କରି ଖାଆନ୍ତି । ଏମାନେ 
ଅଧ୍କାଂଶ ସମୟରେ ଗ୍ରାମ୍ୟ ପଶୁ ଏବଂ ମଣିଷମାନଙ୍କ ପାଇଁ ବିପଦର ବଡ଼ କାରଣ 
ହୋଇଥାଆନ୍ତି । ୧୯୯୩ରେ ହୋଇଥ୍୍‌ବା ଗଣତିରେ ସେମାନଙ୍କର ସଂଖ୍ୟା 


୩୭୮ ଥ୍ବାବେଳେ, ୧୯୯୮ରେ ଏମାନଙ୍କ ସଂଖ୍ୟା ୪୦୫ ହୋଇଅଛି । 


କଳା କଲରା ପତରିଆ ବାଘ - ଏମାନେ କେବଳ କଳାହାଣ୍ଡି, ଫୁଲବାଣୀ 
ଏବଂ ଶିମିଳିପାଳ ଜଙ୍ଗଲରେ ଦେଖାଯାଆନ୍ତି । କଲରାପତରିଆ ବାଘର ଶରୀର 
ସାଧାରଣ ଧୂସର ରଙ୍ଗର ହୋଇଥାଏ ଓ ତା ' ଉପରେ କଳା କଳା ଟିପା ଥାଏ । 
ମାତ୍ର ଏମାନଙ୍କର ଶରୀର ସମ୍ପୂର୍ଣ୍ଣଭାବେ କଳା ରଙ୍ଗର ଓ ସେଥ୍‌ରେ ଥ୍ବା କଳାକଳା 
ଟିପା ଦାଗ ପାଖରୁ ନ ଦେଖ୍ଲେ ବାରିହୁଏ ନାହିଁ । ଏମାନଙ୍କ ସଂଖ୍ୟା ଏବେ 


ବହୁତ କମିଗଲାଣି | 


ଚିତାବିରାଡ଼ି - ଏଗୁଡ଼ିକ ଦେଖିବାକୁ ଗୀ ଗହଳିର ବିରାଡ଼ି ଭଳି, ମାତ୍ର 
ଗୋଡ଼ଗୁଡ଼ିକ ଟିକିଏ ବଡ଼ ବଡ଼ | ଦେହସାରା ହଳଦିଆ ଧୂସର | ଶରୀରରେ ଟିପା 

ଟିପା କଳା ବା ଧୂସର ଦାଗ ଥ୍ବାରୁ ଏହା ଗୋଟିଏ ଛୋଟ କଲରାପତରିଆ 
ବାଘ ଭଳି ଦେଖାଯାଏ | ଏହାର ଗାଲ, ବେକ ଏବଂ ସାମନା ଗୋଡ଼ ଉପରେ 
ପଟି ପଟି ଦାଗ ଥାଏ । ଏମାନେ 
ଜଙ୍ଗଲରେ ରହନ୍ତି ଏବଂ ଛୋଟ 
ଚଢ଼େଇ ଓ ଜୀବମାନଙ୍କ ଶିକାର କରି 
ଖାଆନ୍ତି । ଏମାନେ ନିଶାଚର ଏବଂ 
ଗଛର କୋରଡ଼ରେ ରହିବାକୁ 
ପସନ୍ଦ କରନ୍ତି । ମୟୂରଭଞ୍ଜ, 
କୋରାପୂଟ, କେନ୍ଦୁଝର, ପୂରୀ , 
କଟକ ଓ ଗଞ୍ଜାମ ଜିଲାର ଜଙ୍ଗଲରେ ଏମାନେ ବିଶେଷ ଭାବରେ ଦେଖିବାକୁ 
ମିଳନ୍ତି । ଏବେ ସେମାନଙ୍କର ସଂଖ୍ୟା ଖୁବ୍‌ କମିଗଲାଣି | 


ମାଛରଙ୍କା ବିରାଡ଼ି - ଏଗୁଡ଼ିକ ଦେଖିବାକୁ ଚିତାବିରାଡ଼ିଠାରୁ ଆକାରରେ 
ବେଶ୍‌ ବଡ଼ ଏବଂ ଲାଞ୍ଜଟି ଦେହ ଅନୁପାତରେ ସାନ । ଦେହରେ ଥୁବା ଟିପା 
ଟିପା ଦାଗ ତଳି ପେଟରେ ମଧ୍ଯ 
=” = ଥ୍ବାର ଦେଖାଯାଏ । ଜନ୍ଧୁଟି 
pe Se ` ଦେଖିବାକୁ ବେଶ୍‌ ହୃଷ୍ଟପୁଷ୍ଠ। 
5 "; ଗାଲଗୁଡ଼ିକ ଧୂସରିଆ ଧଳାରଙ୍ଗର 
“I” ଏବଂ ସେଥ୍‌ରେ ଦୁଇପଟେ ଦୂଇଟି 
କଳା ବା ପାଉଁଶିଆ ପଟି ବାରିହୋଇପଡ଼େ । ଲାଞ୍ଞରେ ଗୋଲ ଗୋଲ କଳାଦାଗ 
ଥାଏ । ଗୋଡ଼ର ପଂଝାରେ ନଖଗୁଡ଼ିକ ସମ୍ପର୍ଣଣଭା ବେ ପଶି ନ ଯାଇ ବାହାରକୁ 
ରହିଯାଏ । ସେମାନେ ଘଞ୍ଚ ଜଙ୍ଗଲ, ବଣବୃଦା , ନଦୀ ବା ଜୁଆରିଆ ନାଳ ପାଖରେ 
ରହନ୍ତି । ପାଣିକୂଳରେ ଛକିରହି ମାଛ, ଛୋଟ ଛୋଟ ପଶୁପକ୍ଷୀ ଶିକାର କରି 
ଖାଆନ୍ତି ¬ ମାତ୍ର ଶିକାରକୁ ଗୋଡ଼ାଇ ପାଣିରେ ପଶନ୍ତି ନାହିଁ । ଏମାନେ 
ଭିତରକନିକା ଅଭୟାରଣ୍ୟ, ଚିଲିକା ସମୁଦ୍ର ଉପକୂଳ ଅଞ୍ଚଳ, କେନ୍ଦୁଝର ଓ 
ମୟୂରଭଞ୍ଜ ଏବଂ ପୂରୀ ଜିଲ୍ଲାର ଜଙ୍ଗଲରେ ଦେଖାଯାଆନ୍ତି । ଏମାନଙ୍କ ସଂଖ୍ୟା 
ଏବେ ଖୁବ୍‌ କମି ଗଲାଣି | 


କଟାସ - ଏମାନଙ୍କୁ ବଣଭୂଆ ମଧ୍ଯ କୁହାଯାଏ । ଆକାରରେ ଏମାନେ 
ଘରୋଇ ବିରାଡ଼ିଠାରୁ ବଡ଼ । ଗୋଡ଼ଗୁଡ଼ିକ ଲମ୍ବା ଲମ୍ବା ଓ ଲାଙ୍ଗୁଡ଼ ଟିକିଏ ଛୋଟ । 

ଏହାର ଚିଲା ଆଖି ଓ ଅସୁନ୍ଦର ଚେହେରା ଦେଖିଲେ ମନେହେବ ଯେ ଏମାନେ 
ବେଶ୍‌ ନିଶୂର । ଦେହର ରଙ୍ଗ ମାଟିଆ | ଲାଙ୍ଗୁଡ଼ରେ କଳା କଳା ଗୋଲ ଗୋଲ 
ଦାଗ ଥାଏ ଓ ଅଗଟି କଳା । ତଳିପେଟରେ 
ଧୂସର କଳା ପଟି ପଟି ଦାଗ ଥାଏ । 
ଏମାନେ ଜଙ୍ଗଲର ଖୋଲା ଶୁଖିଲା ଅଞ୍ଚଳ, 
ଘାସପଡ଼ିଆ ଏବଂ ନଦୀ କୂଳରେ ରହନ୍ତି 
ଏବଂ ଦିନବେଳା ଚରାବୂଲା କରନ୍ତି । ଏହା 
ଛୋଟ ଛୋଟ ପଶୁପକ୍ଷୀ ଓ କୂକୃଡ଼ା ମାରି 
ଖାଏ । ଆକାର ତୁଳନାରେ ଏହା ବେଶ୍‌ ଚଞ୍ଚଳିଆ ଜଢୀବ | ମାଇ କଟୀସ ଥରକେ 
ତିନୋଟି ପର୍ଯ୍ୟନ୍ତ ଛୁଆ ଦିଏ । 


ଚିତାବାଘ - ବାପା କହିଲେ ପିଲାମାନେ - ଏହି ସୁନ୍ଦର ଜୀବ ଚିତାବାଘକୁ 
ନନ୍ଦନକାନନରେ ଦେଖି ପାରିଲ ନାହିଁ । ସେମାନେ ଏବେ ପ୍ରାୟ ଲୋପ ପାଇ 


ଯାଇଛନ୍ତି । ୧୯୫ ୨ ମସିହାରେ ଥରେ ଓଡ଼ିଶା ଓ ଆନ୍ଧ ସୀମାରେ ଏବଂ ୧୯୬୦ 
ମସିହାରେ ଢେଙ୍କାନାଳ ଜଙ୍ଗଲରେ ଏହା ଦେଖାଯାଇଥ୍‌ଲେ । ଏମାନେ 
କଲରା ପତରିଆ ବାଘ ତୁଳନାରେ ପତଳା ଓ ଗୋଡ଼ଗୁଡ଼ିକ ଅଧ୍କ ଲମ୍ବା ଲମ୍ବା । 
ମୁଣ୍ଡ ଦେହ ତୂଜନାରେ ଛୋଟ ଏବଂ ଆଖିରୁ ଗାଲ ପର୍ଯ୍ୟନ୍ତ କଳା ଦାଗର ପଟି 
ଥାଏ । ଏମାନେ ପଥୁରିଆ ପାହାଡ଼ ଅଞ୍ଚଳରେ ରହନ୍ତି ଏବଂ ସମତଳ ଅଞ୍ଚଳକୁ 
ଆସି ଶିକାର କରନ୍ତି । ଚିତାବାଘମାନେ ଖୁବ୍‌ ଜୋର୍‌ରେ ଦଉଡ଼ିପାରନ୍ତି । ଶିକାର 
ବେଳେ ସେମାନେ ଶିକାର ଜନ୍ମ ପଛରେ ଗୋଡ଼ାଇ ପଛଗୋଡ଼ ଛନ୍ଦିପକାନ୍ତି ଓ 
ବେକ ଉପରେ ମାଡ଼ିବସି କଣାକରି ଶିକାରର ତାଜାରକ୍ତ ପିଇଦିଅନ୍ତି । ଚିତାମାନେ 

ଖୁବ୍‌ ଭଲ ପୋଷା ମାନନ୍ତି | ଶୁଣାଯାଏ ଦିଲ୍ଲୀର ବାଦ୍ଶାହ ଆକବର କୁଆଡ଼େ 
ଏକ ହଜାର ଚିତା ପୋଷିଥ୍‌ଲେ ଓ ସେମାନଙ୍କଦ୍ଧାରା କୃଷ୍ଣସାର ମୃଗ ଶିକାର 
କରୁଥ୍ଲେ । 


ହେଟା ବାଘ - କେତେକ ଅଞ୍ଚଳରେ ଏମାନଙ୍କୁ ହୃଣ୍ଡାଂ ବୋଲି ମଧ୍ଯ 
କୁହାଯାଏ | ଏହା ଦେଖିବାକୁ ଗୋଟିଏ ଆଲ୍‌ସେସି ଆନ କୁକୂର ଭଳି | ଦେହରେ 
ପିଠି ଉପରୁ ତଳ ଆଡ଼କୁ ଲମ୍ବିଥ୍‌୍ବା 


ପଟି ପଟି ଦାଗ ଅଛି । ପଛଗୋଡ଼ PAO 
ଦୁଇଟି ଆଗ ଗୋଡ଼ ତୁଳନାରେ ଜ୍ଞ  ¦¢⁄)। ' । | 
ଛୋଟ ଏବଂ ଦୁର୍ବଳ । ଏହା © YAN 
ସାଧାରଣତଃ ବଣୁଆ ଅଞ୍ଚଳରେ - 
ରହେ ଓ ରାତିରେ ଚରାବୁଲା 5 
କରେ । ମହାବଳ ବାଘ ବା 
କଲରାପତରିଆ ବାଘ ପ୍ରଭୃତି ଶିକାରକରି ଆହାର ଖାଇସାରିବା ପରେ ଛାଡ଼ି 
ଯାଇଥୁବା ମାଂସ ହାଡ଼ ପ୍ରଭୃତି ହେଟାବାଘ ଖାଇଥାଏ | ଏହି ଭାବରେ ସେ ଜଙ୍ଗଲ 
ସଫା କରେ । ସେ ମଧ୍ଯ ଛୋଟ ଛୋଟ ପଶୁ ଶିକାରକରେ । ଏବେ ଜଙ୍ଗଲ 
କମିଯିବା ଫଳରେ ଏମାନେ ବଣରୁ ଆହାର ନ ପାଇ ପାଖ ଗ୍ରାମରୁ ପଶୁ ପକ୍ଷୀ 
ଏବଂ ଏପରିକି ଛୋଟ ପିଲାମାନଙ୍କୁ ନେଇ ଖାଇଯାଉଛନ୍ତି । ଏମାନେ ଓଡ଼ିଶାର 
ସବୁ ପ୍ରକାର ଜଙ୍ଗଲରେ ଦେଖାଯାଆନ୍ତି । 


ନେଉଳ - ନେଉଳଟି ଦେଖିବାକୁ ସାନ ହେଲେ ମଧ୍ଯ ବେଶ୍‌ ଚାଲାକ ଚତୁର 
ପ୍ରାଣୀ ଏବଂ ସାହସୀ ମଧ୍ଯ । ନିଜର ଚାରିପାଖକୁ ଠଉରାଇ ନେବାପାଇଁ ସେ 
ତା'ର ପଛଗୋଡ଼ ଦୁଇଟିରେ ଠିଆ ହୋଇ ପଡ଼େ ଏବଂ ଚାରିପଟକୁ ଦେଖିଥାଏ । 


peo ” OE cr 
ACT 3 Er hr 


ସେହିପରି କାହା ସାଙ୍ଗରେ ଲଢ଼େଇରେ ମାତିଲା ବେଳେ ତାର ରୁମ ଟାଙ୍କୁରି 
ଉଠି ତା ଦେହ ଦୁଇଗୁଣ ମୋଟା ଦେଖାଯାଏ | ଆକାରରେ ଛୋଟ ହେଲେ କ'ଣ 

ହେବ, ନେଉଳ ବେଶ୍‌ ସାହସୀ ଏବଂ ଆକ୍ରମଣ ବେଳେ ଉଗ୍ର ହୋଇଉଠେ ! ଏହା 
ତା'ର ଏକ ବିଶେଷତ୍ଵ । ବେଳେ ବେଳେ ସେ ତା'ଠାରୁ ବଡ଼ ଢୀବମାନଙ୍କୁ ମଧ୍ଯ 
ମାରି ଦିଏ । ନେଉଳ ସାପ, ମୂଷା, ତେଲୁଣିପୋକ, ଗେଷ୍ଡା, ମାଛ, ବେଙ୍ଗ ଏବଂ 
ଅନ୍ୟାନ୍ୟ ପୋକଚ୍ୋକ ଖାଇ କ୍ଷତିକାରକ ଜୀବମାନଙ୍କ ସଂଖ୍ୟା କମାଇବାରେ 
ପରିବେଶକୁ ସାହାଯ୍ୟ କରେ । ସେମାନେ ଦିନବେଳା ଶିକାର କରନ୍ତି । ନେଉଳ 
ନାଗସାପ ଭଳି ବିଷଧର ସାପମାନଙ୍କୁ ମଧ୍ଯ ମାରି ଖାଇଦିଏ । ଏହା ସାମନାସାମନି 
ଆକ୍ରମଣ କରେ ଏବଂ ଛକିରହି ସାପ ଟୋଟ ମାରିଲା ବେଳେ ତା” ବେକକୁ 
ମାଡ଼ିବସେ । ଏହା ଖୁବ୍‌ ଚତୁର ଭାବରେ ସାପ କାମୁଡ଼ାରୁ ନିଜକୁ ବଞ୍ଚାଇନିଏ । 
ନେଉଳମାନେ ଭଲ ପୋଷାମାନନ୍ତି । ଘରେ ନେଉଳଟିଏ ରହିଲେ ମୂଷା, ସାପ, 
ବିଛା, ପୋକଳଜୋକ ମାରି ସଫାକରିଦିଏ । ଏଥ୍ପାଇଁ ବହୁ ପୂର୍ବକାଜରୁ ଲୋକେ 
ଘରେ ନେଉଳ ପୋଷୁଛନ୍ତି । 

ବଣ ବୁଦାରେ, ପଥର ସଛି ଭିତରେ ବା ଗାତ ଖୋଳି ନେଉଜମାନେ ରହନ୍ତି । 
ଘରେ, ବାଡ଼ି ବଗିଚା ଭିତରେ ବୁଲି ବୁଲି ମୂଷା ଓ ସାପ ମାରି ଖାଇବା ସେମାନଙ୍କର 
ଅତି ପ୍ରିୟ । ଓଡ଼ିଶାରେ ସାଧାରଣତଃ ତିନି ପ୍ରକାର ନେଉଳ ଦେଖାଯାଆନ୍ତି । 
କଳାଲାଙ୍ଗୁଡ଼ିଆ ନେଉଳଟି ଦେଖିବାକୁ ସବୁଠାରୁ ବଡ଼ । 


ଗାଡ଼ଭାଲୁ - ଏମାନେ ଓଡ଼ିଶାର ପ୍ରାୟ ସବୁ ଜଙ୍ଗଲରେ ଦେଖାଯାଆନ୍ତି । 

ଭାଲୂଠାରୁ ଦେଖିବାକୁ ସାନ ହେଲେ ବି ଦେଖିବାକୁ ଖୁବ୍‌ ସୁନ୍ଦର | ସେମାନଙ୍କ 

ପିଠି ଉପରେ ଥ୍ବା ଧଳା ଅଂଶ ସେମାନଙ୍କ ଚେହେରାକୁ ବେଶ୍‌ କଉତୁଜିଆ 

କରିଛି । ତା'ର ସବୁ ଅଭ୍ୟାସ ଭାଲୁ 

ଭଳି । ସେମାନେ ଗାତ ଖୋଳି ରହିବାକୁ 

ଭଲପାଆନ୍ତି। ସାଧାରଣତଃ 

® ଦୁୂଇଟିକିଆ ହୋଇ ଚରାବ୍ରଲା କରନ୍ତି । 

ଏମାନେ ସାଧାରଣତଃ ବେଶ୍‌ ସାହସୀ 

ଜୀବ ଓ ଦିନବେଳା ମଧ୍ଯ ବୁଲିବା ଦେଖାଯାଏ । ସାଧାରଣଭାବେ ଛୋଟ ଛୋଟ 

ପଶୁ ପକ୍ଷୀ, ପୋକଜୋକ, ଫଳମୂଜ, ମହୁ ଓ ପଟା ମାଂସ ଖାଉଥ୍ଲେ ମଧ୍ଯ 

ଦରକାର ପଡ଼ିଲେ ମଢ଼ ପୋତା ହୋଇଥୁବା ସ୍ଥାନକୁ ଖୋଳି ଖାଇଯିବାର 

ଦେଖାଯାଇଛି | ସେମାନଙ୍କ ଦାନ୍ତ ଓ ନଖ ବେଶ୍‌ ତୀକ୍ଷ୍ଣ । ଚମଡ଼ା ବେଶ୍‌ 
ଟାଣହୋଇଥ୍‌ବାରୁ ତାହାକୁ ଆତ୍ମରକ୍ଷାରେ ସହାୟକ ହୋଇଥାଏ । 

ପାଣି ଓଧ - ଜେଜେବାପା ଟିକିଏ ସମୟ ବିଶ୍ରାମ ନେଇ କହିଲେ, - 
ପିଲାମାନେ, ତୁମମାନଙ୍କୁ ପାଣି ଓଧ ଦେଖିବାକୁ ଓ ତାର ପହଁରିବା ଖେଳ 


ଦେଖିବାକୁ କେତେ ମଜା ଲାଗିଲା । ଏହାର ଚମଡ଼ାଟି ସାଉଁଳିଆ ଓ ଚିକ୍କଣ | 
ତା” ଦେହରେ ପାଣି ଲାଗୁଥ୍ଲେ ମଧ୍ଯ ଚିନ୍ତା ନାହିଁ | ସାଧାରଣ ଓଧଠାରୁ ଏମାନଙ୍କର 
ଚମଡ଼ା ଅଧ୍କ ମସୃଣ । ମାଁଛ ଏମାନଙ୍କର ପ୍ରଧାନ ଖାଦ୍ୟ । ନଦୀ, ନାଳ, ସମୁଦ୍ରେ 
ବ୍ରଡ଼ି ଏମାନେ ମାଛ ଖାଇବାକୁ ଭଲପାଆନ୍ତି । ମାଛ ନମିଳିଲେ ଏମାନେ ଯାହା 
ପାଇଲେ ଶିକାର କରନ୍ତି ଓ ଖାଆନ୍ତି । ଯଦିବି ପାଣିରେ ରହିପାରିନ୍ତି, ତଥାପି 
ଖାଦ୍ୟ ଖୋଜିବାକୁ ସ୍ଥଳ ଭାଗରେ ଦୀର୍ଘ ପଥ ଯାତାୟାତ କରିଥାଆନ୍ତି । ସେମାନେ 
ଭଲ ପୋଷା ମାନନ୍ତି 


ଭାଲୁ - ତୁମେମାନେ ଦେଖିଲ ଭାଲୁର ମୁହଁ କେମିତି ଗୋଢିଆ ଓ ତା’ 
ଦେହରେ ଲମ୍ବା ଲମ୍ବା ବାଳ ଅଛି । ଏମାନେ ଦେଖିବାକୁ ବେଶ୍‌ ବଡ଼ । ପ୍ରାୟ 


୬୫ ସେ.ମି. ପର୍ଯ୍ୟନ୍ତ ଉଚ୍ଚ ଏବଂ ଦେଢ଼ରୁ ଦୁଇ ମିଟର ପର୍ଯ୍ୟନ୍ତ ଲମ୍ବ 
ହୋଇଥାଆନ୍ତି । ତା'ର ପଛ ଗୋଡ଼ ଦୁଇଟି ସାନ ଓ ଛାତିରେ ଇଂରାଜୀ ଅକ୍ଷର 


Digitized by PPRACHIN, SOA 


୨୫ 


'' ପରି ଚିହୁ ଥ୍ବାର ଦେଖିଲ | ଭାଲୁର ଆଗଗୋଡ଼ର ନଖଗଡ଼ିକ ପଛ ଗୋଡ଼ର 
ନଖଠାରୁ ବଡ଼ ବଡ଼ । ସେମାନେ ଭଲ ଗଛ ଚଢ଼ିବାର ମଧ୍ଯ ଦେଖିଲ | ଭାଲୁମାନେ 
ପଥୁରିଆ ବନଭୂମି, ବଡ଼ ବଡ଼ ପଥର ବାହାରିଥ୍ବା ପାହାଡ଼ ଏବଂ ଯେଉଁ 
ଜଙ୍ଗଲରେ ସେମାନଙ୍କୁ ଖାଦ୍ୟ ଓ ଖରା ବଷୀରୁ ରକ୍ଷା ପାଇବା ପାଇଁ ଭଲ ସ୍ଥାନ 
ମିଳେ ସେହିଭଳି ବଣ୍ମଆ ଜାଗାରେ ରହନ୍ତି । ଏମାନେ ସଞ୍ଜ ହେଲେ ଚରାବୂଲା 
କରିବାକୁ ବାହାରନ୍ତି ଓ ପାହାନ୍ତିଆ ବେଳକୁ ରହିବା ଢ଼ାଗାକୁ ଫେରିଆସି ଦିନସାରା 
ବିଶ୍ରାମ ନିଅନ୍ତି । ମେଘୁଆ ପାଗରେ ଓ ଥଶ୍ଡା ସ୍ଥାନମାନଙ୍କରେ ଏମାନେ ଦିନବେଳେ 
ମଧ୍ଯ ବୂଲାବ୍ରଲି କରିବାର ଦେଖାଯାଏ | 

ଭାଲୁ ସାଧାରଣତଃ କଦଳୀ , ଡିମିରି, ଆମ୍ବ ଜାମୁକୋଳି, ବେଲ, ମହୁଲ 
ଓ ମହୁ ଖାଇବାକୁ ଭଲପାଏ । ଏମାନେ ଗଛରେ ଚଢ଼ି ଫଳ ମୂଳ ଓ ମହୁ ଖାଆନ୍ତି 
ଏବଂ ପୋକଜୋକ ମଧ୍ଯ ଖାଆନ୍ତି । ଉଇ ଏମାନଙ୍କର ଅତି ପ୍ରିୟ ଖାଦ୍ୟ - ତେଣୁ 
ଉଇହୁଙ୍କା ଭାଟି ଉଇ ଖାଇଥାଆନ୍ତି । ଗୀ ପାଖରେ ଥ୍ବା ଆଖୁକିଆରୀ , ମକା 
କ୍ଷେତ, ଖଢୂରୀଗଛ ଓ ମହୁଲ ଫଳ ସମୟରେ ସେମାନେ ଖାଦ୍ୟ ଲୋଭରେ 
ଚାଲିଆସନ୍ତି । ଖଜ୍ରରୀ ଗଛରେ ଚଢ଼ି ଭାଲୁ ତାଡ଼ି ପିଇଥାଏ । ଭୟଭୀତ ହେଲେ 
ଭାଲୁ ମଣିଷକୁ ଆକ୍ରମଣ କରନ୍ତି । ଭାଲୁ ଛୁଆ ମା' ପାଖରେ ୨-୩ ବର୍ଷ ପର୍ଯ୍ୟନ୍ତ 
ରହି ତା? ପରେ ଅଲଗା ରହେ । ସେମାନେ ସାଧାରଣତଃ ୪୦ ବର୍ଷ ପର୍ଯ୍ୟନ୍ତ 
ବଞ୍ଚନ୍ତି । 


ଶାଳିଆପତନି - ଏମାନେ ସାଧାରଣତଃ ଆମ ସମୁଦକୂଳର ହେନ୍ତାଳ ବଣକୁ 

ଛାଡ଼ି ଅନ୍ୟ ସବ୍ର ଜଙ୍ଗଲରେ ଦେଖାଯାଆନ୍ତି । ଜନବସତି ପାଖ ଅଞ୍ଚଳରେ ଏମାନେ 

a #୮ ଜଙ୍ଗଲରୁ ପଳା ଇଆସି 

HE 4 < a ଏକରକମ ସ୍ଥାୟୀ ଭାବରେ 

4213 . 4 ଚାଳଘରର ମାଣ୍ଡୁ ବା ଆଟ୍ୁ 

 " ଉପରେ , ଫଳବଗିଚା, 

ଘାସପଡ଼ିଆ ଏବଂ ନାଜ ନର୍ବଵମା କଡ଼ରେ ରହିଯାଆନ୍ତି, କାରଣ ଗୀରୁ ଖାଦ୍ୟ 

ଚୋରାଇନେଇ ଖାଇବାର ସୁବିଧା ହୁଏ । ଯଦିଓ ଏମାନେ ଗଛ ଚଢ଼ିପାରନ୍ତି, 

ତଥାପି ମାଟି ଉପରେ ଗୋଡ଼ାଇ ଗୋଡ଼ାଇ ଶିକାର କରିବାକୁ ଭଲପାଆନ୍ତି 

ରାତିରେ ବୁଲି ବ୍ରଲି ଏହା ମୂଷା, ଚୂଚୁନ୍ଦରା, ଛୋଟ ଛୋଟ ଚଢ଼େଇ, ଝିଟିପିଟି, 
ପୋକଜୋକ ଏବଂ ଫଳମୂଳ, ପନିପରିବା ଖାଏ । 

ବଡ଼ ଶାଳିଆପତନି - ଏମାନେ ଆକାରରେ ଶାଳିଆପତନିଠାରୁ ଆଉ 
ଟିକିଏ ବଡ଼ । ଏମାନଙ୍କ ବେକମୂଳର ଧଳା ଓ କଳା ପଟି ଦାଗ ବେଶ୍‌ 
ବାରି ହୋଇପଡ଼େ । 
ଏମାନେ ବଣବୁୂଦା 
ଭିତରେ ଲୁଚିଛପି 
ରହନ୍ତି । ଦିନଯାକ 
ଶୁଅନ୍ତି, ରାତିରେ ବୁଲି 
ଛୋଟ ଛୋଟ ପଶୂପକ୍ଷୀ 
ଯାହା ପାଆନ୍ତି ଶିକାରକରି ଖାଆନ୍ତି । ବେଳେ ବେଳେ ଏମାନେ ସାପ, ବେଙ୍ଗ, 
କଙ୍କଡ଼ାଠାରୁ ଆରମ୍ଭ କରି ପୋକଜୋକ ମଧ୍ଯ ମାରି ଖାଆନ୍ତି । ଠିକ୍‌ ସେହିଭଳି 
ପନିପରିବା, କୋଳି, ଚେରମୂଜ ଯାହା ମିଳେ ତାହା ମଧ୍ଯ ଖାଆନ୍ତି । ଗୀରେ 
ପୋଷାହୋ ଇଥ୍ବା କୁକୁଡ଼ା ମଧ୍ଯ ସମୟସମୟରେ ଏମାନଙ୍କ ଶିକାର 
ହୋଇଯାଆନ୍ତି । ଶାଜି ଆପତନି ଦେହରୁ ବାହାରୂଥ୍ବା ଏକ ପ୍ରକାର ଗନ୍ଧ 
ଏମାନଙ୍କର ସୁରକ୍ଷାରେ ସାହାଯ୍ୟ କରେ ଓ ସେଥ୍ପାଇଁ କୁକୁର ଏମାନଙ୍କୁ ମାରେ 
ନାହିଁ । ସାଧାରଣତଃ ମେ’ ଓ ଜୂନ୍‌ ମାସରେ ଶାଳିଆପତନି ଛୁଆ ଦିଏ । ଥରକେ 
ତିନି ଚାରିଗୋଟି ଛୁଆ ଜଢନ୍ଧ ହୋଇଥାଆନ୍ତି 


ଡାଳି ଓଧ - ଡାଳିଓଧମାନେ ଶାଳିଆପତନି ଢାତୀୟ ଢୀବ । ରଙ୍ଗ ଆଉ 
ଟିକିଏ ଜଳା ଓ ପେଟତଳଟି ଅଧ୍କ ଧଳା ଆଂଶିଆ । ଆଖି ପତା ତଳେ ଏବଂ 
ନାକର ଦୁଇ ପଟେ 


TN ଧଳା ଦାଗ ଥାଏ । 
" ଏମାନେ ସାଧାରଣତଃ 
"4 ଖୁ ଜଙ୍ଗଲରେ ଥ୍ବା ଗଛ 
କୋରଡ଼ରେ ଦିନସାରା 

ଗୁଡ଼େଇହୋଇ ଶୋଇ ବିଶ୍ରାମ ନିଅନ୍ତି । ଜଙ୍ଗଲ ପାଖ ଗୀରେ ଥ୍ବା ଆମ୍ବଗଛର 
କୋରଡ଼ୁ ବା ତାଳଗଛରେ ମଧ୍ଯ ଏଇ ଓଧ ବିଶ୍ରାମନେବାର ଦେଖାଯାଏ | ଏବେ 
ସେମାନେ ଆସ୍ତେ ଆସ୍ତେ ଜଙ୍ଗଲ ଛାଡ଼ି ଗୀ ଗହଳି ଓ ଏପରିକି ସହରରେ ମଧ୍ଯ 
ଲୁଚିରହିବା ସ୍ଥାନ ମିଳିଗଲେ ରହିଯାଉଥ୍ବାର ଦେଖାଯାଏ | ଛାତ ଉପର, 
ପରିତ୍ୟକ୍ତ ବା ବାହାରିଆ ଘର, ନର୍ଦମା ପ୍ରଭୃତିରେ ସେମାନେ ଲୁଚି ଛପି ରହି 

ଫଳମୂଳ, କୁକୃଡ଼ା ପାଳନ କେନ୍ଦ୍ର ସପୁରୀ ବା କଫିଗଛ ବଗିଚାରେ ଖାଦ୍ୟ 
ଅନ୍ବେଷଣ କରନ୍ତି । ସେମାନେ ଖୁବ୍‌ ଭଲ ପୋଷାମାନନ୍ତି ଓ ଖୁବ୍‌ ସ୍ପେହୀ । ଡାଳିଓଧ 
ବର୍ଷସାରା ଛୁଆ ଦିଏ ଓ ଥରକେ ତିନି ଚାରୋଟି ଛୁଆ ଜନ୍ମକରେ ! 


ଠେକୁଆ - ଏଗୁଡ଼ିକ ବେଶ୍‌ ଚଳଚଞ୍ଚଳ ଓ କଉତୂକଜିଆ ଜୀବ । ଏମାନେ 
୪୦ ରୁ ୫୦ ସେମି. ପର୍ଯ୍ୟନ୍ତ ଲମ୍ବ ଓ ୨ ରୂ ଅଢ଼େଇ କେ.ଜି. ଓଜନ ପର୍ଯ୍ୟନ୍ତ 
ବଢ଼ିପାରନ୍ତି । ଦେହର ରଙ୍ଗ ପାଉଁଶିଆ 
କଳା ବା ବେକଠାରୁ ପିଠି ଉପରେ 
ଦେଇ ଲାଙ୍ଗୁଳ ପର୍ଯ୍ୟନ୍ତ କଳା । 
ବ୍ରଦ୍ରବଦିକିଆ ଜଙ୍ଗଲ ଓ ଚାଷ ଜମିରେ 
ଠେକୁଆ ରହିବାକୁ ଭଲପାଏ ଓ ସେ 
ଡେଇଁ ଡେଇଁ ଢୋର୍‌ ର 
ଦଉଡ଼ିଯିବାର ଦୃଶ୍ୟ ଦେଖିବାକୁ ମଜ୍ଚା 
ଲାଗେ । ଜଙ୍ଗଲରେ ରାତିରେ 
ଗଲା ବେଳେ ଗାଡ଼ି ଆଲୁ ଅରେ 
ଏମାନେ ଅଧୁକାଂଶ ବେଳେ ନଜରରେ ପଡ଼ନ୍ତି । କୋକିଶିଆଜୀ , ବଣଭୂଆ କୁକୁର 
ପ୍ରଭୃତି ଏମାନଙ୍କୁ ମାରି ଖାଇଯାଆନ୍ତି | ଠେକୁଆ ସାଧାରଣତଃ ଘାସ ଖାଇ ବଞ୍ଚେ । 


ବଣ ଚୃଚୃନ୍ଦ୍ରା - ଏମାନେ ଦେଖିବାକୁ ଚୂଚୂନ୍ଦରା ଓ ଗୁଣ୍ଡଚିମୂଷାର ମଝିମଝିଆ | 


ମୁହଁଟି ଚୂଚୂନ୍ଦରା ଭଳି ଗୋଢଜିଆ, କାନ ପ୍ରାୟ ଗୋଲାକାର, ଦେହ ଓ ଲାଞ୍ଜ 


ଗୁଣ୍ଡିଚିମୂଷା ଭଳି । କିନ୍ଧୁ ଏମାନେ ଗୁଣ୍ଡଚିମୂଷା ପରି ଗୋଟିଏ ଗଛରୁ ଅନ୍ୟ ଗଛକୁ 
ଡିଅନ୍ତିନାହିଁ ବା ଲାଙ୍ଗୁଳ ପକାଉଠା କରନ୍ତି ନାହିଁ । ପୋକଜୋକ ଏମାନଙ୍କର ପ୍ରଧାନ 
ଖାଦ୍ୟ ହେଲେ ହେଁ ବେଳେ ବେଳେ କେତେକ ଫଳ ଏବଂ ଛୋଟ ଢୀବ ବା ପକ୍ଷୀ 
ମଧ୍ଯ ଧରି ଖାଇବାର ଦେଖାଯାଏ । ଏମାନେ ସାଧାରଣତଃ ଜଙ୍ଗଲ ଭୂମିରେ 

ପଡ଼ିଥ୍ବା ପତରଗହଳିରେ, ପଥର ସନଛିରେ ବା ଗଛପତ୍ର ଉହାଡ଼ରେ ନାକ ପୂରାଇ 
ଖାଦ୍ୟ ଖୋଜିବାରେ ବ୍ୟସ୍ତଥାଆତ୍ତି । ଡରଲା ଗିଲେ ବା ବିଶ୍ରାମ ଦରକାର ପଡ଼ିଲେ 
ଏମାନେ ଗଛ ଉପରକୁ ଚଢ଼ିଯାଆନ୍ତି । ସେମାନେ ସହଜରେ ପୋଷାମାନନ୍ତି 
ଆମ ଓଡ଼ିଶାର ଢେଙ୍କାନାଳ ଜିଲ୍ଲାର ଜଙ୍ଗଲ, ସିମିଳିପାଳ ଏବଂ ମାଲ୍ୟଗିରି 
ଜଙ୍ଗଲରେ ସେମାନଙ୍କୁ ଦେଖିବାକୁ ମିଳେ । 


ହନୁମାଙ୍କଡ଼ - ଆମ ଦେଶରେ ଦେଖାଯାଉଥୁବା ମାଙ୍କଡ଼ମାନଙ୍କ ଭିତରେ 
ଏମାନଙ୍କ ସଂଖ୍ୟା ସବ୍ରଠାରୁ ଅଧୁକ | ଶ୍ରୀରାମ ଭକ୍ତ ହନୁମାନଙ୍କ ପ୍ରତି ଆମ 
ଲୋକମାନଙ୍କ ଭିତରେ ଯେଉଁ ଭଭ୍ତିଭାବ ଅଛି, ସେଥ୍ପାଇଁ ଲୋକେ ଏମାନଙ୍କର 
କ୍ଷତି କରନ୍ତି ନାହିଁ । ଦେଖିବାକୁ ଏମାନେ 

ବେଶ୍‌ ବଡ଼ ଏବଂ ବଳବାନ୍‌ । 

ବସିଲାବେଳେ ୬୦ରୁ ୭୫ ସେଣ୍ଟିମିଟିର 

ଉଚ୍ଚ ଓ ଓଜନରେ ୯ କିଲୋ ରୁ ୧୨ 


. a a, 
| es 
| ' _ % କିଲୋ ପର୍ଯ୍ୟନ୍ତ ବଢ଼ି ପାରନ୍ତି । ମୁହଟି 
I "T / ଚିକ୍କଣ କଳା । ଲାଙ୍ଗୁଳ ୧ ମିଟର 
ପର୍ଯ୍ୟନ୍ତ ଲମ୍ବା ହୋଇଥାଏ । ଏମାନେ 
I] wi 


୧୫ରୁ ୨୫ ପର୍ଯ୍ୟନ୍ତ ଏକାଠି ଦଳ ବାନ୍ଧି 
ରହନ୍ତି ଓ ଗୋଟିଏ ଅଣ୍ଡିରା ଦନ୍ତା ମାଙ୍କଡ଼ 
ଏମାନଙ୍କର ଦଳପତି ହୋଇଥାଏ । ଦଳରେ ଆଉ ଗୋଟିଏ ଅଶ୍ଡିରା ଛୁଆ ଜନ୍ମ 
ହେଲେ ସାଧାରଣତଃ ଦନ୍ତା ତାକୁ ଗୋଡ଼ାଇ ମାରିପକା ଇବାକୁ ଚେଷ୍ଟା କରେ । 
ସେମାନେ ଫଳମୂଳ, ପନିପରିବା, ରନ୍ଧା ଖାଦ୍ୟ ଆଦି ସବୁ ଖାଇଯାଆନ୍ତି ଓ 
ଫଳବଗିଚା , ପରିବା ଚାଷ କ୍ଷେତ୍ର ଉଜାଡ଼ି ଦିଅନ୍ତି । ଜଙ୍ଗଲରେ କଲରା ପତରିଆ 
ବାଘ ଏମାନଙ୍କର ପ୍ରଧାନ ଶତ୍ରୁ । ଏମାନେ ଶାଳଗଛର ଫୁଲ ଓ ଫଳ 
ଖାଇଲା ବେଳେ ତଳକୁ ଝଡ଼ାଇ ହରିଣମାନେ ଖାଇ ପାରିବା ଭଳି ସାହାଯ୍ୟ 
କରନ୍ତି । ସେହିପରି ବାଘ ଦେଖିଲେ ହୁଁକାର କରି ଅନ୍ୟ ଜୀବଳଚ୍ଧମାନଙ୍କୁ ଏବଂ 
ନିଜ ଦଳର ମାଙ୍କଡ଼ମାନଙ୍କୁ ମଧ୍ଯ ସାବଧାନ କରିଦିଅନ୍ତି । 
ଏକଥଆ ଶୁଣି ମିତୂ ପଚାରିଲା, ' ସେମାନେ କ'ଣ ବୃବିଆ ଜୀବ ?”' 
ଜେଜେବାପା କହିଲେ, “ହଁ, ଅନ୍ୟ ପ୍ରାଣୀମାନଙ୍କ ତୁଳନାରେ ମାଙ୍କଡ଼ ଅଧ୍କ 
ବ୍ରଵ୍ଧିମାନ୍‌ । ନାନାପ୍ରକାର ଶବ୍ଦ କରି ଏମାନେ ତାଙ୍କ ମନର ଭାବ କିଛି ପ୍ରକାଶ 

କରିଥାନ୍ତି । ଆନନ୍ଦିତ ହେଲାବେଳେ, ରାଗିଲା ବେଳେ ଏବଂ ଭୟଭୀତ 
ହେଲାବେଳେ ସେମାନେ ବିଭିନ୍ନ ପ୍ରକାର ଶବ୍ଦ କରିଥାନ୍ତି । ସବ୍ର ଜୀବମାନଙ୍କ 
ଭିତରେ ସେମାନେ ମଣିଷର ସବୁଠାରୁ ନିକଟତମ । 

ରିତୁ ପଚାରିଲା, “ଆମେ ଦେଖିଲେ, ମାଙ୍କଡ଼ମାନେ ଖେଳିଲା ବେଳେ 
ଜଣେ ଆଉ ଜଣଙ୍କର ଦେହରୁ ଉକୁଣୀ ବାଛୁଥୁଲା ।' 

ଜେଜେବାପା କହିଲେ, “ଏହା ଆମକୁ ମୁଣ୍ଡରୁ ଉକୂଣୀ ବାଛିବା ଭଳି 
ଜଣାଗଲା । ମାତ୍ର ତାହା ପ୍ରକୃତରେ ସେମାନଙ୍କ ଭିତରେ ଖେଳିବା ଓ ସ୍ନେହ 
ଜଣାଇଦେବା ପାଇଁ ଚମଡ଼ା ସାଉଁଳେଇବା ଭଳି ବା କୃଣ୍ଡେଇବା ଭଳି ଏକ କାମ । 
ମାଙ୍କଡ଼ମାନଙ୍କ ଦେହରେ ଉକୁଣୀ ହୁଏ ନାହିଁ ।” 

ସଚ୍ଚିତ୍‌ ପଚାରିଲା - “ ‘ସେମାନେ କାହିଁକି ଏକାଠି ଦଳବାନ୍ଧି ରହନ୍ତି ?' ? 
ନିରା ପଦ ସ୍ଥାନ ଖୋଜନ୍ତି ଏବଂ ପରସ୍ପରର ବିପଦ ଆପଦ ବେଳକୁ ଏକାଠି 
ହୋଇଯାଆନ୍ତି । ତେଣୁ. ଏହା ସେମାନଙ୍କୁ ଅଭୟ ଦେଇଥାଏ ।” 


ପାତି ମାଙ୍କଡ଼ - ଏମାନେ ହନୁମାଙ୍କଡ଼ଠାରୁ ଆକାରରେ ସାନ | ବସିଲା 
ବେଳେ ୬୦ ସେମି. ପର୍ଯ୍ୟନ୍ତ ଉଚ୍ଚ ଓ ଓଢନରେ ୭ ରୁ ୧୦ କେ.ଜି. ପର୍ଯ୍ୟନ୍ତ 
ବଢ଼ନ୍ତି । ମୁହଁଟି ପାଟଳ ବର୍ଣ୍ଣ 
ଏମାନେ ମଧ୍ଯ ଦଳ ଦଳ ହୋଇ , 
ରହନ୍ତି । ପୂରୁଣା ମନ୍ଦିରରେ 
ଏମାନେ ଦଳବାନ୍ଧି ରହିଥ୍ବାର 
ଦେଖାଯାଏ । ଯାତ୍ରୀମାନେ ଭୋଗ 
ଜିନିଷ ନେଇ ପୂଜା ପାଇଁ 
ଗଲାବେଳେ ଏମାନେ ଛଡ଼ାଇ 
ନେବାର ଦେଖାଯାଏ । ଏମାନଙ୍କର ଖାଇବା ଓ ଅନ୍ୟାନ୍ୟ କାମ 
ହନୁମାଙ୍କଡ଼ମାନଙ୍କ ପରି । ଏମାନେ ଓଡ଼ିଶାର ସବୁ ଅଞ୍ଚଳରେ ଦେଖାଯାଆନ୍ତି । 


ଗୋଲଞ୍ଜା ମାଙ୍କଡ଼ - ଏମାନେ ଆକାରରେ ଆଉ ଟିକିଏ ସାନ । ଲାଙ୍ଗୁଳଟି 
ଶରୀର ଆକାରରେ ଲମ୍ବା । ମୁହଁଟି ଫିକା ରଙ୍ଗର | ମୁଣ୍ଡ ଉପରେ ଥବା କଳା 
ରଙ୍ଗର କେଶଗୁଛୁ ସମାନ ଭାବରେ ଚାରିଆଡ଼କୁ ବିଛାଡ଼ି ହୋଇ ପଡ଼ିଥାଏ । 
ଅନ୍ୟ ସମସ୍ତ ଅଭ୍ୟାସରେ ଏହା ପାତିମାଙ୍କଡ଼ ପରି । ଫଳମୂଳ, ପନିପରିବା, 

ଚେରମୂଜ ସାଙ୍ଗକୁ ଏହା 
ପୋକଜୋଜକ ଓ ବୂଢ଼ିଆଣି ଧରି 
ଖାଇଦିଏ । ଏମାନେ ପୋଷା 
ମାନିଲେ ଭଲ ଖେଳଦେଖାନ୍ତି । 
ଆମ ଓଡ଼ିଶାରେ ଏମାନେ କେବଳ 
ମାଲକାନଗିରି ଜିଲ୍ଲାରେ 
ଦେଖାଯାଆନ୍ତି । 


ବେଲେରା ମୂଷା - ସ୍ଥଳବିଶେଷରେ ଏମାନଙ୍କୁ ନେପାଳୀ -ମୂଷା ଏବଂ 
ବେଲାଣୀ ମୃଷା ମଧ୍ଯ କୁହାଯାଏ । ସେମାନେ ସାଧାରଣତଃ ସିମିଳିପାଳ, 
ସାତ କୋ ଶିଅ। ଏବଂ କପିଳାସ ଜଙ୍ଗଲରେ 
ଦେଖିବାକୁ ମିଳନ୍ତି । ବେଳେ ବେଳେ ସମ୍ବଲପୁର, 
କଳାହାଭ୍ଡି ଚିଲ୍ଲାର ଶାଳଜଙ୍ଗଲ ଏବଂ ଫୁଲବାଣୀ, 
ଗଞ୍ଜାମ ଓ କୋରାପୂଟ ଜିଲ୍।ର ଜଙ୍ଗଲରେ 
ଦେଖାଯାଆନ୍ତି । ସେମାନେ କେବଳ ଜଙ୍ଗଲରେ 
ରହନ୍ତି । ସେମାନଙ୍କ ପିଠି ଉପରର ରଙ୍ଗ ଧୂସର 
ବର୍ଣ୍ଣ ଦେଖିବାକୁ ବଡ଼ ଗୁଣ୍ଡଚିମୂଷା ଭଳି । ଏହା ଖୁବ୍‌ 
ଚଳଚଞ୍ଚଳ ଓ ମାଙ୍କଡ଼ମାନଙ୍କ ଖତେଇ ହେଲା ଭଳି 
ଶବ୍ଦ କରେ | ଏମାନେ ଏକୂଟିଆ ବା ହଳ ହଳ ହୋଇ ରହନ୍ତି | କୁଟାକାଠି ଓ 
ପତ୍ରରେ ଏମାନେ ବସାବାନ୍ଧନ୍ତି । 


ଉଡ଼ନ୍ତା ଗୁଣ୍ଡୁଚି ମୂଷା - ଏଗୁଡ଼ିକ ଦେଖ୍ବାକୁ ଛୋଟ ଓ ପତଳା ଲାଞ୍ଚଟି 
ଲୋମବହୁଳ ହୋ ଇଥ୍‌ବାରୁ ଶରୀର ତୁଳନାରେ ଲମ୍ବା ଓ ମୋଟା ଦେଖାଯାଏ । 
ସାଧାରଣତଃ ଗୋଟିଏ ଗଛରୁ ଆଉ ଗୋଟିଏ 
ଗଛକୁ ଡେଇଁ ପଡ଼ିଲା ବେଳେ ଏମାନେ 
ନଜରକୁ ଆସନ୍ତି । ଏମାନଙ୍କର ଶରୀର ଓ 
ଗୋଡ଼ ଗୋଟିଏ ଝିଲ୍ଲୀ ଦ୍ଵାରା ସଂଯୁକ୍ତ 
ହୋଇଥାଏ । ଜନ୍ତୁଟିର ବିଶ୍ରାମ ଅବସ୍ଥାରେ 
ତାହା ବାରି ହୁଏ ନାହିଁ । ପ୍ରକୃତ ପକ୍ଷରେ ଏହାକୁ ଉଡ଼ିବା କୁହାଯାଇ ପାରିବ ନାହିଁ - 
ଏହା ଗୋଟିଏ ଉଚ୍ଚ ସ୍ଥାନରୁ ତଳୁଆ ଥ୍ବା ସ୍ଥାନକୁ ଏକ ଲମ୍ବା ଡିଆଁ ସଙ୍ଗେ ସମାନ । 

ଏମାନେ ନିଶାଚର | ଗଛ କୋରଡ଼ ବା ଡାଳ ସନିରେ ଲୁଚିରହନ୍ତି । ଫଳ, ମଞ୍ଚ, 
ଗଛର ବକ୍କଳ, ଝୁଣା, ପୋକଚୋକ, ପତର କଢ଼ ଇତ୍ୟାଦି ଏମାନଙ୍କର ଖାଦ୍ୟ । 
ରାତିରେ ଏମାନେ ପରସ୍ପର ଭିତରେ ଡକାତକିହୁଅର୍ତି । ସେମାନେ ଭଲ 
ପୋଷାମାନନରି । ଏବେ ସେମାନଙ୍କ ସଂଖ୍ୟା କମିଗଲା ଣି | ତେବେ ସିମିଳିପାଳ, 
ଉଷାକୋଠି, ସାତକୋଶିଆ ଅଭୟାରଣ୍ୟ, ମାଲ୍ୟଗିରି ଜଙ୍ଗଲରେ ସେମାନେ 
ଦେଖାଯାଆରି । ଏବେ ଜଣାପଡ଼ିଛି ଯେ ସୁନ୍ଦରଗଡ଼, ସମ୍ବଲପୂର, କଳାହାଶ୍ି ଓ 


ଢ଼େଙ୍କାନାଳ ଜିଲ୍ଲାର କେତେକ ଜଙ୍ଗଲରେ ମଧ୍ଯ ସେମାନେ ଦେଖ୍ବାକୁ ମିଳିଛନ୍ତି । 


ତିନିଆଙ୍ଗୁଳିଆ ଗୁଣ୍ଡୁଚି ମୂଷା - ଏମାନେ ଏବେ ଆଉ ଜଙ୍ଗଲରେ ଦେଖା 
ନ ଯାଇ ଗ୍ରାମର ବୃକ୍ଷଲତା ଓ ଚାଷ ଜମିରେ ଦେଖାଯାଉଛନ୍ତି । ଆମ ଓଡ଼ିଶାରେ 
ସବୁ ଜିଲ୍ଲାରେ ଏମାନଙ୍କୁ 
ଗ୍ରାମାଞ୍ଚଳରେ ଦେଖ୍‌ବାକୁ 
ମିଳେ । ମୂୃଷାମାନଙ୍କ ଭଳି 
ଖାଦ୍ୟ ଲୋଭରେ 
ଏମାନେ ଜଙ୍ଗଲ ଛାଡ଼ି ଗାଁକୁ ପଳା ଇଆସିଲେଣି । ଏମାନେ ବେଶ୍‌ ଚଳଚଞ୍ଚଳ ଓ 
ଲାଞ୍ଜଟିକୁ ସୁନ୍ଦରଭାବେ ହଲାନ୍ତି । ଚଢ଼େଇର ଶବ୍ଦ ଭଳି ଟି ଟି କରି ବୋବାନ୍ତି । 
ଗଛ ଉପରେ, ଚାଳଘରର ଛାତରେ ବା କାଛ କଣାରେ ବସାବାନଛ୍ଧନ୍ତି । ସାଧାରଣ 
ଭାବେ ଏମାନେ ଗଛରୁ ଫଳ, ମଞ୍ଜି, ନୂଆ କଢ଼, ଫୁଲ, କଅଁଳିଆ ପତ୍ରର କଢ଼ 
ଏବଂ ଗଛର ବକଳା ଖାଆ୍ତି । 


ପାଞ୍ଚଆଙ୍ଗୁଳିଆ ଗୁଣ୍ଡୁଚି ମୂଷ। - ଏମାନେ ମଧ୍ୟ ଆମ ରାଜ୍ୟରେ 
ସବୁଆଡ଼େ ଦେଖବାକୁ ମିଳନ୍ତି । ଗାର ଘର, ବଗିଚା , ଆତ୍ବବଗିଚା, ବାଡ଼ ଏବଂ 
ରାସ୍ତା କଡ଼ରେ ଥ୍ବା ଗଛ ଆଦିରେ ସହଜରେ ରହିଯାଆନ୍ତି । ଫଳମୂଳ, ମଞ୍ଜି, 
କଢ଼ ଏବଂ ପୋକଜୋକ ଖାଆନ୍ତି । ଅନ୍ୟାନ୍ୟ ସବୁ ଠିକ୍‌ ତିନି ଆଙ୍ଗୁଳିଆ 
ଗୁଣୁଚିମୂଷା ଭଳି । 

ରିତୂ ପଚାରିଲା, ଏମାନଙ୍କ ପିଠିରେ ୫ଟି ଆଙ୍ଗୁଳିର ଚିହ୍ନ ଭଗବାନ 
ଶ୍ରୀରାମଚନ୍ଦ୍ରଙ୍କର ଆଉଁସିଥ୍‌ବା ହା ତଚିହୁ ବୋଲି ଗପରେ ଶୁଣିଥ୍ଲି । ଏହା କ'ଣ 
ସତ ?” 

ଜେଜେବାପା କହିଲେ, “ଏହା ଗୋଟିଏ ଲୋକକଥା ଭାବରେ 
ଚଳିଆସୁଚି । ତେବେ ଗପଟି ବେଶ୍‌ ଭଲଲାଗେ ଶୁଣିବାକୁ ।' 

ମୂଷା - ଆମ ଓଡ଼ିଶାରେ ଢଙ୍ଗଲି ମୂଷା ଓ ଚାକୁଆ ମୂଷାକୁ ମିଶାଇ ଦଶ 
ପ୍ରକାର ଏ ପର୍ଯ୍ୟନ୍ତ ଠାବ କରାଯାଇପାରିଛନ୍ତି । ସେମାନେ ଜମିବାଡ଼ି, ବଗିଚା, 
ଘର ଓ ଶସ୍ୟ ଭଣ୍ଡାରରୁ ଫସଲ ଓ 
!„ ଶସ୍ଯ ନଷ୍ଟକରନ୍ତି । ଏମାନେ ଖୁବ୍‌ 
ଶୀଘ୍ର ନିଜ ପରିବାର 
ବଢ଼ା ଇଥାଆନ୍ତି । କୁହାଯାଏ, 
I ଗୋଟିଏ ହଳ ମୂଷା ତିନିବର୍ଷ ଭିତରେ ଏକ ଲକ୍ଷ ପର୍ଯ୍ୟନ୍ତ ବଂଶ 
ବଢ଼ା ଇପାରିବେ । ଜଙ୍ଗଲରେ ଯେବେ ବାଉଁଶଗଛରେ ଫୁଲ 
ଧରେ, ତା 'ପର ବର୍ଷ ପ୍ରଚୂର ଖାଦ୍ୟ ପାଇବା ଯୋଗୁ ସେମାନଙ୍କ ସଂଖ୍ୟା ବହୁତ 
ବଢ଼ିଯାଏ । ଯାହା ହେଉ ସାପ ଓ ନେଉଳମାନଙ୍କ ଯୋଗୁଁ ମୂଷାମାନଙ୍କ ସଂଖ୍ୟା 
ସୀମା ଭିତରେ ରହିପାରେ । 


ଝିଙ୍କ - ଏହା ମୂୃଷାଜାତୀୟ ଆଉ ଏକ ପରିବାରର ଜୀବ । ଦେଖବାକୁ 
ଯେମିତି ସୁନ୍ଦର, ରାଗିଲେ 
ସେମିତି ଭୟଙ୍କର । 
ବଡ଼ହେଲେ ମୁଣ୍ଡ ଓ 
ଶରୀରକୂ ମିଶାଇ ୧ 
ମିଟରରୁ କିଛି କମ୍‌ ଲମ୍ବ ଓ 
ଓଜନ ୧୧ ରୁ ୧୮ 
କିଲୋଗ୍ରାମ ଭିତରେ 
ହୁଏ | ଏମାନେ ପାହାଡ଼ 
ଖୋଲ ଭିତରେ ରହିବାକୁ 
ଭଲପାଆନ୍ତି । ଦିନବେଳେ ପଥର ଖୋଲ ବା ଗୁମ୍ପା ଭିତରେ ବା ମାଟିତଳେ 
ଲମ୍ବା ସୁଡ଼ଙ୍ଗ ତି ଆରିକରି ରହନ୍ତି । ସନ୍ଧ୍ୟାପରେ ଚରାବୂଲା କରିବାକୁ 
ବାହାରନ୍ତି । ଜନ୍ତୁଟି ବେଶ୍‌ ବ୍ରଦଧିମାନ ଓ ଖୁବ୍‌ ଭଲ ବାସନା ବାରିପାରେ । ସବୁ 
ପ୍ରକାର ଶସ୍ୟ, ପନିପରିବା, ଫଳମୂଳ ଏହାର ପ୍ରଧାନ ଖାଦ୍ୟ । ଝିଙ୍କ 
ରାଗିଗଲେ ତାହାର ଦେହର ଲୋମଗ୍ରଡ଼ିକ କଣ୍ଟା ପାଲଟିଯାଇ ତୀର ଭାବରେ 
କାମକରେ ।! ବେକ ଓ କାନ୍ଧ ଉପରେ ସେଗୁଡ଼ିକ ୧୫ରୁ ୩୦ ସେଣ୍ଟିମିଟର 
ପର୍ଯ୍ୟନ୍ତ ଲମ୍ବ ହୋଇଥାଆନ୍ତି । ଏହାର ଆକ୍ରମଣ କରିବାର ଡଙ୍ଗ ଦେଖ୍ବା 

- 


କଥା | ସେ ଭୟ ପାଇଲେ ବା ରାଗିଗଲେ ତା? ଦେହର କଣ୍ଟାଗୁଡ଼ିକ ଲୋମ 
ଟାଙ୍କୁରି ଉଠିଲା ଭଳି ଠିଆହୋଇଯାଏ; ସେ ରାଗଗରଗର ହୋଇ ଶବ୍ଦଳକରେ । 
ତାର ଲାଞ୍ଜପଟ ଥରି ଉଠେ ! ହଠାତ୍‌ ସେ ଖୁବ୍‌ ଜୋର୍‌ରେ ପଛଆଡ଼କୁ ମାଡ଼ିଯାଏ 
ଓ ତାର ପଛପଟ ଶତୁ ଦେହରେ ବାଡ଼େଇହୋଇଯାଏ । ଏହି ବାଡ଼େଇ ହୋଇଯିବା 
ଯୋଗୁ ତାର ମୁନିଆ ଝିଙ୍କକାଠିଗୁଡ଼ିକ ଶତୃର ଛାତି ବା ପେଟରେ ପଶିଯାଇ 
ଯନ୍ତ୍ରଣାଦାୟକ ହୋଇପଡ଼େ । ବେଳେବେଳେ ଏହିଭଳି ପ୍ରତିଆକ୍ରମଣ କରି ସେ 
କଲରାପତରିଆ ବାଘ ଏବଂ ଏପରିକି ମହାବଳ ବାଘକୁ ଯ଼ନ୍ତ୍ରଣା ଦେଇ 
ମାରିଦେବାର ଦୃଷ୍ଟାନ୍ତ ଅଛି | ଏକଥା ମଧ୍ଯ ସତ ଯେ, ଝିଙ୍କ ମାଂସ ମହାବଳ ବାଘର 
ପ୍ରିୟ ଖାଦ୍ୟ । 


ବଜ୍ରକା ପ୍ତା - ଆମ ରାଜ୍ୟର ହେନ୍ତାଳବନକୁ ଛାଡ଼ିଦେଲେ ଅନ୍ୟ ସବୁ 
ଜଙ୍ଗଲରେ ଏମାନେ ଦେଖାଯାଆନ୍ତି । ଏବେ ଏମାନେ ଆସ୍ତେ ଆସ୍ତେ ବିରଳ 


ହୋ ଇଯାଉଛନ୍ତି । ଏମାନଙ୍କର ସ୍ପଞ୍ଜଭଳି ବୋତାମ ଥ୍ବା ଚମଡ଼ାଟି ଅତି ସୁନ୍ଦର 
ଦେଖାଯାଏ ! ଏହାହିଁ ସେମାନଙ୍କର ଏକ ବିଶେଷତ୍ଵ । ବଜ୍ରକାପ୍ତା ସାଧାରଣତଃ 
ଉଇ, କାଇ ଅଣ୍ଡା ଓ ପୋକଜୋକ ଖାଆନ୍ତି । ମାତ୍ର ନନ୍ଦନକାନନରେ ବା ପୋଷା 
ମନେଇ ଘରେ ରଖ୍ଲେ ଗାତ ଦୂଧ, କଷ୍ଟାର୍ଡ, ସାଗୁ, ପୂଡ଼ିଙ୍ଗ ଏବଂ କଞ୍ଚା ଅଣ୍ଡା 
ମଧ୍ଯ ଖାଆନ୍ତି । ମୁହଁଟି ଗୋଜିଆ ହୋଇଥ୍‌ବାରୁ ସେ ଉଇହୁଙ୍କା ଖୋଳି ଉଇ, 
ପୋକଜଢୋକ ଇତ୍ୟାଦି ସହଜରେ ଖାଇପାରେ ଏବଂ ମାଟିତଳେ ସୁଡ଼ଙ୍ଗ 
ଖୋଳିପାରେ । ବଜ୍ରକାପ୍ତା ସାଧାରଣତଃ ମାଟି ତଳେ ସୁଡ଼ଙ୍ଗଖୋଳି ସେଥ୍‌ରେ 
ରୂହନ୍ତି । ସ୍ଥଳଭାଗରେ ସେମାନେ ଖାଦ୍ୟ ଖୋଜି ଖାଇବା ସହିତ ସହଜରେ ଗଛରେ 
ଚଢ଼ି କାଉ ବସା ପ୍ରଭୃତିରୁ କାଉ ଅଣ୍ଡା ଖାଆନ୍ତି । ଏହା ଭଲ ଶୁଣିପାରେ ନାହିଁ ବା 
ଭଲ ଦେଖ୍ପାରେ ନାହିଁ । ସେମାନଙ୍କ ଶରୀର ଉପରେ ଥ୍ବା ବୋତାମ ଭଳି 

ଖୋଳପାକୁ ବିଭିନ୍ନ ଞିଷଧରେ ବ୍ୟବହାରକରି ଲୋକେ କିଛି ନ ବୂଝି ସେମାନଙ୍କୁ 
ମାରି ଶେଷକରି ଦେଲେଣି | ତେଣୁ ଏବେ ସେମାନଙ୍କ ସଂଖ୍ୟା ବହୁତ 
କମିଗଲାଣି । 


ଭୁଆସୁଣୀ ମଗର - ଏମାନେ ମଧ୍ଯ ଏକ ପ୍ରକାର ଡଲ୍‌ଫିନ୍‌ । ଡଲଫିନ୍‌ 
ସମୁଦ୍ରରେ ରହୁଥ୍ବା ଏକ ସ୍ତନ୍ୟପାୟୀ ପ୍ରାଣୀ । ଜନ୍ମର କେତେ ସେକେଣ୍ଡରେ 
ଏମାନେ ପାଣି ଉପରକୁ ଉଠି ନିଶ୍ଵାସ ନିଅନ୍ତି ଏବଂ ପ୍ରାୟ ଘଣ୍ଟାଏ ଦେଢ଼ଘଣ୍ଟା 
ପରେ ମା! ସ୍ତନରୂ ଖ୍ର ଖାଇବା ଆରମ୍ଭ କରନ୍ତି । ଏହି ଜାତିର ଜୀବ ଦଳବାନ୍ଧି 
ପାଣିରେ ରହନ୍ତି ଏବଂ ଆମ ଓଡ଼ିଶାରେ କେବଳ ଚିଲିକା ହୃଦରେ ଦେଖ୍ବାକୁ 
ମିଳନ୍ତି । ଏବେ ସାତପଡ଼ା ପାଖ ଚିଲିକାରେ ଏମାନଙ୍କୁ ଭଲଭାବରେ 
ଦେଖ୍ହେଉଛି । ନାଇଲନ୍‌ ଜାଲ ବ୍ୟବହାର କରି ମାଛଧରା ଆରମ୍ଭ 
ହେଲାପରଠାରୁ ଏଗୁଡ଼ିକର ସଂଖ୍ୟା କମିବାରେ ଲାଗିଛି । ଯାହା ହେଉ, 
ଚିଲିକାର ନଳବଣ ଅଭୟାରଣ୍ୟରେ ମାଛଧରା ବନ୍ଦଥ୍ବା ଯୋଗୁଁ ଏମାନେ 
ଅଛ ସଂଖ୍ୟାରେ ହେଉପଛେ କିଛି ରକ୍ଷାପାଇଯାଇଛନ୍ତି । ମାଛ ଏମାନଙ୍କର 
ପ୍ରଧାନ ଖାଦ୍ୟ । 


ଶିଶୁମାର - ଏମାନେ ଆଉ ଏକ ପ୍ରକାରର ବିରଳ ଡଲ୍‌ଫିନ୍‌ । ଏମାନେ 
ସାମୁଦ୍ରିକ ସ୍ତନ୍ୟପାୟୀ ପ୍ରାଣୀ । ଏମାନେ ୨-୩ ମିଟର ପର୍ଯ୍ୟନ୍ତ ଲମ୍ବ ହୁଅନ୍ତି । 


ଆମ ରାଜ୍ୟରେ ଥ୍ବା ଭିତରକନିକା ଅଭୟାରଣ୍ୟର ଧାମରା ନଦୀରେ 
ପରମାନନ୍ଦପୂର ପାଖାପାଖି ଏମାନେ ବହୁସଂଖ୍ୟାରେ ଦେଖାଯାଉଥ୍‌ଲେ । 
ଡଲଫିନ୍‌ମାନେ ସବ୍ର ସାମୁଦ୍ରିକ ଜୀବମାନଙ୍କ ମଧ୍ଯରେ ଦୃତଗାମୀ । ସେମାନେ 
ଭଲ ପୋଷାମାନନ୍ତି ଓ ଖେଳ ଦେଖାନ୍ତି । ଗବେଷଣାରୁ ଜଣାପଡ଼ିଛି ଯେ, 
ସେମାନେ ବିଭିନ୍ନ ଭାବ ବ୍ୟକ୍ତ କରିବା ପାଇଁ ବିଭିନ୍ନ ପ୍ରକାର ଶବ୍ଦ କରିପାରନ୍ତି । 
ଏହାଦ୍ଵାରା ସେମାନେ ଦଳବାନ୍ଧି ଖାଦ୍ୟ ଅନ୍ଦେଷଣ କରିପାରନ୍ତି ଓ କେତେକ 
ଭାବର ଆଦାନ ପ୍ରଦାନ ମଧ୍ଯ କରିପାରନ୍ତି । 

ଡ଼ୁଗଟ୍ଗ ବା ସମୂଦ୍ର ଗାଇ - ଏହା ସମୁଦ୍ର ବା ଲୁଣିପାଣିରେ ରହୁଥ୍ବା ଏକ 
ସ୍ତନ୍ୟପାୟୀ ଜୀବ । ଦେଖବାକୁ କାନ ଥବା ସିଲ୍‌ ମାଛ ପରି | ଏମାନେ ସାମୁଦ୍ରିକ 


ଘାସ ଖାଆନ୍ତି ଓ ତୃଣଭୋଜୀ | ଜନ୍ମପରେ ମା'ଠାରୁ ଦୁଧ ଖାଇ ବଢ଼ନ୍ତି । ପାଣି 
ଭିତରେ ବୁଡ଼ି ଚରିଲା ବେଳେ ଏମାନଙ୍କ ବଡ଼ ପିଠିର ଉପର ଅଂଶଟି ସହଜରେ 
ବାରିହୋ ଇଯାଏ । କିଛି ବର୍ଷ ପୂର୍ବେ ଏମାନଙ୍କୁ ଚିଲିକାରେ ଦେଖ୍ବାକୁ ମିଳୁଥୁଲା । 
ଆମର ବିଖ୍ୟାତ ବଣ୍ୟପ୍ରାଣୀବିତ୍‌ ୪ ସରୋଜରାଜ ଚୌଧୁରୀ ଏମାନଙ୍କୁ 
ଚିଲିକାରେ ଠାବକରିଥ୍ବାର ଲେଖ୍ଯାଇଅଛନ୍ତି । 


ବାଦୂଡ଼ି - ବାଦୂଡ଼ି ଉଡ଼ିପାରୁଥ୍ବା ଏକ ସ୍ତନ୍ୟପାୟୀ ପ୍ରାଣୀ । ଉଡ଼ନ୍ତା 
ଗୁଣ୍ଡଚିମୂୃଷା ଉପରୁ ତଳକୁ ଉଡ଼ିଲା ଭଳି ଲମ୍ବା ଲମ ଦେଇପାରେ । ମାତ୍ର ବାଦୁଡ଼ି 
ଖୁବ୍‌ ଭଲଭାବେ ଏବଂ ଦୀର୍ଘ ପଥ 
ଉଡ଼ିପାରେ । କେତେକ ବାଦୂଡ଼ି ଫଳ ଖାଆନ୍ତି 
ଓ ଆଉ ଏକପ୍ରକାର ବାଦୂଡ଼ି ପୋକଜୋକ 
ମଧ୍ଯ ଖାଏ | ତାର ସାରା ଶରୀର ଝିଲ୍ଲୀ ଦ୍ଵାରା 
ଆବୃତ ଓ ମାଂସପେଶୀ ଶକ୍ତ ହୋଇଥ୍‌ୁବାରୁ 
ସେ ଭଲଭାବରେ ଉଡ଼ିପାରେ ଓ ଖାଦ୍ୟ 
ଅନ୍ବେଷଣରେ ଦୀର୍ଘପଥ ବୁଲେ — ଅବଶ୍ୟ 
ବେଶୀ ଉଚ୍ଚରେ ଉଡ଼େନାହିଁ । ବାଦୁଡ଼ି 
ଦେଖ୍ପାରେ ନାହିଁ, ତା ? ସାଙ୍ଗକୁ ଏକ 
ନିଶାଚର । ଦରକାର ପଡ଼ିଲେ ସେ 
ଚାଲିପାରେ ଏବଂ ଗଛ ମଧ୍ଯ ଚଢ଼ିପାରେ । 
ଦିନରେ ବାହାରକୁ ବାହାରେନାହିଁ । ସେତେବେଳେ ପଥର ଗୁମ୍ପାରେ ବା 
ଝଙ୍କାଳିଆ ବରଗଛ ପ୍ରଭୃତିର ଡାଳରେ ପଛଗୋଡ଼କୁ ଲଟକାଇ ମୁଣ୍ଡକୁ ତଳକୁ 
ଝୁଲାଇ ଶୋଇପାରେ । 

ବାଦୂଡ଼ିମାନେ ଦେଖ୍ପାରୁନଥ୍ଲେ ମଧ୍ଯ ରାତିରେ କିପରି ଉଡ଼ିଉଡ଼ି ଦୀର୍ଘପଥ 
ଯାଆନ୍ତି ଓ ଖାଦ୍ୟ ସଂଗ୍ରହ କରନ୍ତି ଏହା ଏକ ଆଶ୍ଚର୍ଯ୍ୟ ବିଷୟ - ତୁମେମାନେ 
ଏକଥା ଜାଣିରଖ୍ବା ଉଚିତ | ଏବେ ବୈଜ୍ଞାନିକ ଗବେଷଣାରୁ ଜଣାପଡ଼ିଛି ଯେ 
ସେମାନଙ୍କର ଆଉ ଏକ ଅଭୁତ ଶକ୍ତି ଅଛି । ସେମାନଙ୍କର ବାକ୍ତନ୍ଧ ଏକ ବିଶିଷ୍ଟ 
ଉପାଦାନରେ ଗଢ଼ା । ତାହା ସେମାନଙ୍କର ଏକ ରାଡ଼ାର୍‌ ବା ଶବ୍ଦର ଗତିଠାରୁ 
ଅଧ୍କ ପ୍ରଖର ଶହ୍ଦ ବାହାର କରିବା ଣ୍ଢଗ୍ରି ଦିଏ । ଏହି ଶବ୍ଦ ବାହାରି ସେମାନଙ୍କ 
ଆଗରେ ଥ୍ବା ସମସ୍ତ ବସ୍ତୁ ମାନଙ୍କରେ ଆଘାତ ପାଇ ସେମାନଙ୍କ ନିକଟକୁ ଫେରି 
ଆସିଲେ ସେଥ୍ରୁ ସେମାନେ ସେ ବସ୍ତୁ ବିଷୟରେ ଜାଣିପାରନ୍ତି । ତେଣୁ ସୟ୍ରେମାନେ 
ରାତିର ଅନ୍ଧାରରେ କେଉଁଠାରେ ବାଡ଼େଇହୋଇ ଯାଆନ୍ତି ନାହିଁ, ସୁବିଧାରେ 
ବୂଲି ଖାଦ୍ୟ ଅନ୍ଦେଷଣ ମଧ୍ଯ କରନ୍ତି । ସେଇଥ୍ପାଇଁ ସେମାନଙ୍କ ବାକ୍ତନ୍ତୁ ଓ 
ଶ୍ରବଣଶର୍ତି ଦୁଇଟି ଅତି ଉନ୍ନତ ଧରଣର । 

ପ୍ରକୃତପକ୍ଷରେ କେବଳ ଦୃଷ୍ଚିଶକ୍ତିକୁ ଛାଡ଼ିଦେଲେ ବାଦୃଡ଼ିର ଅନ୍ୟ ସମସ୍ତ 
ଇନ୍ଦ୍ରିୟ ଅତ୍ୟନ୍ତ ଉନ୍ନତ ଓ ସମଭାବରେ ସମନ୍ସୟ ରକ୍ଷାକରିବାରେ ଧୁରନ୍ଧର | 
ଏହା ବାଦ୍ରଡ଼ିମାନଙ୍କର ଏକ ବୈଚିତ୍ର୍ୟ ଓ ବିଶେଷତ୍ବ । ବାଦୁଡ଼ିମାନଙ୍କର ହୃଦ୍‌ଯନ୍ତ୍ 
ଏବଂ ଫୁସ୍‌ଫୁସ୍‌ ଅପେକ୍ଷାକୃତ ବଡ଼ । ସେମାନଙ୍କର ସବଳ ମାଂସପେଶୀ 
ଉଡ଼ିଲାବେଳେ ବେଶ୍‌ ସହାୟକ ହୁଏ । ତେଣୁ ଉଡ଼ିଲାବେଳେ ସେମାନେ ହଠାତ୍‌ 
ଗତିପଥ ପରିବର୍ରନ କରିବାରେ, ତଳୁ ଉପରକୁ ଉଡ଼ିବାରେ ବା ଭଲଭାବେ 
ଉଡ଼ିବାରେ କୌଣସି ଅସୁବିଧା ହୁଏନାହିଁ । ବିଶ୍ରାମ ନେଲାବେଳେ ସେମାନେ ଉପରୁ 
ତଳକୁ ଉଡ଼ିଆସି ଗଛଡ଼ାଳ ବା ପଥର ଖୋଲ ଭିତରେ ପଛଗୋଡ଼ଦ୍ଵାରା 
ଦୃଢ଼ଭାବେ ଧରିନେଇ ଏବଂ ମୁଣ୍ଡ ତଳକୁ ଝୁଲାଇ ରୁହନ୍ତି ଏବଂ ସେହି ଅବସ୍ଥାରେ 
ନିରାପଦରେ ଶୋଇପଡ଼ନ୍ତି । ସେମାନେ ଦଳବାଛି ରହନ୍ତି । ତାଙ୍କ ଦେହର ରଙ୍ଗ 
ଏବଂ ଗନ୍ଧ ସେମାନଙ୍କ ସୁରକ୍ଷାରେ ସହାୟକ ହୁଏ । ଓଡ଼ିଶାରେ ଏପର୍ଯ୍ୟନ୍ତ ୧୬ 
ପ୍ରକାର ବାଦୂଡ଼ି ଦେଖାଯାଇଅଛନ୍ତି । 


ଚେମେଣିଅଆ। - 
ଏମାନେ ଆକାରରେ 
ବାଦ୍ରଡ଼ିଠାରୁ ଅନେକ ଛୋଟ 
ଓ ସେହି ଜାତିର | ରାତିରେ 
ଚରିବୂୁଲି ପୋକଚୋକ ଓ 

ଯାହା ପାଆନ୍ତି ଖାଆନ୍ତି । ଦିନସାରା ଗଛ, ବ୍ୟବହାର ହେଉନଥ୍‌ବା ଘର, ମନ୍ଦିର 
ଖୋଜି ବିଶ୍ରାମ ନିଅନ୍ତି । ଓଡ଼ିଶାରେ ଏ ପର୍ଯ୍ୟନ୍ତ ୩୦ ପ୍ରକାର ଚେମେଣିଆ ହିସାବ 
କରାଯାଇଅଛି । 

ପାଣି ଭିତରେ ରହୁଥ୍ବା ଓ ଆକାଶରେ ଉଦଡୂଥ୍ବା ଜୀବମାନଙ୍କ ମଧ୍ଯରେ 
ମଧ୍ଯ ଏଭଳି ଜୀବ ଅଛନ୍ତି ଯେ ମା'ର କ୍ଷୀର ଖାଇ ବଞ୍ଚନ୍ତି । ଏହା ଶୁଣି ପିଲାମାନଙ୍କୁ 
ଖୁବ୍‌ ମଚାଲାଗିଲା । ଅନ୍ୟ ଜୀବମାନଙ୍କ ବିଷୟରେ ମଧ୍ଯ ଆଉ କିଛି ନୂଆକଥା 
ଶୁଣାଇବା ପାଇଁ କହିଲେ । 

ଜେଜେବାପା ପିଲାଙ୍କ ଆନନ୍ଦ ଦେଖ୍‌ ସେମାନଙ୍କୁ ହାତୀ ବିଷୟରେ କହିବା 
ଆରମ୍ଭ କଲେ । 


ହାତୀ - ପିଲାମାନେ, ତୁମେ ଯେଉଁ ହାତୀ ଉପରେ ବସି ବୂଲିଲ ସେମାନେ 
ଆମ ଜଙ୍ଗଲର ସବୁଠାରୁ ବଡ଼ ଓ ବଳବାନ୍‌ ଜୀବ । ହାତୀକୁ ଶ୍ରେଷ୍ଠ ଜୀବ ବୋଲି 

ମଧ୍ଧ କୁହାଯାଏ । ଏହା ୩ ମିଟର ପର୍ଯ୍ୟନ୍ତ ଉଚ୍ଚ ହୁଏ ଏବଂ ଅଣ୍ଡିରା ( ଦନ୍ତା ) ହାତୀର 
ଦାନ୍ତ ଦୂଇଟି ମଧ୍ଯ ପ୍ରାୟ ସେତିକି ଲମ୍ବ ପର୍ଯ୍ୟନ୍ତ ବଢ଼ିପାରେ । କେବଳ ଦାନ୍ତ ଦୁଇଟିର 
ଓଜନ ୭୫ କିଲୋଗ୍ରାମ ପର୍ଯ୍ୟନ୍ତ ହୋଇପାରେ । ଆମର ଭାରତୀୟ ହାତୀ 
ଆକାରରେ ବିରାଟ ହେଲେହେଁ ଆଫ୍ରିକା ମହା ଦେଶର ହାତୀଠାରୁ ଟିକିଏ ଛୋଟ । 
ଆଫ୍ରିକୀୟ ହାତୀର କାନ ମଧ୍ୟ ଆମ ଭାରତୀୟ ହାତୀର କାନଠାରୁ ବଡ଼ ବଡ଼ । 
ଯେଉଁ ଦନ୍ତାହାତୀର ବଡ଼ ଦାନ୍ତ ନ ଥାଏ ତାକୁ ମାଖନା କହନ୍ତି । 

ହାତୀମାନେ ଜଙ୍ଗଲରେ ଦଳବାନ୍ଧି ରହନ୍ତି ଓ ଚରାବୂଲା କରନ୍ତି । ଖରା 
ସମୟରେ ଏବଂ ମଧ୍ଯରାତ୍ରିରେ ଶୁଅନ୍ତି । ବାଉଁଶ, ଡାଳ ପତ୍ର, କଦଳୀ , ଶସ୍ୟ ଓ 
କେତେକ ଗଛର ଛାଲି ଓ ଘାସ ସେମାନଙ୍କର ପ୍ରଧାନ ଖାଦ୍ୟ | ଗୋଟିଏ ହାତୀ 
ଦିନକୁ ଅଢ଼େଇ କୁଇଣ୍ଟାଲରୁ ସାଢ଼େ ତିନି କୁଇଣ୍ଟାଲ ପର୍ଯ୍ୟନ୍ତ ଡାଳପତ୍ର ଖାଏ । 
ହାତୀ ଲା ଜକୁଳୀ ଲତା ଖାଇବାକୁ ଖୁଵ୍‌ ଭଲପାଏ । 

ହାତୀ ପାଇଁ ଓଡ଼ିଶା ପୁରାତନ କାଳରୁ ଜଣାଶୁଣା ! ହାତୀ ଭଲ ପୋଷା 
ମାନେ । ସେମାନଙ୍କୁ ଭଲ ତାଲିମ୍‌ ଦେଲେ ସେମାନେ କଠିନ କାମ ସବୁ ସହଜରେ 
କରିଦିଅନ୍ତି । ଆଗେ ସେମାନେ ଯୁଦ୍ଧରେ ବ୍ୟବହାର ହେଉଥ୍‌ଲେ | ଏବେ 
ଜଙ୍ଗଲରେ ଓଜନିଆ କାଠ ଟାଣିବା କାମରେ ଏବଂ ଦର୍ଶକମାନଙ୍କୁ ବୁଲାଇ 
ନେବା କାମରେ ଲାଗୁଛନ୍ତି । ହାତୀର ଆଖି ଦୁଇଟି ସାନ ସାନ । ସେମାନେ 
ଖୁବ୍‌ ଭଲ ଦେଖ୍ପାରୁ ନ ଥୁଲେ ମଧ୍ଯ, ଖୁବ୍‌ ଭଲ ଭାବରେ ବାସନା ବାରିପାରନ୍ତି 
ଓ ଶୁଣିପାରନ୍ତି । ଅନ୍ୟ ପ୍ରାଣୀ ମାନଙ୍କ ତୁଳନାରେ ସେମାନଙ୍କର ଶୁଙ୍ଘିବା ଶକ୍ତି 
ଓ ଶୁଣିବା ଶକ୍ତି ଅତି ଉନ୍ନତ ଧରଣର । ହାତୀ ବେଶ୍‌ ବୂଵିଆ । ତେଣୁ କାହାକୁ 
‘ଗଜମୁର୍ଖ” କହି ଗାଳି ଦେବା ଠିକ୍‌ ନୁହେଁ । 'ଗଜ”ର ଅର୍ଥ ହେଲା ହାତୀ । 
ହାତୀ ବେଶ୍‌ ଶକ୍ତିଶାଳୀ ଓ ବୁଦ୍ଧିମାନ୍‌ ଏବଂ ପ୍ରାୟ ଶହେବର୍ଷ ପର୍ଯ୍ୟନ୍ତ ବଞ୍ଚେ । 
୧୯୭୯ରେ ପ୍ରଥମେ ଆମର ଜଙ୍ଗଲରେ ଥୁବା ହାତୀମାନଙ୍କୁ ଗଣନା 
କରା ଯାଇଥ୍ଲା । ସେତେବେଳେ ସେମାନଙ୍କର ସଂଖ୍ୟା ଥ୍ଲା ୨୦୪୪ | ମାତ୍ର 
ଏବେ ଯେଉଁ ହାରରେ ଜଙ୍ଗଲ ଧ୍ଵଂସ ହୋଇଯାଉଛି ସେଥ୍‌ରେ ସେମାନେ ବହୁ 
କଷ୍ଟରେ ଅଛନ୍ତି ଓ ସେମାନଙ୍କ ସଂଖ୍ୟା ମଧ୍ଯ କମି କମି ଯାଉଛି । ଏବେ 
୧୯୯୯ରେ ହେଉଥ୍ବା ଗଣନା ଅନୁଯାୟୀ ଏବେ ଓଡ଼ିଶାରେ ୧୮୭୭ ହାତୀ 
ଅଛନ୍ତି । 

ହାତୀ ଯେ ନିରାମିଷ ଖାଦ୍ୟ ଖାଏ, ଏହା ପିଲାମାନଙ୍କୁ ଭାରି ଆଶ୍ଚର୍ଯ୍ୟ 
ଲାଗିଲା । ରିତୁ ପଚାରିଲା , ଜେଜେବାପା ହାତୀମାନେ କଅଣ ସବଠାର ବଡ଼ 
ଜୀବ ? : 

ଜେଜେବାପା କହିଲେ ¬ ହଁ । ସେମାନେ କେବଳ ଦେଖ୍ବାକୁ ବଡ଼ ନୁହନ୍ତି, 
ବେଶୀ ଦିନ ବଞ୍ଚନ୍ତି ମଧ୍ଯ । ଓଡ଼ିଶାରେ ବହୁତ ହାତୀ ଥ୍ବାରୁ ପୂର୍ବକାଳରେ ଜଙ୍ଗଲରେ 
ହାତୀଖେଦା କରି ସେମାନଙ୍କୁ ଧରାଯାଉଥ୍‌ଲା । ତା'ପରେ ତାଲିମ ଦେଇ ଯୁଦ୍ଧ 


ପାଇଁ ପଠାଯାଉଥୁ୍ଲା । ସେଇଥ୍ପାଇଁ ଓଡ଼ିଶାର ରାଜାଙ୍କ କୁ ବହୁପୂର୍ବରୁ “ଗଜପତି 
ଉପାଧ୍‌ ଦିଆଯାଇଅଛି ।” 

ମିତୁ ପଚାରିଲା, ˆ ଅଜା ! ହାତୀ ସଂଖ୍ୟା କମିଗଲେ ପୁଣି ସେମାନଙ୍କ ପାଇଁ 
କଅଣ କରାଯାଇପାରିବ ? 

ଜେଜେବାପା କହିଲେ, “ ଜଙ୍ଗଲକୁ ଧ୍ଵଂସ ମୁଖରୁ ଓ ନିଆଁ ଦାଉରୁ ରକ୍ଷା 
କରିବା ହେଉଛି ପ୍ରଥମ କାମ । ହାତୀର ଦାନ୍ତ ବହୁତ ମୂଲ୍ୟବାନ ହୋଇଥ୍‌ବାରୁ 
ତାକୁ ଲୁଚାଚୋରାରେ କେତେକ ଦୃଷ୍ଟ ପ୍ରକୃତିର ଲୋକ ଶିକାର କରୁଛନ୍ତି । ଏଣୁ 
ହାତୀ ଶିକାରକୁ କଡ଼ାକଡ଼ି ଭାବରେ ବନ୍ଦ କରିବାକୁ ପଡ଼ିବ ! ମାତ୍ର ଏ ଉଭୟ 
କାମ କେବଳ ସରକାରଙ୍କ ଜଙ୍ଗଲବିଭାଗ ଉପରେ ଛାଡ଼ିଦେଇ ବସିଲେ ଆଉ 
ଚଳିବ ନାହିଁ । ଆମ ଓଡ଼ିଶାର ଜଙ୍ଗଲ ଆଖପାଖରେ ଥୁବା ଗୀମାନଙ୍କରେ 
ଜନସାଧାରଣଙ୍କର ସାହାଯ୍ୟ ସହଯୋଗ ପାଇଲେ ଏହା ସମ୍ଭବ ହେବ । ସେଥୁପାଇଁ 
ଜନ-ସଚେତନତା ଓ ଜନ ସହଯୋଗ ନିତାନ୍ତ ଆବଶ୍ୟକ । ସେମାନେ 
ଯେତେବେଳେ ଏକାଠି ହୋଇ ଆମ ଜଙ୍ଗଲ ଏବଂ ଜୀବଜନ୍ତଙ୍କ କଥା ଚିନ୍ତାକରିବେ 
ଓ ରକ୍ଷାକରିବାକୁ ଆଗେଇ ଆସିବେ ସେତିକିବେଳେ ଯାଇ ଏ ଜଙ୍ଗଲକଟା ଓ 
ଜଢୀବଜନ୍ଧ ହତ୍ୟା ବନ୍ଦ ହୋଇପାରିବ । ଜଙ୍ଗଲ ବଢ଼ିଲେ ଜୀ ବଜନ୍ଧୁମାନେ 
ନିରା ପଦରେ ରହିବେ । ଲୋକମାନଙ୍କର ଜାଜେଣୀକାଠ, ଘର ତିଆରି ଓ ଚାଷ 
ଉପକରଣ ପାଇଁ ଦରକାର ପଡ଼ୁଥ୍ବା କାଠର ଅଭାବ ଦୂର ହେବ ଓ ଜଙ୍ଗଲଜାତ 
ଦ୍ରବ୍ୟ ସେମାନଙ୍କର ରୋଜଗାର ବଢ଼ାଇ ପାରିବ । ବର୍ଷା ବଢ଼ି ଓ ଗ୍ରୀଷ୍ଟର କଷ୍ଟ 
କମିଯିବ । ଲୋକମାନେ ଭଲରେ ଚଳିପାରିବେ । ଜୀବଜନ୍ଧମାନେ ନିରାପଦ 
ରହିବେ ଓ ସେମାନଙ୍କର ସଂଖ୍ୟା ମଧ୍ଯ ବଢ଼ିବ । 


ସିଂହ - ମିତୃ ପଚାରିଲା, “ସିଂହ ଓଡ଼ିଶାରେ କେଉଁଠାରେ ଅଛନ୍ତି ? 

ଜେଜେବାପା କହିଲେ, “ ନା, ଆମ ଓଡ଼ିଶାର ଜଙ୍ଗଲରେ ସିଂହ ନାହାନ୍ତି । 
ଆମ ଭାରତବର୍ଷରେ ସିଂହ ସବୂଆଡ଼ୂ ଲୋ ପପାଇଯାଇ କେବଳ ଗୁଜରାଟ 
ପ୍ରଦେଶର ଗିର୍‌ ଜଙ୍ଗଲରେ ଅଛନ୍ତି । 

ରିତୂ କହିଲା, ‹ ହଁ, ଆମେ ଅରେ ଗିର୍‌ ଜଙ୍ଗଲକୁ ଯାଇଥ୍ଲୁ ଓ ସେଠି ଜଙ୍ଗଲ 
ଭିତରେ ସିଂହମାନେ ବୂଲୁଥ୍ବାର ଦେଖ୍ଥ୍ଲୁ । 

ସଚିତ୍‌ ପଚାରିଲା, ˆ ସିଂହ କାହିଁକି ଅନ୍ୟ ଆଡ଼େ ନାହାନ୍ତି ? 

ଜେଜେବାପା କହିଲେ, ˆ ଲୋକସଂଖ୍ୟା କ୍ରମେ ବହୁତ ବଢ଼ିଲା | 
ଲୋକମାନଙ୍କ ପାଇଁ ଜଙ୍ଗଲ କାଟି ଚାଷଜମି କରାଗଲା । ପରେ ପୂଣି 
ଚାଷଜମିରେ ପାଣି ମଢ଼ାଇବା ପାଇଁ ବନ୍ଧବାଡ଼ ଦରକାରହେଲା । ନୂଆ ନୂଆ ଗୀ 

ଗଢ଼ିଉଠିଲା । ଖଣି ଖାଦାନ ବଢ଼ିବା ଯୋଗୁଁ ମଧ୍ଯ ଜଙ୍ଗଲ ନଷ୍ଟହେଲା । ଘର କରିବା, 
ଚାଷ ଉପକରଣ କରିବା, ଘରର ଆସବାବପତ୍ର ତି ଆରି କରିବା ଏବଂ 
ଜାଳେଣୀକାଠ ପ୍ରଭୃତି ପାଇଁ ଅଧ୍କରୁ ଅଧ୍କ କାଠ ବାଉଁଶ ଦରକାର ପଡ଼ିଲା । 


i 
“ଏ “f 
E nd hy M | 


ପୁଣି ନୂଆ ନୂଆ କଳକାରଖାନା ବସାଇବା ଲାଗି ଜଙ୍ଗଲ କଟାଗଲା । ଏଭଳି 
କରାଯିବାରୁ ଧୀରେ ଧୀରେ ଜଙ୍ଗଲ ଅଧ୍କରୁ ଅଧ୍କ ସଂକୁଚିତ ହେଲା । ତେଣୁ 
ଜୀବଜନ୍ମାନେ ରହିବାକୁ ନିରା ପଦ ସ୍ଥାନ ଓ ଜଙ୍ଗଲରୁ ଯଥେଷ୍ଟ ଖାଦ୍ୟ ପାଇଲେ 
ନାହିଁ । ତେଣୁ ଭୋକ ବିକଳରେ କେବେ କେମିତି ଭୂଲ୍‌ରେ ଗୀ ଗଣ୍ଡା ଆଡ଼କୁ 
ଆସିଯାଆନ୍ତି ଲୋକେ ଗୋଡ଼ାଇ ଗୋଡ଼ାଇ ସେମାନଙ୍କୁ ମାରିପକାନ୍ତି । ଏହି 
ଅବସ୍ଥାରେ ସବୁ ପ୍ରକାର ଜୀବଜନ୍ଧୁ ଆସ୍ତେ ଆସ୍ତେ ଲୋପ ପାଇବାରେ ଲାଗିଲେ । 
ସିଂହ, ଚିତାବାଘ ଓ ଗଣ୍ଡାର ପ୍ରଭୃତି କେତେକ ଜୀବ ସମ୍ପର୍ଣ୍ଧ ଭାବେ 
ଲୋ ପପାଇଲେଣି । ହାତୀ ଓ ବାଘ ପ୍ରଭୃତିଙ୍କ ସଂଖ୍ୟା ମଧ୍ୟ କମିଆସୁଛି । 

“ “ସିଂହ ଏକ ସାହସୀ ଓ ନିର୍ଭୀକ ଜୀବ । ଏହାର ଲାଞ୍ଜଠାରୁ ମୁଣ୍ଡ ପର୍ଯ୍ୟନ୍ତ 
ଲମ୍ବ ୩ ମିଟରରୁ ଟିକିଏ କମ୍‌ହୁଏ ଓ ଉଚ୍ଚତାରେ ବାଘଠାରୁ ଅଳ୍ପ ସାନ | ଏମାନେ 
ଜଙ୍ଗଲରେ ପଶୁ ଶିକାର କରି ଖାଆନ୍ତି । ଜଙ୍ଗଲରେ ସିଂହର ଗର୍ଚ୍ଚନ ଶୁଣିବା 
ଭଳି ଏକ ଶବ୍ଦ ହୋଇଥାଏ । ସିଂହ ଦିନରେ ଗଛଛାଇରେ ବିଶ୍ରାମନିଏ ଏବଂ 
ସନ୍ଧ୍ୟା ବେଳେ ଶିକାର କରି ବାହାରେ । ସିଂହ ପରିବାର ସହ ଦଳ ବାନ୍ଧି 
ରହେ ।” 

ଗଣ୍ଡାର - ରିତୁ ପଚାରିଲା ଆମେ ଯେଉଁ ଗଣ୍ଡା ଦେଖ୍ଲୁ ସେମାନେ 
କେଉଁଠାରୁ ଆସିଲେ ? ଜେଜେବାପା କହିଲେ ମୁଁ ଏବେ କହିଲି ଯେ ସେମାନେ 
ଏବେ ଆଉ ଓଡ଼ିଶାର ବଣରେ ନାହାନ୍ତି । ସିଂହ ପରି ସେମାନେ ମଧ୍ଯ 


ଲୋ ପପାଇଗଲେଣି । ଆମ ଦେଶରେ କେବଳ ଆସାମର କାଜିରଙ୍ଗା ଜାତୀୟ 
ଉଦ୍ୟାନ ଏବଂ ପଶ୍ଚିମବଙ୍ଗର ଜଲଦା ପଡ଼ା ଅଭୟାରଣ୍ୟରେ ଗଣ୍ଡାର ଅଛନ୍ତି । 
ତୁମେମାନେ ଆମର ନନ୍ଦନକାନନରେ ଯେଉଁ ଗଣ୍ଡାର ଦେଖ୍ଲ ସେମାନେ 
ଆସାମରୁ ଅଣାହୋଇଛନ୍ତି । 
ଗଣ୍ଡାର ଦେଢ଼ ମିଟରରୁ ଦୂଇମିଟର ପର୍ଯ୍ୟନ୍ତ ଉଚ୍ଚ ହୋଇପାରେ । ତା'ର 
ଚମଡ଼ାର ଭାଙ୍ଗ ଭାଙ୍ଗ ଆସ୍ତରଣ ଯୋଗୁ ସେ ସାଞ୍୍‌ ପିନ୍ଧିଲା ଭଳି ଦେଖାଯାଏ ! 
ତା'ର ମୁଣ୍ଡଟି ଗୋଟିଏ ଡଙ୍ଗା ଆକୃତିର ଓ ନାକ ଉପରେ ଗୋଟିଏ ଶିଙ୍ଗ ଥାଏ । 
ଏହି ଶିଙ୍ଗଟି ପ୍ରକୃତରେ ଏକ ଟାଣ କେଶଗୁଛ୍ଥ । ଆକୃତି ଦୃଷ୍ଟିରୁ ଏହା ଯେପରି 
ବିଶାଳ ସେହିପରି ଭୟଙ୍କର ଦେଖାଯାଏ । ପାଣି, ପଙ୍କ ଏବଂ ଘାସପଡ଼ିଆ ତା'ର 
ପ୍ରିୟ ସ୍ଥାନ ହେଲେ ମଧ୍ଯ ଏହା ଅନ୍ୟ ଜଙ୍ଗଲ ଅଞ୍ଚଳରେ ମଧ୍ଯ ଦେଖାଯାଏ । ଗଣ୍ଡା 
ମଧ୍ଯ କେବଳ ଘାସ ପତ୍ର ଇତ୍ୟାଦି ଖାଏ, ଅନ୍ୟ ଜୀ ବଜନ୍ତୁଙ୍କୁ ମାରି ସେମାନଙ୍କ 
ମାଂସ ଖାଏ ନାହିଁ । ଗଣ୍ଡା ଗୋଟିଏ ସ୍ଥାନରେ ମଳତ୍ୟାଗ କରେ ଓ ସବ୍ରଦିନେ 
ପଛାଇ ପଛାଇ ସେହି ଏକା ସ୍ଥାନକୁ ଆସି ମଳତ୍ୟାଗକରିବା ତା'ର ଅଭ୍ୟାସ ! 
ଏହାର ସୁଯୋଗ ନେଇ ଶିକାରୀ ସେହି ସ୍ଥାନଟି ଖୋଜି ସେଠାରେ ଛକିଥାଏ ଓ 
ସହଜରେ ସେମାନଙ୍କୁ ଶିକାର କରେ । 
YW 

ଜେଜେବାପା କହିଲେ, ˆ ପିଲାମାନେ, ମୁଁ ଏହାପରେ ତୃମକୁ ଆମର 
ସରୀ ସୃପମାନଙ୍କ ବିଷୟରେ କହିବି । ତୁମେମାନେ କେତେପ୍ରକାର ସାପ, ଗୋଧ୍‌, 
ଝିଟିପିଟି, କଇଁଚ, କୁମ୍ଭୀର ଆଦି ଦେଖ୍ଲ ! ଏମାନେ ସମସ୍ତେ ସରୀସୃପ । ଏମାନେ 
କୁଟିଳ ଭାବରେ ବା ଡେଇଁ ଡେଇଁ ଗତିକରନ୍ତି । ତୁମେମାନେ ଯେଉଁ ଅତି ବିରାଟ 
ଜୀବ ଡା ଏନୋ ସେରସ୍‌ କଥା ଶୁଣିଅଛ ସେମାନେ ମଧ୍ଯ ଏହି ଶ୍ରେଣୀର | 
ସ୍ତନ୍ୟପାୟୀ ଜୀବମାନଙ୍କଠାରୁ ଏମାନଙ୍କ ସଂଖ୍ୟା ଯଥେଷ୍ଟ ଅଧୁକ | ସେମାନଙ୍କର 
ମେରୁଦଣ୍ଡ ଅଛି ଓ ଶରୀରର ଉତ୍ତାପ ବାହାରର ଉତ୍ତାପ ଅନୁସାରେ ପରିବର୍ଭନ 
ହୋଇପାରେ । ସେମାନେ ଅଣ୍ଡା ଦିଅନ୍ତି । ଆମ ଓଡ଼ିଶାରେ ଯେଉଁ ୧୧୦ 
ପ୍ରକାରର ସରୀ ସୃପ ଦେଖାଯାଆନ୍ତି ସେମାନଙ୍କ ଭିତରୁ କେତୋଟି ପ୍ରଧାନ ଜୀବ 
ଏଠାରେ ଦେଖ୍ଲ । ସେମାନଙ୍କ ଭିତରୁ କେତୋଟି ପ୍ରଧାନ ପ୍ରଧାନ ସରୀ ସୃପଙ୍କ 
ବିଷୟରେ ଆମେ ଆଲୋଚନାକରିବା । 


ଚମଡ଼ା ପିଠି ଆ କଇଁଚ - ଏମାନେ ସବୁଠାରୁ ବଡ଼ଧରଣର ଓ ବିରଳ 
କଇଁଚ । ଯଦି ବା ଏମାନଙ୍କୁ ଗହୀରମଥାର ଉପକୂଳ ଏବଂ ହୁଇଲର 
ଦ୍ବୀପରେ ବେଳେ ବେଳେ ଦେଖାଯାଏ, ତଥାପି ଏମାନେ ସେଠାରେ ଅଣ୍ଡା 
ଦେବାର ଏ ପର୍ଯ୍ୟନ୍ତ ଜଣାଯାଇ ନାହିଁ । ଏମାନଙ୍କର ଓଜନ ୪ କୁଇଣ୍ଟାଲରୁ 
୭ କୂରରଣ୍ଡଟାଲ ପର୍ଯ୍ୟନ୍ତ ହୋଇଥାଏ | ଏମାନେ ମୁଖ୍ୟତଃ ଜେଲି ମାଛ ବା 
ରାବଣା ଖାଇଥାଆନ୍ତି ଏବଂ ସମୁଦ୍ରର ତଳ ଆସ୍ତରଣରୁ ମଧ୍ଯ ଖାଦ୍ୟ ସଂଗ୍ରହ 
କରନ୍ତି । 


ସମୁଦ୍ର କଇଁଚ - ଏମାନେ ପୂରୀ ଓ ଗହୀରମଥା ସମୁଦ୍ର ଉପକୂଳରେ 
ଦେଖାଯାଆନ୍ତି ଏମାନେ ସାମୁଦ୍ରିକ ତୃଣଭୋଜୀ ଜୀବ ଏବଂ ଓଜନ ହାରାହାରି 
ଦେଢ଼ କୁଇଣ୍ଟାଲ୍‌ ପର୍ଯ୍ୟନ୍ତ ହୁଏ । ବେଳେ ବେଳେ ଅଧ୍କ ହେବାର ମଧ୍ଯ 
ଦେଖାଯାଇଛି । ୧୯୯୫ରେ ଏମାନେ ଏକକ ଳାନାଶୀରେ ଅଣ୍ଡା 
ଦେଇଥ୍‌ଲେ । ଏମାନଙ୍କ ଉପର ଚମଡ଼ା ଟାଣ ଓ ଆକାର ମଧ୍ଯ ବଡ଼ । 

ଅଲିଭ୍‌ ରିଡ଼୍‌ଲି ସମୁଦ୍ର କଇଁଚ - ଅନ୍ୟାନ୍ୟ ସମୁଦ୍ର କଇଁଚ ମାନଙ୍କ ମଧ୍ୟରେ 
ଏମାନେ ଆକାରରେ ସାନ | ଗୋଟିକର ଓଜନ ୪୦ ରୁ ୬୦ କିଲୋ ମଧ୍ଯରେ | 


ଏଇ ଧରଣର କଇଁଚ ଓଡ଼ିଶାର ସମୁଦ୍ର ଉପକୂଳରେ ଥବା ଗହିରମଥା, ରୁଷିକୂଲ୍ୟା 
ମୁହାଣ ଏବଂ ଦେବୀ ନଦୀ ମୁହାଣରେ ଅଶ୍ଡାଦିଅନ୍ତି । ଆମର ଗହିରମଥା 
ଉପକୂଳରେ ଏମାନେ ଏତେ ବେଶି ସଂଖ୍ୟାରେ ଆସି ଅଣ୍ଡା ଦେବା କଥା ପ୍ରଥମେ 
୧୯୭୬ରେ ଚଣା ପଡ଼ିଲା । ତା 'ପରେ ଜଣାପଡ଼ିଲା ଯେ, ସେମାନେ 
ଅଣ୍ଡାଦେଉଥ୍‌ବା ସ୍ଥାନମାନଙ୍କ ମଧ୍ଯରେ ପୃଥ୍ବୀରେ ଏହା ସର୍ବବୃହତ୍‌ । ଥରେ 
ଗୋଟିଏ ବର୍ଷରେ ସାଢ଼େ ଛଅ ଲକ୍ଷ ମାଇ କଇଁଚ ଅଣ୍ଡା ଦେବାକୁ ଆସିଥ୍‌ଲେ । 
ସେମାନେ ବର୍ଷକୁ ଦୁଇଥର ଅଣ୍ଡା ଦେବାକୁ ଆସନ୍ତି । ୪୫ରୁ ୭୦ ଦିନ ପରେ 
ଛୁଆ ଫୁଟିଲା ପରେ ସେମାନେ ଦିନ ହେଉ ବା ରାତି ହେଉ ଆପେ ଆପେ ସମୁଦ୍ର 
ଭିତରକୁ ଚାଲିଯାଆନ୍ତି । ସେମାନେ ରାତି ସମୟରେ ଅଣ୍ଡା ଦେବାକୁ ସମୂଦ୍ରରୁ 
କୂଳକୁ ଉଠିବା ଏବଂ ଅଣ୍ଡାଫୁଟି ଛୁଆମାନେ ବାହାରି ସମୁଦ୍ର ଆଡ଼କୁ ମାଡ଼ିଚାଲିବାର 
ଦୃଶ୍ୟ ଅତ୍ୟନ୍ତ ସୁନ୍ଦର ଓ ହୃଦୟଗ୍ରାହୀ । ଏହି କଇଁଚମାନେ ମାଛ, କଙ୍କଡ଼ା , ଗେଣ୍ଡା, 
ଜେଲିମାଛ ବାରାବଣା ସବୂକିଛି ଖାଆନ୍ତି 


ହକ୍ସବିଲ ସମୁଦ୍ର କଇଁଚ - କେନ୍ଦ୍ରାପଡ଼ା ଓ ଭଦ୍ରକ ଜିଲ୍ଲା ସମୂଦ୍ର 
ଉପକୂଳରେ ଆଉ ଏକପ୍ରକାରର ସମୁଦ୍ର କଇଁଚ ଦେଖାଯାଆନ୍ତି । ସେମାନଙ୍କର 
ରଙ୍ଗବେରଙ୍ଗ ଚମଡ଼ା ଆକର୍ଷଣୀୟ । କିନ୍ତୁ ସେମାନଙ୍କର ମାଂସ ବିଷାକ୍ତ ହୋଇପଡ଼େ । 
ବଡ଼ କଇଁଚଗୁଡ଼ିକ ୬୦ ରୁ ୧୨୦ କିଲୋ ପର୍ଯ୍ୟନ୍ତ ଓଜନ ହୋଇଥାନ୍ତି । 


ମଧୁରପାଣି କଇଁଚ - ଏମାନେ ସାଧାରଣତଃ ମହାନଦୀ, ବ୍ରାହୁଣୀ, 
ବୈତରଣୀ, ଧାମରା ଏବଂ ସୁବର୍ଣ୍ଣରେଖା ମୁହାଣ ଅଞ୍ଚଳରେ ଦେଖାଯାଉଥ୍‌ବା 

ଏକ ସୁନ୍ଦର କଇଁଚ । ଆକାରରେ ବେଶ୍‌ ବଡ଼ । ପ୍ରାୟ ୬୪ ସେଣ୍ଟିମିଟର ପର୍ଯ୍ୟନ୍ତ 
ଲମ୍ବ ଓ ୧୮ କିଲୋ ପର୍ଯ୍ୟନ୍ତ ଓଜନ ହୋଇଥାଏ । ଏହି କଇଁଚ ଅନ୍ଧ ପାଣିଥୁବା 
କାଦୁଆ ନଦୀ ଅଂଶ ବା ମୁହାଣ ଅଞ୍ଚଳରେ ଦେଖାଯାଆନ୍ତି । ତାଙ୍କର 
ଆଗଗୋଡ଼ରେ ୪ଟି ନଖ ଥାଏ | ସେମାନେ ମୁଖ୍ୟତଃ ପତ୍ର, ଡାଙ୍ଗ, ଫଳ 
ଖାଉଥ୍‌ଲେ ହେଁ ମାଛ ବା ଯେକୌଣସି ଖାଦ୍ୟ ପାଇଲେ ଖାଇଦିଅନ୍ତି । ଏମାନେ 
ସବ କିଛି ଖାଉଥ୍ଲେ ମଧ୍ଯ ପାଣି ଭିତରେ ଥ୍ବା ଗୁଳ୍ଧ ଉପରେ ଅଧ୍କ ନିର୍ଭର 
କରନ୍ତି । ଏମାନଙ୍କ ଯୋଗୁଁ ପାଣି ସଫାରହେ । ଜଳ ପରିବେଶକୁ ନିର୍ମଳ 
ରଖ୍ବାରେ ଏମାନଙ୍କର ଯଥେଷ୍ଟ ଅବଦାନ ରହିଅଛି । 

ହାଡ଼ୁଆନଦୀ କଇଁଚ, ଦୃଇପ୍ରକାର କାଠୁଆ କଇଁଚ, ଗେଭ୍ଡାଖ୍‌ଆ କଇଁଚ, 
ଚିତ୍ରା କଇଁଚ, ନରମପିଠିଥ୍ବା ତିନି ପ୍ରକାର କଇଁଚ, ପଙ୍କ କଇଁଚ ବା ପୋଖରୀ 
କଇଁଚ ଏହି ଭଳି ୧୦ ପ୍ରକାରର ମଧୂରପାଣିରେ ରହୁଥ୍ବା କଇଁଚ ଆମ ରାଜ୍ୟରେ 
ହିସାବ କରାଯାଇଅଛନ୍ତି । 


ମାଟି କଇଁଚ - ଏମାନେ ଶୁଖ୍ଲା ଜଙ୍ଗଲିଆ ସ୍ଥାନରେ ରହନ୍ତି | ସାଧାରଣତଃ 
ସିମିଳିପାଳ ଓ ଫୁଲବାଣୀ ଅଞ୍ଚଳରେ ଏମାନଙ୍କ ଦେଖ୍ବାକୁ ମିଳୁଥ୍‌ଲେ ହେଁ ଅନ୍ୟ 
ପାହାଡ଼ିଆ ଜଙ୍ଗଲ ଅଞ୍ଚଳରେ ମଧ୍ଯ ଏମାନେ ଅଛନ୍ତି ବୋଲି ଜଣାଯାଏ | 

ଏମାନେ ଦେଖ୍ବାକୁ ମଧ୍ୟମ ଧରଣର ଓ ପ୍ରାୟ ହାତେ ଲମ୍ବ ପର୍ଯ୍ୟନ୍ତ ବଢ଼ି 
ପାରନ୍ତି । ଏମାନେ ପାହାଡ଼ିଆ ଅଞ୍ଚଳରେ ପାଦଦେଶରେ ରହନ୍ତି । ଏହାର ଗରମ 
ସହିବାର ଶର୍ତି ମଧ୍ଯ ବେଶ୍‌ ଅଛି ଓ ସାଧାରଣତଃ ଫଳମୂଳ ଓ ଘାମପତ୍ର ଖାଇ 
ବଞ୍ଚେ । ଥରକେ ଦୂଇଟିରୁ ଚାରୋଟି ଅଣ୍ଡା ଦିଏ । ମାତ୍ର ଆଜିକାଲି ଯେଉଁଭାବରେ 
ଜଙ୍ଗଲ କଟିଯାଉଛି ସେଥ୍‌ରେ ଏମାନେ ଲୋପପାଇଯିବା ଅବସ୍ଥାରେ ଆସି 
ପହଞ୍ଗଲେଣି ! 

ଆଉ ଗୋଟିଏ ପ୍ରକାର ମାଟିକଇଁଚ ସିମିଳିପାଳ ଓ ସୂନ୍‌କିଘାଟ ଅଞ୍ଚଳରେ 
ଦେଖାଯାଆନ୍ତି । ସେମାନଙ୍କ ପିଠି ଉପରେ କେତେକ ସୁନ୍ଦର ସୁନ୍ଦର ଗୋବ 
ବାହାରିଥାଏ ଏବଂ ପ୍ରତ୍ୟେକ ଗୋବରୁ ହଳଦିଆ ଗାରମାନ ତଳକୁ ଲନମ୍ବି 
ଆସିଥାଏ, ତେଣୁ ତାହା ବେଶ୍‌ ସୁନ୍ଦର ଦେଖାଯାଏ । ରଙ୍ଗର ପରିପାଟୀ ଯୋଗୁଁ 
ସେମାନେ ସହଜରେ ବାରିହୋ ଇପଡ଼ନ୍ତି । ଏହି କଇଁଚମାନେ ସାଧାରଣତଃ 
ଫଳମୂଳ, ଘାସ ପତର ଖାଇଥାଆନ୍ି । ଏହା ସହିତ ସେମାନେ ଗେଣ୍ଡା, ପଶୁପକ୍ଷୀଙ୍କ 
ମଳ ଓ ପନିପରିବା ମଧ୍ଯ ଖାଆନ୍ତି 

ବଉଳାକୃମ୍ଭୀର - ଓଡ଼ିଶାରେ ତଥା ଆମ ଦେଶରେ ଦେଖାଯାଉଥ୍ବା 
ତିନିପ୍ରକାର କୁମ୍ଭୀର ମଧ୍ୟରୁ ଏମାନେ ଆକାରରେ ସବୂଠାରୁ ବଡ଼ ଓ ବେଶ୍‌ 
ଶକ୍ତିଶାଳୀ । ସାଧାରଣରେ ସମୁଦ୍ର ମୁହାଣ ଅଞ୍ଚଳରେ ଜୁଆରିଆ ନଦୀ ଏବଂ 
ବିଶେଷତଃ ଧାମରା, ବ୍ରାହ୍ମଣୀ, ବୈତରଣୀ ଏବଂ ମହାନଦୀ ମୂହାଣ ଅଞ୍ଚଳରେ 
ହେନ୍ତାଳବଣରେ ଦେଖାଯାଆନ୍ତି । ସେମାନେ ୭ ମିଟରରୁ ଅଧ୍କ ଲମ୍ବା ହୁଅନ୍ତି । 
ଏବେ ପୂଥ୍ବୀର ସବୁଠାରୁ ବଡ଼ ବଉଳାକୁ ମ୍ଭୀର ଆମ ଭିତରକନିକା 
ଅଭୟାରଣ୍ୟରେ ଅଛି | ପରମାନନ୍ଦପୂର ଖୋଳା ଅଞ୍ଚଳରେ ମୁଁ ତାକୁ ଅନେକଥର 
ଦେଖ୍ବାର ସୁଯୋଗ ପାଇଛି । ଏମାନେ ଲୁଣିପାଣି ଅଞ୍ଚଳରେ ରହନ୍ତି ଓ ମାଛ 
ଖାଇ ବଞ୍ଚନ୍ତି । ସାମନା ସାମନି ହୋଇଗଲେ ବା ଦରକାରପଡ଼ିଲେ କୁକୁର, ଗାର 
ଗୋରୁ, ଏପରିକି ମଣିଷକୁ ମଧ୍ଯ ମାରି ଖାଇଯାଆନ୍ତି । ଥରେ ଏହି ବଡ଼ 
ବଉଳା କୁମ୍ଭୀର ପରମାନନ୍ଦପୂର ଖୋଳା ପାଖରେ ଗୋଟିଏ ବଡ଼ ସମ୍ବରକୁ ମାରି 
ଖାଉଥ୍ବାର ମୁଁ ଦେଖ୍ଛି 


ଭିତର କନିକାରେ ଅଳ୍ପ କେତୋଟି ଅପେକ୍ଷାକୃତ ଧଳା ରଙ୍ଗର ବଉଳା 
କୁମ୍ଭୀର ମଧ୍ୟ ଦେଖାଯାଆନ୍ତି । ସେମାନଙ୍କୁ ଶଙ୍ଖଆ କୁମ୍ଭୀର କୁହାଯାଏ । ଏମାନେ 
ହାରାହାରି ୪୫ଟି ପର୍ଯ୍ୟନ୍ତ ଅଶ୍ଡା ଦିଅନ୍ତି । ଏମାନେ ନଦୀ ତୂଠରେ ଥୁବା 
ସନ୍ତସନ୍ତିଆ ଅଞ୍ଚଳରେ କାଦୂଅ ଓ ହରକଞ୍ଚପତ୍ର ମିଶାଇ ମାଟିକୂଦ ତିଆରିକରି 
ତା ଭିତରେ ଅଣ୍ଡା ଦିଅନ୍ତି ଓ ତା 'ପାଖରେ ଗୋଟିଏ ପାଣି ଜମାଥ୍ବା ସ୍ଥାନରେ 
ମାଂ କୁମ୍ଭୀର ଲୁଚିରହି ବସା ଜଗିଥାଏ । ଅଣ୍ଡା ଚୋରୀକରିବାକୁ କୌଣସି ପଶୁ, 
ପକ୍ଷୀ ବା ମଣିଷ ଆସିଲେ ସେ ଭୟଙ୍କର ଆକ୍ରମଣକରେ ଓ ତା'ର ଆକ୍ରମଣରୁ 
ବଞ୍ଚୁବା କଷ୍ଟକର ହୋଇପଡ଼େ । ହେନ୍ତାଳବନ ଅଞ୍ଚଳରେ ସେମାନେ ରହନ୍ତି ଓ 
ସେ ଅଞ୍ଚଳ କାଦୂଅପଙ୍କ, ଗଛର ଚେର, ଜା ପ୍ରଭୃତି ଯୋଗୁଁ ଅତି ଦୁର୍ଗମ । ଏହି 

ଅଣ୍ଡାଗୁଡ଼ିକ ୭ ୦-୮୦ ଦିନରେ ଫୁଟିଥାଏ ଓ କୁମ୍ଭୀର ଛୁଆ ଗୁଡ଼ିକ ଝିଟିପିଟି 
ଆକାରର ହୋଇ ଅଣ୍ଡାରୁ ବାହାରର୍ତି । 

ଏକଦା ଆମ ପ୍ରଦେଶରେ ଶିକାରୀମାନଙ୍କ ଶିକାର ଯୋଗୁଁ ଆଉ ଖୁବ୍‌ କମ୍‌ 
ବଉଳା କୂରମ୍ଭୀର ତଥା ଅନ୍ୟ କୁମ୍ଭୀର ଥୁଲେ । ୧୯୭୫ ମସିହାରୁ ଜାତିସଂଘ 
ସାହାଯ୍ୟରେ ଏକ ବିଶେଷ କୁମ୍ଭୀର ସୁରକ୍ଷା ଯୋଜନା ଆରମ୍ଭହେଲା ସେମାନଙ୍କ 
ଅଣ୍ଡା.ସଂଗ୍ରହକରି ଗବେଷଣାଗାରରେ ରଖ୍‌ ତାକ୍ର ଛୁଆ ଫୁଟାଇ, ସେମାନଙ୍କୁ ୩ 
ବର୍ଷ ପର୍ଯ୍ୟନ୍ତ ଲାଳନପାଳନ କରି, ତା'ପରେ ନଦୀ ନାଳରେ ଛାଡ଼ିଦିଆଗଲା ! 
ତା'ପରେ ଏହି ୩ ପ୍ରକାର କୁମ୍ଭୀର ପ୍ରାକୃତିକ ଅବସ୍ଥାରେ ଯେତିକି ରହିପାରିବା 
ଉଚିତ ସେତିକି ରହିଲେ । 

ଵଉଳାକୂମ୍ଭୀର ବହୁତ ଦିନ ବଞ୍ଚୁଥାଏ । ସେମାନଙ୍କ ସୂରକ୍ଷା ପାଇଁ ଭିତର 
କନିକା ଅଭୟାରଣ୍ୟ ଘୋଷିତ କରାଯାଇଅଛି । 


ମଗର ବା ମାଟିଆ କୁମ୍ଭୀର - ଏମାନଙ୍କୁ ସ୍ଥଳବିଶେଷରେ କୁଜି କୁମ୍ଭୀର 
ବା ଗୋମୁହା କୁମ୍ଭୀର ମଧ୍ଯ କୁହାଯାଏ । ଏମାନେ ମଧୁର ପାଣିରେ ରହନ୍ତି । ନଦୀ , 
ନାଳ ଏବଂ ପୋଖରୀରେ ଏମାନେ ରହିଥାଆନ୍ତି । ଏବେ ବାଲିମେଳାର କୃତ୍ରିମ 
ହୁଦ, ମହାନଦୀର ସାତକୋଶିଆ ଗଣ୍ଡ, ବୃଢ଼ାବଳଙ୍ଗ ନଦୀ, ସିମିଳିପାଳର 
ପଶ୍ଚିମରେ ଦେଓ ନଦୀ ଆଦିରେ ଅଛନ୍ତି । ତିନି ଢାତିର କୁମ୍ଭୀରଙ୍କ ମଧ୍ୟରେ ଏହା 
ଆକାରରେ ସବ୍ରଠାରୁ ସାନ । ଏମାନେ ସାଧାରଣତଃ ମାଛ ଖାଇ ବଞ୍ଚନ୍ତି । ମାତ୍ର 
କେବେ କେମିତି ଗୃହପାଳିତ ପଶୁ ଏବଂ ଜୀବଜନ୍ତୁ ଆକ୍ରମଣ କରନ୍ତି । ସମୟେ 
ସମୟେ ସେମାନେ ମଣିଷକୁ ମଧ୍ଯ ଆକ୍ରମଣ କରିଥାନ୍ତି । 

ଏମାନଙ୍କର ଏକ ବିଶେଷତ୍ଵ ହେଉଛି ଯେ, ସେମାନେ ନିଶ୍ଚିତଭାବେ ଜଳଚର 
ଜୀବ ହୋଇଥ୍‌ଲେ ମଧ୍ଯ, ସ୍ଥଳପଥରେ ବା ଜଙ୍ଗଲରେ ଦୀର୍ଘପଥ ଅତିକ୍ରମ 
କରିପାରନ୍ତି । ସେଇଥ୍‌ପାଇଁ ସେମାନେ ସହଜରେ ଗୋଟିଏ ପୋଖରୀରୁ ଆଉ 
ଗୋଟିଏ ପୋଖରୀ ବା ଜଳାଶୟକୁ ଚାଲିଚାଲି ପଳାଇ ଯାଇ ପାରନ୍ତି । ଏହା 
ସେମାନଙ୍କୁ ଲୁଚିଯିବାରେ ମଧ୍ଯ ସହାୟକ ହୁଏ ଏବଂ ଗୋଟିଏ ସ୍ଥାନରେ ଖାଦ୍ୟର 
ଅଭାବ ହେଲେ ଅନ୍ୟ ସ୍ଥାନରେ ଖାଦ୍ୟ ଅନ୍ଦେଷଣର ସୁଯୋଗ ଦେଇଥାଏ । 
ଏମାନଙ୍କ ସୁରକ୍ଷା ପାଇଁ ସାତକୋଶିଆ ଆଭୟାରଣ୍ୟ ଓ ହଦଗଡ଼ ଅଭୟାରଣ୍ୟ 
ଗଠିତ ହୋଇଥଲା | ଏହା ଛଡ଼ା ସିମିଳିପାଳ ଜାତୀ ୟଉଦ୍ୟାନ ଏବଂ ଚନ୍ଦକା 
ଅଭୟାରଣ୍ୟରେ ମଧ୍ଯ ଏମାନଙ୍କୁ ଛଡ଼ାଯାଇଅଛି । 

ଘଡ଼ିଆଳ - ଏହି ଢାତୀୟ କୁମ୍ଭୀରମାନେ କେବଳ ମଧୂରପାଣି ଥ୍ବା ନଦୀରେ 
ବାସକରନ୍ତି । ଆକାରରେ ଏମାନେ ସବୂଠାରୁ ବଡ଼ ହୋଇ ପ୍ରାୟ ୯ ମିଟର୍‌ ଲମ୍ବ 


ପର୍ଯ୍ୟନ୍ତ ବଢ଼ିପାରନ୍ତି । ସବୁ ଘଡ଼ିଆଜ କୁମ୍ଭୀରର ଥୋମଣୀଟି ବେଶ୍‌ ଲମ୍ବା, ତେଣୁ 
ସେହି ପରିମାଣରେ ଦୁର୍ବଳ । ସେଇଥ୍ପାଇଁ ଏମାନେ କେବଳ ମାଛ ଖାଇ ବଞ୍ଚନ୍ତି 
ଓ ବଡ଼ ଜନ୍ତୁ ଶିକାର କରି ପାରନ୍ତି ନାହିଁ । କେବଳ ଅଶ୍ଡିରା ଘଡ଼ିଆଳର ଥୋମଣୀ 
ଉପରେ ଗୋଟିଏ ଘଡ଼ି ଭଳି ବାହାରିଥାଏ । ସେଇଥ୍ପାଇଁ ଏହି ଢାତିର 
କୁମ୍ଭୀରମାନଙ୍କ ‘ଘଡ଼ିଆଳ” କହନ୍ତି । ଏମାନଙ୍କର ଅନ୍ୟ ନାମ ହେଲା ଥଣ୍ଡିଆ 
କୁମ୍ଭୀର । ସେମାନଙ୍କର ଲମ୍ବ ଥୋମଣୀ ଯୋଗୁଁ ଏପରି ନାମ ହୋଇଅଛି । 
୧୯୭୫ ମସିହା ବେଳକୁ ଓଡ଼ିଶାରେ ମାତ୍ର ୪-୫ ଗୋଟି ଘଡ଼ିଆଳ କୁମ୍ଭୀର 
ମହାନଦୀର ସାତକୋଶିଆ ଗଣ୍ଡରେ ଦେଖାଯାଇଥ୍‌ଲେ । ସେମାନଙ୍କର ସୁରକ୍ଷା 
ପାଇଁ ସାତକୋଶିଆ ଅଭୟାରଣ୍ୟ ଗଠିତହୋଇଅଛି । 

ସଚିତ୍‌ କହିଲା, ‹ କୁମ୍ଭୀରମାନେ ତ ମାଛ ଖାଆନ୍ତି । ସେମାନଙ୍କ ସଂଖ୍ୟା 
ଅଧ୍କ ହୋଇଗଲେ ଆମେ ଆଉ ତ ମାଛ ପାଇବା ନାହିଁ ? 

ଜେଜେବାପା କହିଲେ, “ଆରେ ନା । କୁମ୍ଭୀରମାନେ ଶିକାରୀ ମାଛ 
ଖାଇଯାଉଥ୍‌ବାରୁ ନଦୀରେ ଭଲମାଛନମାନଙ୍କ ସଂଖ୍ୟା ବଢ଼ିଯାଏ ଓ ଅଧ୍କ ଭଲମାଛ 
ଧରା ଯାଇଥାଏ । ଯେତେବେଳେ ଆମେ କୁମ୍ଭୀର ସଂରକ୍ଷଣ ଯୋଜନା 
ଆରମନ୍ଭକଲୁ ଓ ସାତକୋ ଶିଆ ଗଣ୍ଡରେ ଅଧ୍କ ଛାଡ଼ିଦେଲୁ, ତା'ପରେ ଦେଖାଗଲା 
ଯେ ସେଠାରୁ ଅଧ୍କା ମାଛ ଧରାଯାଇପାରିଲା ।” 

ରିତୁ ପଚାରିଲା, “ଶିକାରୀ ମାଛ ପୂଣି କଅଣ ?”? 

ଜେଜେବାପା କହିଲେ,  ମାଛମାନଙ୍କ ଭିତରେ ବାଳିଆ ମାଛ ଭଳି 
କେତେଗୁଡ଼ିଏ ଶିକାରୀ ମାଛ ଅଛଚ୍ତି । ସେମାନେ ଅନ୍ୟ ଭଲମାଛମାନଙ୍କ 
ଖାଇଯାଆଚ୍ି | କୁମ୍ଭୀର ସାଧାରଣତଃ ସେହିଭଳି ଶିକାରୀ ମାଛମାନଙ୍କୁ ଖାଇବାରୁ 
ସେମାନଙ୍କ ସଂଖ୍ୟା ସୀମା ଭିତରେ ରହେ । 

ମିତୂ ପଚାରିଲା, ଆମେ ନନ୍ଦନକାନନରେ ଏତେ ଛୋଟ ଛୋଟ କୁମ୍ଭୀର 
ଛୁଆ ଦେଖ୍ଲୁ । ସେମାନେ କଅଣ ଏଠାରେ ରହିବେ, ନା ସେମାନଙ୍କୁ ନେଇ 
ନଦୀରେ ଛଡ଼ାଯିବ ? 

ଜେଜେବାପା କହିଲେ, ˆ କୁମ୍ଭୀର ଯୋଜନା ଆରମ୍ଭ ହେଲାବେଳେ 
ନନ୍ଦନକାନନରେ ଏହି ତିନି ପ୍ରକାର କୁମ୍ଭୀରଙ୍କ ସଂଖ୍ୟା ବଢ଼ା ଇବା ପାଇଁ ଗବେଷଣା 
ଆରମ୍ଭ କରାଯାଇଥୁ୍‌ଲା | ସେହିଭଳି ଭିତର କନିକାର ତାଙ୍ଗମାଳଠାରେ ବଉଳା 
କୁମ୍ଭୀର ପାଇଁ, ଯଶୀପୂରର ରାମତୀର୍ଥରେ ମାଟିଆ କୁମ୍ଭୀର ପାଇଁ ଓ 
ଟିକରପଡ଼ାରେ ଉଭୟ ମାଟିଆ କୁମ୍ଭୀର ଏବଂ ଘଡ଼ିଆଳଙ୍କ ସଂଖ୍ୟା ବଢ଼ା ଇବା 
ପାଇଁ ଯୋଜନା ଆରମ୍ଭ ହୋଇଥଲା ¦ ଏହି ଛୁଆମାନେ ବଡ଼ ହେଲାପରେ 
ସେମାନଙ୍କୁ ନଦୀ ନାଳରେ ଛଡ଼ାଯାଇଛି ଓ ସେମାନଙ୍କର ଲୋ ପପାଇଯିବା 
ଅବସ୍ଥାର ପରିବର୍ଭନ ହୋଇପାରିଛି ।” 


ଏଣ୍ଡୁଅ - ଓଡ଼ିଶାରେ ଦୁଇ ପ୍ରକାର ଏଶ୍ୁଅ ଦେଖାଯାଆନ୍ତି । ସେମାନେ 
ପ୍ରାୟତଃ ବଣ ଜଙ୍ଗଲ ବା ବୃକ୍ଷଲତା ଗହଳିରେ ବାସକରନ୍ତି । ପିମ୍ପୁଡ଼ି ଏବଂ 
ଅନ୍ୟାନ୍ୟ ପୋକଯୋକ ସେମାନଙ୍କର ପ୍ରଧାନ ଖାଦ୍ୟ । ଅଭ୍ତିରାମାନେ ମାଇ 
ଏଣ୍ୁଅଠାରୁ ଆକାରରେ ସାମାନ୍ୟ ବଡ଼ ¦ ସେମାନଙ୍କ ଭିତରେ ସବୁଠାରୁ ବଡ଼ 
ପ୍ରାୟ ୧୪ ସେଣ୍ଟିମିଟର ପର୍ଯ୍ୟନ୍ତ ଲମ୍ବ ହୁଏ । ଲାଞ୍ଜଟି ୩୫ ସେଣ୍ଟିମିଟର ପର୍ଯ୍ୟନ୍ତ 
ବଡ଼ହୋ ଇଥାଏ । ରଙ୍ଗ ଧସର -ପାଉଁଶିଆ ଓ ମଝିରେ ମଝିରେ ଦାଗ ଥାଏ । 


~~ 


କଳାଏଣ୍ଡୂଅ ସିମିଳିପାଳ ଏବଂ ଅନ୍ୟାନ୍ୟ ପାହାଡ଼ିଆ ଜଙ୍ଗଲରେ ଦେଖୁବାକୁ ମିଳନ୍ତି । 


ବହୁରୂପୀ ଏଣ୍ଡୁଅ - ଏମାନଙ୍କୁ ବହୁରୂପୀ ବା ସାତବର୍ଣ୍ଣିଆ ଏଣ୍ୁଅ ମଧ୍ଯ 
କୁହାଯାଏ । ଏମାନେ ସମ୍ପର୍ଣ୍ଣଭାବେ ବୃକ୍ଷବା ସୀ ଏବଂ ଏମାନଙ୍କର ଶରୀରର ଗଠନ 
ଠିକ୍‌ ସେହି ପରିବେଶକୁ ଖାପଖୁଆଇ ତିଆରିହୋ ଇଛି । ସେ ମନକଲେ ତା'ର 
ପରିବେଶକୁ ଚାହିଁ ରଙ୍ଗ ବଦଳାଇଦେଇପାରେ ଓ ତାକୁ ଠାବ କରିବା ସହଜ 
ହୁଏ ନାହିଁ । ସେଥ୍ପାଇଁ ତାକୁ ବହୁରୂପୀ ନାମ ଦିଆଯାଇଅଛି । ତା'ର ରଙ୍ଗ 
ସାଧାରଣତଃ ସବ୍ୂଜ । ଆଖ୍ଦୂୁଇଟି ବଡ଼ ବଡ଼, ମାତ୍ର ଆଖ୍‌୍ର ପୂଅ ସାନ ତା'ର 

ଆଖ୍‌ ଏପରି ଯେ ସେ ଦୂରରୁ ଦେଖ୍ପାରେ ଓ ଯେ କୌଣସି ସ୍ଥାନରୁ ଚାରିଆଡ଼େ 
ଆଖ୍‌ ବୁଲେଇଦେଇପାରେ । ନିଜର ପରିବେଶ ଅନୁଯାୟୀ ଡାଳପତ୍ରର ରଙ୍ଗ 


ସହିତ ସେ ନିଜର ରଙ୍ଗ ମିଳାଇ ନେଇ ଶତୁକୁ ଠକିଦିଏ ଓ ନିଜର ଶିକାରକୁ 
ସହଜରେ ଧରିନିଏ । ତୁମେମାନେ ଧଳାବାଘର ଶିକାର ଖୋଜିବା ବେଳର 
ଅସୁବିଧା କଥା ମନେପକାଅ । ଏଣ୍ଡୁଅ ଦରକାର ସମୟରେ ଲୁଚି ଗଲାବେଳକୁ 
ଧଳା ବାଘ ଲୁଚିକରି ରହିପାରିବେନି । 

ବହୁରୂପୀର ଜିଭଟି ମଧ୍ୟ ବେଶ୍‌ ଲମ୍ବା ଓ ଜିଭର ଅଗଟି ଏଭଳି ତିଆରି ଯେ 
ସେ ସହଜରେ ତାର ଶିକାରକୁ ଧରିନିଏ । ସେ ବେଶ୍‌ ମନ୍ଧର ଗତିରେ ଚାଲେ | 
ତଳେ ଚାଲିଲା ବେଳେ ତା'ର ଠାଣି ଦେଖ୍ବା କଥା । ଏହା ଥରକେ ୨୨ ରୁ 
୩୩ଟି ଅଣ୍ଡାଦିଏ । ପ୍ରାୟ ଅଢ଼େଇ ମାସରୁ ନଅମାସ ଭିତରେ ଅଶ୍ଡାଗୁଡ଼ିକ ଫୁଟି 
ଛୁଆ ବାହାରନ୍ତି । ଏମାନେ ସାଧାରଣତଃ ପୋକଚଜୋକ ଓ ବେଳେବେଳେ ଛୋଟ 
ବେଙ୍ଗ ଖାଇ ବଞ୍ଚନ୍ତି । 

ଏକପ୍ରକାର ଏଣ୍ଡୁଅ ଅଛନ୍ତି । ତାହାକୁ ବରକୂଦିଆ କୁହାଯାଏ, କାରଣ 
ସେମାନେ ଚିଲିକାର ବରକୁଦ ଦ୍ବୀପରେ ଦେଖାଯାଆନ୍ତି । 


ଚମ୍ପେଇ ନେଉଳ - ଏମାନେ ସାରା ରାଜ୍ୟରେ ଦେଖାଯାଆନ୍ତି । ଉଭୟ 
ଜନବସତି ଏବଂ ଜଙ୍ଗଲରେ ଏମାନେ ବାସକରନ୍ତି । ଏମାନଙ୍କର ଦେହଟି ବେଶ୍‌ 
ଚିକ୍କଣ ଏବଂ ମୁଣ୍ଡ ଉପରଟି ଭଲ ବାରିହୋଇପଡ଼େ | ଦେହର ରଙ୍ଗ ବେଶ୍‌ ଟକ୍ଚକ୍‌ 
ଧୂସର, ସବୁଜଆଂଶିଆରୁ ଘନ ଧୂସର | ଏହା ସାଧାରଣତଃ ଭୂମି ଉପରେ ରହେ 
ଓ ତାର ଶିକାରକୁ ଭଲ ଭାବେ ନଜରରଖ୍‌ ଗୋଡ଼ାଏ । ଜଙ୍ଗଲଭୁମିର ପତ୍ର ଗହଳି 

ତଳେ ଏମାନେ ଖାଦ୍ୟ ଖୋଜୁଥ୍ବାରୁ ସହଜରେ ଆଖ୍ରେ ପଡ଼ନ୍ତି ନାହିଁ । ଏମାନେ 
ପୋକଜୋକ ଖାଇ ବଞ୍ଚନ୍ତି, ମାତ୍ର ବେଳେବେଳେ ଛୋଟ ଜୀବମାନଙ୍କ ମାରି 
ଖାଇଦିଅନ୍ତି । ଏମାନେ ଦିନବେଳା ଚରାବ୍ରଲା କରନ୍ତି । ଆମ ରାଜ୍ୟରେ ଏପର୍ଯ୍ୟନ୍ତ 
୬ ପ୍ରକାର ଚମ୍ପେଇନେଉଳ ଥ୍ବାର ଜଣାଯାଇଛି । 


ଝିଟିପିଟି - ଏହା ସାଧାରଣତଃ ନିଶାଚର ଓ ଦିନବେଳେ ଲୁଚିରହନ୍ତି 
ଏମାନେ ଘର, ବାଡ଼ି, ଜଙ୍ଗଲ ସବୁଆଡ଼େ ଦେଖାଯାଆନ୍ତି | ଘର, ଗଛ, ପଥରସନ୍ଧି 
ସବୁଆଡ଼େ ଝିଟିପିଟି ଦେଖ୍ବାକୁ ମିଳନ୍ତି । ସେମାନେ ନିଜନିଜର ଚରାବୂଲା ପାଇଁ 
ଗୋଟିଏ ଗୋଟିଏ ଅଞ୍ଚଳ ବାଛି ନିଅନ୍ତି । ସେଠାକୁ ଅନ୍ୟ କେଉଁ ଝିଟିପିଟି ଆସିଲେ 
କାମୁଡ଼ାକାମୁଡ଼ି ହୁଅନ୍ତି | ଝିଟିପିଟି ସାଧାରଣତଃ ପୋକଜୋକ ଓ ଅସରପା ଖାଇ 
ବଞ୍ଚେ | ତୁମେମାନେ ଘର କାନ୍ଧରେ ଝିଟିପିଟି ଦେଖ୍ଛ ! ସନ୍ଧ୍ୟାପରେ ଏମାନେ 
ଏକ ପ୍ରକାର ଶହ କରନ୍ତି । ତାହା ସତ୍‌, ସତ୍‌, ସତ୍‌ ଭଳି ଶୁଭେ | ତେଣୁ ଲୋକେ 


ଏମାନଙ୍କୁ ସତସତିଆ? ବୋଲି ମଧ୍ଯ କହନ୍ତି । ଅସରପା ଭଳି ଏକ କ୍ଷତିକାରକ 


NI es ~~ 


ଶୋରିଷିଆ ଗୋଧ୍‌ - ଏମାନେ ରେ ସବ୍ରଆଡ଼େ ଦେଖାଯାଉଥ୍‌ଲେ 
ହେଁ, ଏବେ ଆସ୍ତେ ଆସ୍ତେ ବିରଳ ହୋଇଆସିଲେଣି । ତାର ସୁନ୍ଦର ଚମଡ଼ା 
ଲୋଭରେ ଲୋକେ ତାକୁ ମାରିପକାନ୍ତି । ଏଗୋଧ୍‌ ପ୍ରାୟ ୧୮ ସେଣ୍ଟିମିଟର 
ପର୍ଯ୍ୟନ୍ତ ଲମ୍ବା ହୁଅନ୍ତି ଓ ସେଥ୍‌ରୁ ଲାଞ୍ଜଟି ହେଉଛି ୧୦ ସେଣ୍ଟିମିଟର ! ଦେହ ଓ 
ଲାଞ୍ଜ ଉଭୟ ଚେପ୍‌ଟା , ନାକଟି ଲମ୍ବା ଏବଂ ଜିଭଟି ସାପଜିଭ ଭଳି ଦୁଇକେନିଆ 
ତଥା ଲମ୍ବା । ଆଖ୍ପତାଟି ବେଶ୍‌ କାମିକା ! ନାକ ଓ ଆଖ୍‌ ପାଖାପାଖ୍‌ ଥାଏ | 
ଏହା ସବ୍ରଆଡ଼େ ରହିପାରେ । ଦିନବେଳେ ଓ ବିଶେଷକରି ସକାଳେ ଓ ସନ୍ଧ୍ୟା 
ସମୟରେ ଚରାବୂଲା କରିବା ଦେଖାଯାଏ । ଏହା ଭୂମିରେ ଥ୍ବା ଫାଟ, ଛାତାରେ 
ଥୁବା ଫାଙ୍କ ଏବଂ ଗାତକରି ରହିବାକୁ ଭଲପାଏ । 

ସେମାନେ ସବୁ କିଛି ଖାଆନ୍ତି । ସେ ମାରିପାରିବା ଭଳି ଯେକୌଣସି ଜୀବକୁ 
ମାରି ଖାଏ । ଛୋଟ ଛୋଟ ଜନ୍ମର ଚଢ଼େଇ, ଅଣ୍ଡା, ଏପରିକି କୁମ୍ଭୀର ଅଣ୍ଡା, 
ମାଛ, କଙ୍କଡ଼ା, ଚିଙ୍ଗୁଡ଼ି ପୋକଜୋକ ସବୁକିଛି ଖାଏ | ଏହା ଗନ୍ଧ ବାରିପାରେ 
ଓ ଭଲ ଦେଖ୍ପାରେ ଏବଂ ସେହି ଶକ୍ତି ବ୍ୟବହାରକରି ତାର ଶିକାର କରେ । 
ଏହା ଗଛ ଚଢ଼ିପାରେ । ଉଇହୁଙ୍କା ପାଖରେ ଅଣ୍ଡାଦିଏ ଏବଂ ତା'ଉପରେ ପତ୍ର 
ଓ ଆବର୍ଜନା ଘୋଡ଼ାଇରଖେ । ଅରକେ ୮ ଟାରୁ ୩୦ଟା ପର୍ଯ୍ୟନ୍ତ ଅଣ୍ଡା ଦିଏ । 

ଆଠ ମାସରୁ ନଅମାସ ଭିତରେ ଅଣ୍ଡା ଫୁଟେ ଓ ବଷୀରତୁ ଆରମ୍ଭରେ ଛୁଆହୁଏ 
ପ୍ରତ୍ୟେକ ଅଣ୍ଡିରା ଗୋଧ୍‌ ତା'ର ଗୋଟିଏ ଅଞ୍ଚଳ ସ୍ଥିର କରି ରହେ । 


ମାଟିଆ ଗୋଧ୍‌ - ଏମାନେ ଓଡ଼ିଶାରେ ଦେଖ୍ବାକୁ ମିଳନ୍ତି । ଏମାନଙ୍କର 
ନାକ ଆଖ୍‌ ପାଖାପାଖ୍‌ ନହୋଇ ଥୋମଣୀ ଆଗପଟର ପାଖାପାଖ୍‌ ଥାଏ । 
ଦେହର ରଙ୍ଗ ହଳଦୀ ଆଂଶିଆ ଏବଂ ନାଲି ଚିତୁ ମଧ୍ଯ ଥାଏ ଯାହା ବଷୀଦିନେ ସ୍ପଷ୍ଟ 
ଦେଖାଯାଏ । ଛୋଟବେଳେ କଳା ଧୂସର ରଙ୍ଗରେ ହଳଦିଆ ଗାର ବା 
ଟୋପିଟୋପି ଦାଗ ଦେଖାଯାଏ । 


ପାଣିଗୋଧ୍‌ - ଏମାନେ ଆକାରରେ ସବୁ ଗୋଧ୍ମାନଙ୍କ ଭିତରେ ବଡ଼ 
ଏବଂ ଲମ୍ବରେ ଅଢ଼େଇ ମିଟର ପର୍ଯ୍ୟନ୍ତ ବଢ଼ିପାରନ୍ତି । ରଙ୍ଗ କଳାଆଂଶିଆ ଓ 
ହଳଦିଆ ଦାଗଯୁକ୍ତ | ଏମାନେ ଭିତରକନିକା ଅଭୟାରଣ୍ୟରେ ଦେଖାଯାଆବ୍ତି | 
ତା” ଛଡ଼ା ବ୍ରାହ୍ମଣୀ, ବୈତରଣୀ, ଧାମରା ନଦୀ ମୁହାଣ ଅଞ୍ଚଳରେ ଏବଂ ଚିଲିକା 
ହୃଦ ଅଞ୍ଚଳରେ ମଧ୍ଯ ଅଛନ୍ତି । ଏମାନେ ଉଭୟ ଲୁଣାପାଣି ଏବଂ ମିଠାପାଣିରେ 
ରହନ୍ତି । ଏମାନେ ନିଜେ ଅନ୍ତା ଦେଉଥ୍‌ଲେ ମଧ୍ଯ କୁମ୍ଭୀର ଅଣ୍ଡା ଚୋରିକରି 
ଖାଇଯିବାର କୌଶଳ ଜାଣନ୍ତି । ଏହା ସହଜରେ ଗଛ ଚଢ଼ିପାରେ । ଗଛ 
କୋରଡ଼ରେ କିମ୍ବା ଉଇହୁଙ୍କା ଗାତରେ ଅଣ୍ଡାଦିଏ ଓ ଥରକେ ୨୫ରୁ ୩୦ଟି ଅଣ୍ଡା 
ଦିଏ । ସେ ପାଣିରୁ ଗେଣ୍ଡା ଓ ଶାମୁକା ଧରି ଖାଇବାକୁ ଭଲପାଏ । ସେମାନଙ୍କ 
ଚମଡ଼ା ମୂଲ୍ୟବାନ୍‌ -ସେଥ୍ପାଇଁ ଶିକାରୀ ମାନେ ଲୁଟିଛପି ତାକୁ ମାରିଦେଉଥ୍‌ବାରୁ 
ଗୋଧ୍ର ସଂଖ୍ୟା ବହୁତ କମିଗଲାଣି । 


ତେଲିଆ ସାପ - ଏମାନଙ୍କୁ ଦୋମୁଣ୍ଡିଆ ସାପ ମଧ୍ଯ କୁହା ଯାଏ । ଏମାନେ 
ଆଦୌ ବିଷଧର ନୃହରନ୍ତି । ମାଟିତଳେ, ପଥର ସନ୍ଧିରେ ବା ଅଳିଆଗଦାରେ 
ରହି । ଗାତ ଖୋଳି ପାରନ୍ତି । ଘର ଭିତରେ ବା ବେଳେବେଳେ ଖତ ଖାଇଥ୍‌ବା 
ପୂରୁଣା କାଠଗଦା ଭିତରେ ଦେଖାଯାଆରି । ଦେହର ରଙ୍ଗ ଧୂସର । ଓଡ଼ିଶାରେ 
ଛଅ ପ୍ରକାର ତେଲିଆ ସାପ ଦେଖାଯାଆନ୍ତି । 


ବୋଡ଼ା ସାପ - ଓଡ଼ିଶାରେ ଦୂଇ ପ୍ରକାର ମାଟି ବୋଡ଼ା, ତିନି ପ୍ରକାର 
ବାଲି ବୋଡ଼ା ଓ ଦୂଇ ପ୍ରକାର ନାଲିମାଟି ବୋଡ଼ା ସାପ ଦେଖାଯାଆଅବ୍ି । କେଉଁଠି 
କେମିତି ସେମାନଙ୍କୁ ଦୋମୁଣ୍ରିଆ ବା ଦୋମୁହାଁ ବୋଡ଼ା ମଧ୍ଯ କୁହନ୍ତି । ଏମାନେ 
ମାଟି ବା ବାଲିରେ ଲୁଚି ରହର୍ତି । ବେଙ୍ଗ, ମୂଷା, ଝିଟିପିଟି ପ୍ରଭୃତି ଖାଆନ୍ତି । 

ବେଳେବେଳେ ଭୂମି ଉପରେ ଚରୁଥ୍ବା ବଣି ଓ ଗୋବର ଚଢ଼େଇ ପ୍ରଭୃତିକୁ ମଧ୍ଯ 
ଖାଇଦିଅନ୍ତି । ଏମାନେ ସାଧାରଣତଃ ବଡ଼ ଅଳସୁଆ ଓ ଗାତଖୋଳିବାରେ 
ଲାଗିଥାଆନ୍ତି । ମାତ୍ର ଏପ୍ରକାର ବୋଡ଼ାଙ୍କର ବିଷ ନ ଥାଏ | 


ଅଜଗର - ଏମାନେ ଆମ ରାଜ୍ୟର ସବୁ ସାପଙ୍କ ଭିତରେ ବିରାଟକାୟ ଓ 
ସବୁ ଜଙ୍ଗଲରେ ଏପରିକି ହେନ୍ତାଳ ବଣରେ ମଧ୍ଯ ଦେଖାଯାଆନ୍ତି । ଅଜଗର 


ବିଷଧର ନୁହେଁ । ଖାଇ ସାରିଲାପରେ ସେ ବେଶ୍‌ ଅଳସୁଆ । କେବଳ ଛୋଟ 
ଛୋଟ ପଶୁପକ୍ଷୀ ନୁହନ୍ତି, ହରିଣକୁ ଓ ଛେଳିକୁ ମଧ୍ଯ କାବ୍ରକରି ଗିଳିପକାଏ । 
ସୁବିଧା ପାଇଲେ କଲରାପତରିଆ ବାଘକୁ ମଧ୍ଯ ଲାଙ୍ଗୁଳରେ ଗୁଡ଼ାଇ କାବ୍ରକରି 
ଗିଳିଦେଇପାରେ । ମାଇ ସାପ ଅଣ୍ଡା ଦେଇ ସାରିଲା ପରେ ଅଣ୍ଡା ଚାରିପଟେ 
ଗୁଡ଼ାଇ ହୋଇ ତାକୁ ଉଷୁମ କରେ । ପାଣି ପାଖରେ ଥୁବା ପାହାଡ଼ ଖୋଲ, 
ଗୁମା, ଗଛ କୋରଡ଼, ଜନ ଗାତ ଦେଖ୍‌ ଏମାନେ ରହିଯାଆନ୍ତି । ଦିନ ସମୟରେ 
ଖରା ପୁଅନ୍ତି, ରାତିରେ ଶିକାର ଖୋଜି ବୁଲନ୍ତି । ଏମାନଙ୍କ ଚମଡ଼ାର ଖୂବ୍‌ ଚାହିଦା 
ରହିଛି । ଦାମ ମଧ୍ଯ ବେଶୀ । ସେହି ଲୋଭରେ ଟୋରା ଶିକାରୀ ଦଳ ଲୁଚିଛପି 
ଅଜଗର ସାପମାନଙ୍କୁ ଶିକାର କରୁଥ୍ବାରୁ ସେମାନଙ୍କ ସଂଖ୍ୟା ଶୀଘ୍ର ଶୀଘ୍ର 
କମିଆସୁଛି । କେତେକ ଲୋକ ଏମାନଙ୍କ ମାଂସ ମଧ୍ଯ ଖାଆନ୍ତି 


ଲା ଉଡ଼ଙ୍କିଆ ସାପ - ଏମାନେ ସାରା ଓଡ଼ିଶାରେ ଦେଖାଯାଆଛ୍ି । ନିଜର 
ସବୁଜ ରଙ୍ଗର ଶରୀର ଯୋଗୁ ପତ୍ରଲତା ଗହଳିରେ ଏମାନେ ସହଜରେ 

ଦେଖାଯାଆଚ୍ତି ନାହିଁ । ଏମାନେ ଦେଖ୍ବାକୁ ଯେମିତି ସୁନ୍ଦର ସେମିତି ଗତିଶୀଳ । 
ଏମାନେ ବିଷଧର ନୁହନ୍ତି । 


ଢମଣା - ଏମାନେ ସାରା ଓଡ଼ିଶାରେ ଦେଖାଯାଆନ୍ତି । ଆମେ ଦେଖୁଥ୍ବା 
ସାପ ମାନଙ୍କ ଭିତରେ ଏମାନେ ହିଁ ଅଧ୍କାଂଶ ବେଳେ ନଜରରେ ପଡ଼ନ୍ତି । ଚମଣା 
ସାପ ମୂଷାଗାତ, ଉଇହୁଙ୍କାରେ ଥ୍ବା ଗାତରେ ରହିବାକୁ ଭଲ ପାଏ | ଏମାନେ 
ମୂଷା ଖାଇବାକୁ ଭଲପାଇଲେ ମଧ୍ଯ ବେଙ୍ଗ, ଝିଟିପିଟି, ଚଢ଼େଇ ଓ ଛୋଟ ସାପଙ୍କ 
ମଧ୍ଯ ଖାଇଦିଏ । ମୂଷାମାନଙ୍କ ସଂଖ୍ୟା କମାଇବା ଲାଗି ଚମଣାମାନଙ୍କ ଅବଦାନ 
ସବୂଠାରୁ ଅଧ୍କ | ଏମାନେ ଦେଖ୍ବାକୁ ବେଶ୍‌ ଲମ୍ବା ଓ ପ୍ରାୟ ସାଢ଼େ ତିନିମିଟର 
ପର୍ଯ୍ୟନ୍ତ ବଢ଼ିଥାନ୍ତି । ଦେହର ରଙ୍ଗ ଇଷତ୍‌ ହଳଦିଆରୂ କଳା ପର୍ଯ୍ୟନ୍ତ ଅଲଗା 
ଅଲଗ। ହୋଇଥାଏ । ବେଳେବେଳେ ଏମାନେ ଅହିରାଜ ଭଳିଆ ମଧ୍ଯ 
ଦେଖାଯାଆନ୍ତି । ଏମାନେ ଗଛ ଚଢ଼ିପାରନ୍ତି ଓ ପାଣିରେ ମଧ୍ଯ ପହଁରି ପାରନ୍ତି । 
ମୂଷାବଂଶକୁ କମାଇଦେଉଥ୍‌ବାରୁ ଏମାନେ କୃଷକର ବନ୍ଧୁ ଭଳି ଉପକାର କରନ୍ତି । 
ଢମଣା ସାପ ଆଦୌ ବିଷଧର ନୁହେଁ । 


ମାଟି ବିରାଡ଼ି ସାପ - କେତେକ ସ୍ଥାନରେ ଏମାନଙ୍କୁ କୋଟିଆ ସାପ ଓ 
ବ୍ରାହ୍ମଣୀ ସାପ ମଧ୍ଯ କହନ୍ତି । ସମତଳ ଭୂମି ବା ଜଙ୍ଗଲରେ ଏମାନେ ପ୍ରାୟତଃ 
ଦେଖାଯାଆନ୍ତି । ଏମାନେ ଦିନରେ ଚରା ବ୍ରଲା କରନ୍ତି ଓ ଆଦୌ ବିଷଧର ନୃହନ୍ତି । 


ପାଣି ସାପ - ଚିଲିକା ହୃଦ, ଭିତରକନିକା ଓ ମହାନଦୀ ମୁହାଣ ଅଞ୍ଚଳରେ 
ଗୋଟିଏ ପ୍ରକାରର ପାଣିସାପ ଦେଖାଯାଆନ୍ତି ଯାହାକୁ କୁକୁରମୁହାଁ ପାଣିସାପ 
କୁହନ୍ତି । ସେମାନଙ୍କ ବ୍ୟତୀତ ଆମ ରାଜ୍ୟରେ ଆଉ ଦୂଇ ପ୍ରକାର ପାଣିସାପ 
ମଧ୍ଯ ଦେଖାଯାଆନ୍ତି । 


ଧଣ୍ଡ ସାପ - ଏମାନେ ସ୍ଥଳ ଓ ଜଳ ଉଭୟଚର, ଅଥୀତ୍‌ ପାଣିରେ ଏବଂ 
ଶୁଖ୍ଲାରେ ମଧ୍ଯ ରୂହନ୍ତି । ମାତ୍ର ପାଣିରେ ରହିବାକୁ ଅଧ୍କ ପସନ୍ଦ କରନ୍ତି । ମାଛ 
ଓ ବେଙ୍ଗ ଖାଆନ୍ତି । ଏହାର ବିଷ ନ ଥାଏ । ଓଡ଼ିଶାରେ ୪ ପ୍ରକାର ଧଣ୍ଡସାପ 
ଦେଖାଯାଆବ୍ତି 


ଚନ୍ଦନ ବୋଡ଼ା ସାପ - ଓଡ଼ିଶାରେ ସବୁ ଜଙ୍ଗଲରେ ଦେଖାଯାଆନ୍ତି । 
ହେନ୍ତାଳ ବଣରେ ମଧ୍ଯ ଏମାନେ ଦେଖାଯାଆନ୍ତି । ଏଗୁଡ଼ିକ ବିଷଧର ହେଲେ 

ମଧ୍ଯ ଅଳସୂଆ । କେହି ତାଙ୍କୁ ବିରକ୍ତ ନ କଲେ କାମୁଡ଼ନ୍ତି ନାହିଁ । ରାତିରେ ଚରିବ୍ରଲି 


ମୂଷା, ଚୂଚୁନ୍ଦରା, ଗୁଣୁଚିମୂଷା, ଛୋଟ ଛୋଟ ବଢ଼େଇ, ଝିଟିପିଟି, ବେଙ୍ଗ ଇତ୍ୟାଦି 
ଖାଆନ୍ତି । ଏହି ପ୍ରକାର ବୋଡ଼ା ସାଙ୍ଗକୁ ଓଡ଼ିଶାରେ ଆଉ ଦୁଇ ପ୍ରକାରର ବୋଡ଼ା 


ସାପ ଅଛନ୍ତି ଯେଉଁମାନେ କାମୁଡ଼ିଲେ ବିଷ ଧରିଥାଏ । 


7 ` 

i. rote i bs n/n 
ପିଲାମାନେ ମନେରଖ ¬ ଓଡ଼ିଶାରେ ଆମେ ଦୂଇ ପ୍ରକାର ସାପଙ୍କୁ ବୋଡ଼ା 
ସାପ କହୁ । ଗୋଟିଏ ପ୍ରକାର ସାପ ବିଷଧର ନୃହନ୍ତି ଓ ଆଉ ଗୋଟିଏ ପ୍ରକାର 
ସାପ ବିଷଧର ଯେଉଁ ବୋଡ଼ା ସାପଗୁଡ଼ିକ ବିଷଧର ନୃହନ୍ତି ସେମାନଙ୍କୁ ଇଂରାଜିରେ 
ବୋଆ (B୦0) କୁହାଯାଏ | ଯେଉଁଗୁଡ଼ିକ ବିଷଧର ତାକୁ ଭାଇପର୍‌ (Vipar) 
କୁହାଯାଏ । ଆମ ରାଜ୍ୟରେ ଦୂଇ ପ୍ରକାର ଅଣବିଷଧର ବୋଡ଼ା (Bଠa) ସାପ 
ଅଛନ୍ତି ଓ ତିନିପ୍ରକାର ବିଷଧର ବୋଡ଼ା (V୦) ସାପ ଅଛନ୍ତି । 


ଚିତିସାପ - ଏମାନେ ଓଡ଼ିଶାର ଚାରିଆଡ଼େ ଏବଂ କୃଷ୍ଣ କାପୀସ ମୃରିକା 
ଅଞ୍ଚଳରେ ବିଶେଷ ଭାବରେ ଦେଖାଯାଆନ୍ତି । ଚାଷଜମିରେ, ବୁଦିବୃଦିକିଆ 
ବନଭୂମିରେ, କୃଷ୍ଣ କାପୀସ ମାଟିରେ ଥ୍ବା ବଡ଼ ବଡ଼ ଫାଟଭିତରେ ଏମାନେ 
ଦେଖ୍ବାକୁ ମିଳନ୍ତି । ବେଙ୍ଗ, ଝିଟିପିଟି, ଛୋଟ ସାପ ଏବଂ ଛୋଟ ଛୋଟ ଜୀବ 
ମାନଙ୍କୁ ଖାଇ ଏମାନେ ଜୀବନଧାରଣ କରନ୍ତି । ଏମାନେ ମଣିଷକୁ କାମୁଡ଼ିଲେ 
ବଞ୍ଚୁବା କଠିନ ହୋଇପଡ଼େ । 


ରଣାସାପ - ଏମାନେ ସାରା 

ଓଡ଼ିଶାରେ ଦେଖ୍ବାକୁ ମିଳନ୍ତି । ` 

ଆକାରରେ ବଡ଼ ଦେଖ୍ବାକୁ ଅଧ୍କ 

ରଙ୍ଗୀନ । ଏହା ନିଶାଚର ଓ ଅତି 

ଅଳସୁଆ । ସାଧାରଣତଃ ଛୋଟ 

ସାପ, ଚମ୍ପେଇନେଉଳନ, ସାପ ଅଣ୍ଡା ଓ କେତେବେଳେ କେମିତି ମାଛ ମଧ୍ଯ 

ଖାଏ । ଏହା ଏକ ବିଷଧର ସାପ । ମାତ୍ର ରଣାସାପ ସହଜରେ କାମୁଡ଼େ 
ନାହିଁ । 


ଚମ୍ପ ସାପ - ଏମାନେ ସାରା ଓଡ଼ିଶାରେ ଦେଖାଯାଆରି । ଶରୀରଟି ବେଶ୍‌ 
ସାଉଁଳିଆ ଓ ଚକ୍‌ ଟକ୍‌ କରୁଥାଏ । ଦେହର ରଙ୍ଗ ହଳଦୀ ଆଂଶିଆରୁ ଆରମ୍ଭକରି 
ସବୂଜିଆ ଧୂସର ଓ ତାଠାରୁ କଳା ପର୍ଯ୍ୟନ୍ତ ଭିନ୍ନ ଭିନ୍ନ ହୋଇଥାଏ ଓ ଚକିଚକି 
ଦାଗ ଆଏ । ଦେଖ୍ବାକୁ ନାଗସାପ ସହ ସମାନ ଲାଗିଲେ ମଧ୍ଯ ମୁଣ୍ଡ ଉପରେ 
ଗୋଟିଏ ଧଳା, ନାରଙ୍ଗୀ ବା କମଳା ରଙ୍ଗର “୦” ଚିହୁ ଥାଏ । କେତେକ ତପ 
ସାପ ନରମ ସ୍ଵଭାବର ହେଲେହେଁ ଅଧ୍କାଂଶ ତମ୍ପସାପ ଶାଘ୍ର ରାଗି ଯାଆନ୍ତି । 
ଏମାନେ ଆଦୌ ଅଳସୁଆ ନୁହନ୍ତି । ସାଧାରଣତଃ ମାଛ, ଛୋଟ ଛୋଟ ସାପ, 
ମୂଷା, ବେଙ୍ଗ ଇତ୍ୟାଦି ଖାଆନ୍ତି । ଏଗୁଡ଼ିକ ବିଷଧର ସାପ ଭାବରେ ଜଣାଶୁଣା | 


ନାଗ - ଏମାନଙ୍କୁ ଗୋଖର ସାପ ମଧ୍ଯ କୁହାଯାଏ । ଦେଖ୍ବାକୁ ତମଣା 
ସାପ ଭଳି | ମାତ୍ର ଏମାନଙ୍କ ଦେହର ରଙ୍ଗ କଳା, କଳା ଧୂସରରୁ ହଜଦିଆ ଧଳା 
ମଧ୍ଯ ହୋଇଥାଏ । ଦେହଟି ବେଶ୍‌ ଚିକ୍କଣ 
' ଓ ଚକ୍‌ ଚକ୍‌ କରୁଥାଏ | ମୁଣ୍ଡର ଫଣା ଓ 
' ବେକଟି ଓସାରିଆ ହୋଇଥ୍‌ବାରୁ ଗୋଖର 
ବା ନାଗସାପକୁ ସହଜରେ ବାରିହୁଏ । 
ଏହାର ଫଣା ଉପରେ ଦୂଇଟି ‘୦! ଚିହୁ 
। ଲାଗିଲାଗି ଥାଏ ଓ କଠଉ ଚିହୁ ଭଳି ବା 
ଚଷମାର କାଚ ଚିହ୍ନ ଭଳି ଦେଖାଯାଏ । 
a 3 କା `  ' ନାଗସାପ ଶସ୍ୟ ଗୋଲା, ମାଟି ବନ୍ଧ, 
o ! ^ = ପଥରଗଦା ପ୍ରଭୃତିରେ ରହନ୍ତି । 
ଯେଉଁଠାରେ ଯେତେ ବେଶି ମୂଷା ସେଠାରେ ନାଗ ସାପ ସେତେ ଅଧ୍କ । 
ଏମାନଙ୍କ ସାଙ୍ଗରେ ମୁହାମୁହିଁ ହୋଇଗଲେ ନାଗସାପ ଡରି ନଯାଇ ଫଣା ଟେକି 
ଉଠେ ଓ ତା'ର ଆଖ୍‌ ଦୁଇଟା ଜଳିଲା ଭଳି ଦେଖାଯାଏ । ସେ ଯଦି ଅଧ୍କ 
ଭୟଭୀତ ହୋଇଥାଏ ତେବେ ଏହା ସାଙ୍ଗକୁ ଫି ଫି ଶବ୍ଦ କରେ । ସେତିକିରେ 
ମଣିଷ ହୁସିଆର ହୋଇଯିବା ଦରକାର । ଏମାନେ ଝିଟିପିଟି, ବେଙ୍ଗ, ମୂଷା, 
ଛୋଟସାପ, ଚମ୍ପେଇନେଉଳ, ଚଢ଼େଇ ଇତ୍ୟାଦି ଖାଆଚ୍ତି । ଏହା ଅତ୍ୟନ୍ତ ବିଷଧର 
ସାପ ଅଟେ । ଏକ ପ୍ରକାର କାଳନାଗ ଅଛନ୍ତି, ଏମାନଙ୍କଠାରେ ପିଲାଦିନେ 


Digitized by PPRACHIN, SOA 


୫୬ 


କଳା ଦାଗ ଥାଏ ଓ ରଙ୍ଗ ଭଷତ୍‌ ପାଉଁଶିଆ ବା ଧୂସର | ବଡ଼ ହୋଇଗଲେ 
ଅପେକ୍ଷାକୃତ ଅଧ୍କ କଳା ବା ଧୂସରିଆ କଳା ଦେଖାଯାଆନ୍ତି । 


ଅହିରାଜ - କେତେକ ଅଞ୍ଚଳରେ ଏମାନେ ମଣିଚୂଡ଼ ବା ଝାଡ଼କାଲୁଆ ସାପ 
ନାମରେ ମଧ୍ଯ ବିଖ୍ୟାତ | ପାହାଡ଼ିଆ ଅଞ୍ଚଳରେ ଘଞ୍ଚ ଅରଣ୍ୟ ଏବଂ 
ଭିତରକନିକାର ହେନ୍ତାଳବଣରେ ଏମାନେ ନିଶ୍ଚିତ ଭାବରେ ଦେଖ୍ବାକୁ ମିଳନ୍ତି । 
ଅହିରାଜ ସବୁଠାରୁ ଅଧ୍କ ବିଷଧର ସର୍ପ ଓ କାମୁଡ଼ିବାର ୧୫ରୁ ୨୦ ମିନିଟ୍‌ 
ଭିତରେ ମଣିଷର ମୃତ୍ଯୁ ହୋଇଯିବା 
ଦେଖାଯାଏ । ଏମାନଙ୍କର ଆଉ ଏକ ବିଶେଷତ୍ରି 
ହେଉଛି ଏହା ଏକ ସାପଖ୍‌୍ଆ ସାପ । ଏହା । ” 
ଦିନରେ ବୁଲିବ୍ରଲି ସାପ ମାରି ଖାଏ । ବିଷଧର 
ସାପମାନଙ୍କୁ ମଧ୍ୟ ଖାଇଯାଏ | ବେଙ୍ଗ, ମୂଷା ' 
ପ୍ରଭୃତି ଖାଏ ନାହିଁ । ଯେତେବେଳେ ରାଗିଯାଏ ng 
ଫଣା ଟେକି ଏଭଳି ଭାବରେ ଭୟ ଦେଖାଏ = == 
ଯେ ଲୋକେ କହନ୍ତି ଲାଙ୍ଗୁଡ଼ରେ ଠିଆହୋଇଗଲା । ଏହା ପ୍ରକୃତରେ ନିଜ ଲମ୍ବାର 
ଏକ ତୃତୀୟାଂଶ ସିଧା ଠିଆକରି ଫଣା ମେଲାଇ ଡରାଏ | ଏଠାରେ ଆଉ ଗୋଟିଏ 
କଥା ମନେ ରଖ୍ବା ଉଚିତ ଯେ, ଏମାନେ ସହଜରେ କାହାକୁ କାମୁଡ଼ନ୍ି ନାହିଁ, 
ଡରାଇଦେଇ ପଳା ଇଯିବାକୁ ପସନ୍ଦ କରନ୍ତି । ଏମାନଙ୍କର ଫଣା, ଦେହର ରଙ୍ଗ 
ଓ ଦେହସାରା ଗୋଲ ଗୋଲ ଦାଗ ବେଶ୍‌ ଭୟଙ୍କର | ଅହିରାଜ ସାପକୁ 
ବାଧାଦେଲେ ବା ତା'ର କ୍ଷତି କଲେ ସେ ଦଂଶନ କରିବାକୁ ଆଗଭର ହୁଏ । 
ସେମାନଙ୍କର ବ୍ୟବହାର ନିଶ୍ଚିତଭାବେ ଅନ୍ୟ ସାପମାନଙ୍କଠାରୁ ଅଧୁକ ବୁଦ୍ଧିମାନ୍‌ । 
ସବ୍ର ସାପମାନଙ୍କ ଭିତରେ କେବଳ ଅହିରାଜ ବସା ତିଆରିକରି ଅଶ୍ଡାଦିଏ ଓ 
ଅଜଗର ସାପ ଭଳି ଅଣ୍ଡା ଉଷୁମାଏ । ଅହିରାଜ ଥ୍ଲେ ତା” ଡରରେ ନେଉଳ, 
ଓଧ ପ୍ରଭୃତି କେହି ତା ' ଅଣ୍ଡା ଚୋରିକରି ଖାଇବାକୁ ସାହସ କରିପାରନ୍ତି ନାହିଁ । 

ସାପୁଆ କେଳା ମାନେ ସେମାନଙ୍କୁ ଜୀଅନ୍ତା ଧରିବାର କୌଶଳ ଜାଣନ୍ତି ଓ 
ଜୀଅନ୍ତା ଧରିନେଇ ଖେଳଦେଖାଇବାକୁ ତାଲିମ ମଧ୍ଯ ଦେଇପାରନ୍ତି । ଆମ 
ନନ୍ଦନକାନନ ପାଖରେ ଥବା ପଟିଆଗ୍ରାମରେ ସାପୁଆକେଳାମାନେ ରହନ୍ତି । 
ଅହିରାଜ ସାପର ଚମଡ଼ା ମୂଲ୍ୟବାନ୍‌ ହୋଇଥ୍‌ବାରୁ ଲୋକମାନେ ଲୁଚିଛପି 
ସେମାନଙ୍କୁ ଶିକାର କରନ୍ତି । ସେଥୁପାଇଁ ସେମାନଙ୍କ ସଂଖ୍ୟା ବହୁତ କମିଗଲାଣି । 

ସମୁଦ୍ର ସାପ - ଚିଲିକା ହୃଦ, ଭିତରକନିକା ଅଭୟାରଣ୍ୟ, ମହା ନଦୀ 
ଉପକୂଳ ଏବଂ ସମୁଦ୍ଧର ଜୁଆରିଆ ଅଞ୍ଚଳରେ ନାନା ରଙ୍ଗର ପ୍ରାୟ ତେର 
ପ୍ରକାରର ସାପ ଦେଖାଯାଆନ୍ତି । ସେମାନେ ପାଣିରେ ରୁହନ୍ତି । ସେମାନଙ୍କ ଭିତରୁ 
କେତେକ ଅତି ବିଷଧର । ସେମାନଙ୍କ ପ୍ରକାରଭେଦରେ ଭିନ୍ନ ଭିନ୍ନ ନାମ ଥୁଲେ 
ହେଁ ସାଧାରଣ ଭାବରେ ସେମାନଙ୍କୁ ସମୂଦ୍ଵ ସାପ ବା ଇଂରାଜୀରେ (Sea 
Snake) କୁହାଯାଏ | 

ସଚିତ୍‌ ପଚାରିଲା - “ଅଜା, ଭଗବାନ ସାପ ଭଳି ଏମିତି ଏକ ଭୟଙ୍କର 
ଜୀବକୁ କାହିଁକି ସୃଷ୍ଟି କରିଛନ୍ତି ? 

ଅଜା କହିଲେ, ' ‘ସାପ ଗୋଟିଏ ଦୁଷ୍ଟ ଜୀବ ସତ, ତଥାପି ଆମକୁ ଅନେକ 
ସାହାଯ୍ୟ ମଧ୍ୟ କରେ । ସାପ ନ ଥୁଲେ ମୂଷାମାନଙ୍କ ସଂଖ୍ୟା ଏତେ ଅଧ୍କ 
ହୋଇଯାଆନ୍ତା ଯେ ସେମାନଙ୍କଠାରୁ ଆମର ଖାଦ୍ୟ ଶସ୍ୟ ବସ୍ତ୍ର ଆଦି ରକ୍ଷା 
କରିବା ଅସମ୍ଭବ ହୋଇପଡ଼ନ୍ତା । ଯେଉଁଭଳି ଭାବରେ ସାପମାନେ ମୂଷାମାନଙ୍କ 
ସଂଖ୍ୟା କମାଇ ଥାଆନ୍ତି, ସେହିଭଳି ଅହିରାଜ କେବଳ ସାପ ଖାଇବାଦ୍ରାରା 
ସାପମାନଙ୍କ ସଂଖ୍ୟା ମଧ୍ଯ ସୀମିତ ରହେ । ଅହିରାଜ ସାପ ବିଷାକ୍ତ ସାପମାନଙ୍କୁ 
ମଧ୍ଯ ମାରି ଖାଇଯାଏ । ଏସବୁ ପ୍ରକୃତିର ଭାରସାମ୍ୟ ଆପେ ଆପେ ରକ୍ଷା 
କରିବାର ଉପାୟ । 

ମିତ କହିଲା, “ ଆଛୁ।, ସାପ କାମୁଡ଼ିଦେଲେ କଅଣ କରିବ ? 

ଜେଜେବାପା କହିଲେ, ˆ  ( ୧ ) ପ୍ରଥମେ ସାପ କାମୁଡ଼ିଥ୍ବା ବ୍ୟକ୍ତି ଯେପରି 
ବ୍ୟସ୍ତ ହୋଇ ନପଡ଼େ ବା ଉତ୍ତେଜିତ ହୋଇ ନପଡ଼େ ସେଥପ୍ରତି ଦୃଷ୍ଟି ଦେବା 
ଉଚିତ । ତାକୁ ପୂରା ବିଶ୍ରାମ ଦେବା ଉଚିତ୍‌ । 

( ୨ ) ଯେଉଁଠାରେ ସାପ କାମୁଡ଼ିଛି, ତା'ର ଟିକିଏ ଉପରେ ଗୋଟିଏ କନା 
ବା ମୋଟା ସୂତା ବାନ୍ଧିଦେବ, ଯେପରି ରକ୍ତ ସଞ୍ଚାଳନ କମିଯିବ ମାତ୍ର ପୂରାପୂରି 
ବନ୍ଦ ହୋଇ ନ ଯିବ । 

(୩) ରୋଗୀକୁ ସଙ୍ଗେ ସଙ୍ଗେ ନିକଟତମ ଡାକ୍ତରଖାନାକୁ ନେଇଯିବ 
ଯେଉଁଠାରେ କି ସାପବିଷର ଚିକିତ୍ସା ହୋଇପାରିବ । 


ଶେଷରେ ରିତ ପଚାରିଲା, ˆ ଏହି ବିଷାକ୍ତ ସାପଗୁଡ଼ିକର ସଂଖ୍ୟା ବଢ଼ିଗଲେ 
ବିପଦ ହେବନାହିଁ କି ? . 

ଜେଜେବାପା କହିଲେ, “ ସବୁ ପ୍ରାଣୀଙ୍କର ଆବଶ୍ୟକତା ରହିଛି ଓ ପ୍ରକୃତି 
ସେମାନଙ୍କ ସଂଖ୍ୟା ସମତୁଲ ରଖେ । ମଣିଷମାନେ କିନ୍ତୁ ସେମାନଙ୍କୁ ମାରି ଶେଷ 
କରି ଦେଉଛନ୍ତି । 

ତୂମେମାନେ ନନ୍ଦନକାନନ ଆସିଲ ଓ ସେମାନଙ୍କୁ ଦେଖ୍ଲ । ଆମେମାନେ 
ସେ ବିଷୟରେ ଆଲୋଚନା କଲେ ଓ କେତେ ନୂଆ କଥା ଜାଣିଲେ । ତୁମେମାନେ 
ଯଦି ସେମାନଙ୍କ କଥା ଶୁଣି ଖୁସିହେବ, ସେମାନଙ୍କୁ ଭଲ ପାଇବ, ସେମାନଙ୍କ 
ପାଇଁ ରହିବା ଜାଗାକୁ ନିରା ପଦ କରିପାରିବ ତେବେ କେବଳ ସେମାନେ ରକ୍ଷା 
ପାଇବେ । ସେଇଥ୍‌୍ପାଇଁ ନନ୍ଦନକାନନ ଭଳି ଚିଡ଼ିଆଖାନାରଂ ମୂଲ୍ୟବାନ୍‌ ଅବଦାନ 
ରହିଛି । ଆମେ ଆଉ ଥରେ ଆସି ଚନ୍ଦକା ହାତୀ -ପାର୍କ ଓ ଆଉ କେବେ ଚିଲିକା 
ହୁଦ ବୁଲିଯିବା । ସେଠାରେ କିପରି ଜୀବଜନ୍ଧ, ପଶୁପକ୍ଷୀମାନେ ରହିବା 
ଜାଗାଗୁଡ଼ିକ ନିରାପଦ କରାଯାଏ ତାହା ଦେଖ୍ବା । ତାହାହେଲେ ତୁମେମାନେ 
ଏସବୁ କଥା ଭଲଭାବରେ ବୁଝିପାରିବ । 


ପିଲାଏ ବୁଲାବୁଲି ଓ ଗପସପ ସାରି ଡାକବଙ୍ଗଳାରେ ବସି ଘରୁ ଆଣିଥ୍‌ବା 
ଜଳଖ୍ଆ ଖାଇଲେ । ସାଙ୍ଗରେ ଆଣି ଥବା ପିଇବା ପାଣି ପିଇଲେ | ଫେରି 
ଆସିଲା ବେଳେ ପିଲାମାନେ ସେଠାରେ ଯାହା ଯାହା ଦେଖିଥ୍‌ଲେ ସେସବୁ 
କଥା ତାଙ୍କ ଭିତରେ କଥାବାତ୍ତୀ ହୋଇ ଖୁସି ମନରେ ଫେରିଲେ । ଗାଡ଼ି 

କେତେବେଳେ ଘରେ ପହଞ୍ଚିଗଲା ସେକଥା ଜାଣିପାରିଲେ ନାହିଁ । 
WNW 

